



શ્રી મન્મોહન યશઃ સ્મારક-અન્થમાળા પુષ્પ ૨૩

# રત્ન પ્રભા



પૂજ્યપાદ ઉપાધ્યાય શ્રી લલિતમુનિજી મ. રચિત  
સંસ્કૃત ચરિત્ર પરચી ગુજરાતી

: અનુવાદક :

પૂજ્યપાદ પં. મહારાજ શ્રી બુદ્ધિસાગર ગણિ.



: પ્રયોજક :

પ્રુલયંદ હરીચંદ દોશી

: પ્રકાશક :

શા. ઝવેરચંદ કેશરીચંદ ઝવેરી

શ્રી જીવદત્તસૂરી જ્ઞાનભંડાર

પાયધુની, મુંબઈ, ૩

卐

વીર સં. ૨૪૮૪

વિ. સં. ૨૦૧૪

ઈ. સ. ૧૯૫૭

પ્રત ૧૦૦૦

卐

સૂત્ર : વાંચન-અનન

卐

મુદ્રક :


મહેતા અમરચંદ બહેચરદાસ.

શ્રી બહાદુરસિંહજી પ્રિં. પ્રેસ.

પાલીતાણા ( સૌરાષ્ટ્ર )




ચરિત્ર નાયક આચાર્ય  
શ્રી જિનરત્નસૂરિજી મહારાજ



પ્રાણે સિંઘ બીજામુલેથી મહારાજ

પૂ. શ્રી મોહનલાલજી મહારાજના  
વિ. શિષ્ય અને ચરિત્રનાયક  
શ્રી રાજમુનિજી મહારાજ



ચરિત્રનાયકના સહદીક્ષિત ગુરુભાતા  
સમર્થ વિકાન ઉપાધ્યાય  
શ્રી લલિતમુનિજી મહારાજ



## સ મર્પણુ



પરમપૂજ્ય ક્ષમા માદેવાજ્ઞવાદિ અનેક ગુણોના મંડાર પાદકપ્પર  
શ્રીમદ્ લલ્લિધિમુનિજી મહારાજ

આપશ્રી પૂજ્ય શ્રી ચરિત્રનાયકના આશ્ચકાળના પરમરત્નો  
મિત્ર છો. આપે ચારિત્રમહણ અને વિદ્યાબ્યાસ પણ સાથે જ  
કરેલો. ઘણાંખરાં ચાતુર્માસો પણ સાથે જ કરેલાં. એટલું જ  
નહિ પણ ચરિત્રનાયકશ્રી જ્ઞાનાદિ ગુણોમાં અમુક અંશે અધિક  
હોવા છતાં આપશ્રી આજીવન શિષ્યભાવે રહેલા. આપશ્રી  
સંસ્કૃત શ્લોકગદ્ય શ્રીપાળચરિત્ર, દ્વાદશ પર્વકથા, મુસદ્દચરિત્ર  
આદિ અનેક ગ્રંથોના નિર્માતા છો. ચરિત્રનાયકનું ચરિત્ર  
પણ આપે સંસ્કૃત ભાષાના લગભગ ૧૨૦૦ શ્લોક પ્રમાણ  
રચ્યું છે. તેના આધારે આ શ્રી 'રત્નપ્રભા'નું પ્રકાશન  
થઈ રહ્યું છે. આપ જેવા વિદ્વતવર્ધ સંત સેવી પૂજ્ય  
પ્રવરના પુનિત કરકમલમાં આ લઘુતમ પુસ્તિકા સાદર સવિ-  
નય સમર્પિત કરતાં મારી જાતને કૃત કૃત્ય માનું છું.

આપના અનેક ઉપકારોથી ઉપકૃત  
બુદ્ધિસાગર ગણિ

## બે ખોલ

ગયા વર્ષે પૂજ્યપાદ મુનિમરાજાજી શ્રી શુદ્ધિસાગર ગાંધી તથા સેવામૂર્તિ મુનિરતન શ્રી શુભાષમુનિ મહારાજના દર્શનાર્થે મારા પરમસ્નેહી મુરબ્બી દાનવીર શ્રી વીરચંદભાઈ પાનાચંદના સેવામંદિરસમા વીરનગર ગયો હતો. શ્રી શુદ્ધિસાગર ગાંધીજીએ પૂજ્યપાદ શાંતમૂર્તિ આચાર્ય પ્રવર શ્રી નિરંજનસુરિજીનું સંસ્કૃત ઉપરથી અનુવાદિત ગુજરાતી ચરિત્ર મને આપ્યું અને એ ચરિત્ર ગ્રંથને વિશેષ સંસ્કારિત કરવાની મને પ્રેમભાવે આજ્ઞા કરવામાં આવી. તેમના જેવા પરમપૂજ્ય શાંતમૂર્તિ મુનિરતનની આજ્ઞા મારે મન આનંદની વાત હતી.

મેં તો થોડાક પ્રસંગોને ઉપસાવી ચરિત્રને વિશેષ રસપ્રદ બનાવવા યથાશક્તિ પ્રયાસ કર્યો છે. શુભલક્ષ્મી અને જૈનસમાજ આ પુસ્તિકાના હાઈને છવનમાં ઉતારે એ જ અભ્યર્થના.

પાલીતાણા	}	કુલચંદ હરીચંદ દોશી, મહુવાકર
તા. ૧૪-૧૧-૫૭		
શ્રી નહેરુજયંતી		

## સહાયકોની શુભ નામાવલી

૫૦૦) શ્રી ખરતરગચ્છ શ્રી સંઘ ભુજ-કચ્છ

૪૦૦) શ્રી ખરતરગચ્છ શ્રી સંઘ માંડવી-કચ્છ

આ ઉપરાંતનો બધો ખર્ચ કચ્છ-લાયજી નિવાસી ચરિત્રનાયકના ગૃહસ્થભાવે કૌટુંબિક ભત્રીજા અને અનન્ય ભક્ત બારમતધારી શ્રાદ્ધવર્ષ શા પુનશીભાઈ મોનજીભાઈ ગાલા આદિ ભક્તો તરફથી મળેલ છે.

॥ ૐ ॥

## પ્રસ્તાવના

મંગલં ભગવાન્ ઘીરો મંગલં ગૌતમપ્રભુઃ ।

મંગલં સ્થૂલભદ્રાદ્યા જૈનઘર્મોઽસ્તુ મંગલમ્ ॥૧॥

આ ગ્રંથના ચરિત્રનાયક શ્રી જૈન શાસનના દીપક સમાન, શ્રી જીનરત્નસૂરીશ્વરજીના જીવન ચરિત્ર ગ્રંથની પ્રસ્તાવના લખવા માટે હું કૃતાર્થતા અનુભવું છું. આ ચરિત્ર લેખન પોતેજ એક પ્રસ્તાવનારૂપ હોઈ તેમાં વર્ણવેલ જાણતોનું ફરીથી અત્રે પિષ્ટપેષણ નહિ કરતાં જણાવું વાંચકવૃંદને આ નાની પુસ્તિકા સાધંત વાંચી જવા ખાસ વિનંતી કરું છું.

આચાર્યદેવે દીક્ષા પર્યાયના ૫૪ વર્ષના લાંબા ગાળા પર્યાંત અનેક ગુણોથી અલંકૃત થઈ, આડંબર અને કીર્તિ-લોભનો ત્યાગ કરી તેઓશ્રીએ શ્રી જૈનશાસન તથા ચતુર્વિધ સંઘની અનુપમ સેવા કરી છે.

શત્રુજય, ગિરનારજી, આણુજી, કચ્છ, બદ્રેશ્વર, સુથરી વગેરે તીર્થોની સંઘા સાથે યાત્રા કરી અનેક જીવોને જૈન-ધર્મથી વાત્સીત કર્યા છે; અનેક દીક્ષાઓ, ઉપધાનો વગેરે ધાર્મિક ઉત્સવોથી સ્વપરનું ઠલ્યાણુ કર્યું છે. તેઓના સમગ્ર જીવન દરમ્યાન સમતા, સરળતા, ત્યાગ અને નિસ્પૃહીપણાના મહાન ગુણો ખાસ આકર્ષક હતા. ગચ્છના મતભેદો અને ઠંઠાચક્રથી તેઓ તદ્દન પર રહી સ્વાધ્યાયમાં હંમેશા લીન રહેતા.



જૈન શાસનમાં નિર્ઘ્થ એટલે વીતરાગ નહિ હોવા છતાં વીતરાગ બનવાને સતત પ્રયત્નશીલ રહે તે નિર્ઘ્થ. વીતરાગ દોષ રહીત છે અને નિર્ઘ્થ દોષ સહીત હોવા છતાં દોષ રહીત બનવાનો પ્રયાસ કરી રહેલ છે. દોષના અભાવમાં દોષ રહીત બની રહેવું એ સહજ છે. પણ દોષની હયાતીમાં દોષને આધીન ન બનવું એ સહજ નથી. એવી નિર્ઘ્થતાને વરેલા મહાપુરુષો ઉપરની શ્રદ્ધા પણ સાચી વીતરાગતાની ભક્તિનું પ્રતિક છે. વીતરાગ ઉપરનો ભક્તિભાવ છે તેમ દોષોનો દાહક અને ગુણોનો ઉત્તેજક છે, તેમ નિર્ઘ્થ ઉપરનો ભક્તિભાવ પણ દોષદાહક અને ગુણોત્તેજક છે.

આ પંચમકાળના વિષમ વાતાવરણમાં આપણા ચરિત્ર નાયક શ્રી જીનરત્નસૂરીશ્વરજી મહારાજ પણ તેવા જ એક નિર્ઘ્થ આત્મા હતા.

મહાત્માઓના ચરિત્રની ઉપયોગીતા, તેમના અનેક ગુણોનું યથાશક્તિ અનુકરણ કરી મુમુક્ષુ જીવો પોતાના આત્માને ઉદ્ધર્વાગામી બનાવે તે જ હોઈ શકે.

આવા ઉચ્ચ કોટીના વિરલ આત્માને અમારા તથા શ્રી સંઘના કોટીકોટી વંદન હો !

જીજ (કચ્છ)

સંવત ૨૦૧૪

કારતક સુદ ૮

બુધવાર

ગુણાનુરાગી સેવક,  
શાહ મોતીલાલ ગોપાળજી

## સૂચિ પત્ર

---


૧ રત્નપ્રસૂ કચ્છભૂમિ	...	...	૧
૨ સંતસમાગમ અને દીક્ષા-મંડોત્સવ	...	...	૩
૩ વડી દીક્ષા તથા અધ્યયન	...	...	૧૦
૪ મુદ્દેવનો સ્વર્ગવાસ	...	...	૧૫
૫ ધર્મઉદ્ધોત	...	...	૨૨
૬ શિષ્યરત્નની પ્રાપ્તિ	...	...	૨૭
૭ જન્મભૂમિમાં ઉઘાપન	...	...	૩૦
૮ કચ્છમાં શાસન પ્રભાવના	...	...	૩૩
૯ તીર્થ યાત્રાઓ	...	...	૩૮
૧૦ મુંબઈમાં ધર્મપ્રભાવ	...	...	૪૪
૧૧ બે દીક્ષા-મંડોત્સવો	...	...	૪૮
૧૨ ઉઘાપનો ને ઉપધાનો	...	...	૫૩
૧૩ આચાર્ય પદવી	...	...	૬૧
૧૪ ભાઈની ભાવના દ્વિતી	...	...	૬૬
૧૫ પ્રતિષ્ઠામાં ચમત્કાર	...	...	૭૨
૧૬ સંઘ યાત્રા તથા ઠોટામાં ધર્મપ્રભાવના	...	...	૭૬
૧૭ પ્રતિષ્ઠા તથા ઉપધાન	...	...	૮૭

૧૮ છેલ્લી દીક્ષા અને છેલ્લો ઉપધાન તપ	...	૯૨
૧૯ કચ્છ-ભુજમાં નૂતન દાદાવાડી	...	૯૪
૨૦ ચમત્કારિક સ્વપ્ન	...	૯૮
૨૧ પ્રતિષ્ઠા-મહોત્સવ અને દૈવી ચમત્કાર	...	૧૦૨
૨૨ છેલ્લો મહોત્સવ	...	૧૦૫
૨૩ આખરી સંદેશ	...	૧૧૧
૨૪ પુણ્યાત્માનો સ્વર્ગવાસ	...	૧૧૪
ગુરુ સ્તુતિ આદિ	...	૧૧૯ થી ૧૨૪



## શુદ્ધિ-પત્રક

પૃષ્ઠ	પંક્તિ	અશુદ્ધ	શુદ્ધ
૫૧	૧૦	૧૯૯૮	૧૯૮૮
૧૦૪	૯	૧૫ થી ૨૦	૧૦ થી ૧૫
૧૨૮	૨૧	રતીલાલ	રવિલાલ
૧૩૩	૨૦	દેવચંદ	હેમચંદ



## રત્નપ્રસૂ કચ્છભૂમિ

૧

કચ્છની ધીંગીધરા વીરભૂમિ-રત્નપ્રસૂ ગણાય છે. સૌરાષ્ટ્ર-ભૂમિની બાબુમાં સાગરરાજ જેના ચરણ પખાળે છે તે કચ્છનો ઇતિહાસ જવાંમદો, શૂરવીરો, દાનવીરો, ધર્મવીરો, કર્મવીરો અને શાહસોદાગરોથી ભર્યો પડ્યો છે, હનરો, પઠછંદ નવજીવાનો, સતી વીરાંગનાઓ, સાધુપુરુષો, સંતો, મહંતો, કલાકારો અને સતીઓની જીવન-પ્રભાંથી કચ્છનો ઇતિહાસ રમરણીય ગણાય છે.

કચ્છભૂમિનો જોળો ખૂંદનાર, 'કચ્છનું' શક્તિપ્રદ પાણી પીનાર, કચ્છની મીઠી-મધુરી છાશ અને બાડી રોટીમાં ઘડાયેલા માનવીઓ, જ્યાં હોય ત્યાં મહદામાંથી માનવી અને ધૂળમાંથી રત્નો સર્જનાર બન્યા છે. કચ્છજેવા નાનકડા પ્રદેશની માટીમાંથી એવા એવા વીરો પાક્યા છે જેણે ભારતની યશોગાથાને અમર કરી છે. એ કચ્છની રત્નપ્રસૂ ભૂમિના એક સંતરત્નની બાધપ્રદ જીવનગાથા અહીં ઉપસ્થિત કરતાં આનંદ થાય છે.

આકાશમાં તારાઓથી વીંટાએલો જેમ ચંદ્ર ચોરો છે.

તેમ કચ્છમાં અનેક દાની અને ધનીથી સુશોભિત લાયબા નામનું ગામ શોભી રહ્યું છે.

આ ગામમાં ધર્મભાવના ઠીક ઠીક પ્રસરેલી છે. સાધુ મુનિરાજોના સંપર્કથી લોકો શ્રદ્ધાળુ અને લોખા ભલા તથા ધર્મભાવનાવાળા હોઈ ભવભીડ છે.

લાયબામાં વૃદ્ધ શાખાના ઓસવંશના ગાલાગોત્રમાં ભીમશી કરમચી નામના સદાચારી-ધર્મશ્રદ્ધાળુ શ્રાવક રહેતા હતા, તેમને સદ્ગુણાનુરાગી પતિવ્રતા તેજબાઈ નામની ધર્મપત્ની હતી. તેઓને દેવજી, ગંણુશી અને પતુ નામના ત્રણ પુત્રો હતા. તેમજ લીલાવતી તથા પદ્માવતી નામની બે કન્યાઓ હતી. આ બધાં સંતાનો સુશીલ અને સદ્ગુણી હતાં. દેવજી સૌથી મોટો પુત્ર તેજસ્વી અને માતા-પિતાનો લાડકો હતો. નાનપણથી તે શાણો અને સુશીલ હતો. ધર્મભાવના ઘણી ઊંચી જાતની હતી. સાધુ-સાધ્વીની સેવાસંશ્રુષા ભાવપૂર્વક કરતો અને અભ્યાસમાં પણ તેજ હતો. દેવજીનો જન્મ સં. ૧૯૩૮ માં થયો. આઠમા વર્ષે નિશાળે બેઠો. વ્યવહારિક શિક્ષણ સાથે ધાર્મિકશિક્ષણ પણ સાડે મેળવ્યું.

કચ્છના હજારો યુવાનો દરવર્ષે પરદેશ જાય છે. મુંબઈ બંદરમાં દુનિયાભરનો વ્યાપાર છે. દોરી લોટો લઈ જનાર, પાંચ રૂપીયાની નોકરી કરનાર, મહેનત મજૂરીમાં શરમ ન રાખનાર અને પ્રમાણિકતાથી આજો દિવસ કામમાં લાગી રહેનાર શ્રીમંતો બન્યા છે. કચ્છ કરતાં મુંબઈની હવેલીઓ ખાનપાન-હવાપાણી, વ્યવહાર આદિ કચ્છીઓને બધી રીતે સદી ગયેલ છે. દેવજીને પણ લાયબા કરતાં મુંબઈ જઈ નસીબ

અજમાવવાની ભાવના થઈ અને માતા પિતાએ આશીર્વાદ આપીને શુભ ચોધડીએ દેવજીને મુંબઈ મોકલ્યો.

મુંબઈમાં જઈને થોડો વખત પોતાના પિતાની જ દુકાને અનુભવ મેળવ્યો અને પછી તો દેવજીભાઈએ દુકાનની આખીય જવાબદારી સંભાળી લીધી, એમની મીઠી ભાષા અને એક નીતિથી ઘરાફો વળવા લાગ્યાં અને દુકાન પહેલા કરતાં વિશેષ જમી ગઈ. માતા પિતા દેવજીના ખુશી-સમાચારથી તથા દુકાનની વધતી જતી કમાણીથી સંતોષ પામ્યા. દેવજીભાઈના વેવીશાળની વાતો-થવા લાગી. મુંબઈથી દેવજીના આવવાની બધા વાટ જોવા લાગ્યા, ભાઈઓ અને બહેનો ભાઈના લંઘમાં આનંદ માણવાના સ્વપ્નો સેવવા લાગ્યાં. જે ચાર સારા સારા કુટુંબની કન્યાઓના શ્રીફળ પણ આવવાં લાગ્યાં. સૌથી મોટા પુત્ર દેવજીને મુંબઈથી વેવીશાળ માટે જાલાવી લેવા માતાએ દેવજીના પિતાને પત્ર લખવા કહ્યું અને દેવજીના આવવાની બધા આતુરતાથી રાહ જોવા લાગ્યા.

લાયજનમાં તો આખું કુટુંબ-માતાપિતા નાના ભાઈબહેનો અને કુટુંબીજનો દેવજી ક્યારે આવે અને તેનું વેવીશાળ કરી ધૂમધામ પૂર્વક લગ્ન લઈએ તેના સ્વપ્નાં સેવતાં હતાં ત્યાં મુંબઈમાં દેવજીભાઈ તો ધર્મ ભાવનાથી રંગાતા જતા હતા. દેશમાંથી આવતા પત્રોના ગોળ ગોળ જવાબો આપતા હતા અને દેશ જવાની ધરછા થતી ન હોતી. દેવજીભાઈનો દેવ જેવો સરળ-ભોળો-નિર્મળ આત્મા લગ્નની બેડીમાં જકડાય તેમ નહોતો. તેમનો આત્મા ઉચ્ચ જીવનને માટે અંખી રહ્યો હતો.

## સંતસમાગમ અને દીક્ષા-મહોત્સવ

૨

પુણ્યપ્રભાવી મુનિરત્ન શ્રી મોહનલાલજી મહારાજ સં. ૧૯૫૮ માં મુંબઈમાં ધિરાજતા હતા. તેઓ પુણ્યરાશિ હતા. મુંબઈના દ્વાર મુનિરાજો માટે ખુલ્લા મૂકનાર પ્રથમ મુનિરત્ન તેઓશ્રી હતા. જ્યારે સં. ૧૯૪૭ માં તેઓશ્રી પહેલવહેલાં મુંબઈ પધાર્યા ત્યારે જૈન જનતાના આનંદની સીમા નહોતી. મુંબઈ શહેર અને પરાના હજારો બહેન-ભાઈઓ, એ મુનિરત્નના સ્વાગત અને દર્શન માટે ઉમટી આવ્યા હતા. ભારતના વાઈસરોય લોર્ડ રિપનને જે આવકાર મુંબઈમાં મળ્યો હતો તેથી વિશિષ્ટ ભાવભીતું સ્વાગત શ્રીમદ્ મોહનલાલજી મહારાજનું થયું હતું. આજસુધીમાં બીજા કોઈપણ મુનિરાજને એટલું માન મળ્યાનું જાણમાં નથી. તેઓશ્રીની પ્રેરણાથી મુંબઈ જેવા મોટા શહેરમાં બાળુ પત્તાલાલ જૈન હાઈસ્કૂલ સ્થપાઈ છે. તેઓ એવા પ્રભાવશાળી-શાંતમૂર્તિ પુણ્યરાશી હતા કે મુંબઈના જૈન સમાજની દુકાને દુકાને અને ઘેર ઘેર-ઉપાશ્રયે ઉપાશ્રયે એ મહાપુરુષના ફોટાઓ આજે પણ નજરે પડે છે. પ્રાતઃકાળે તેમના દર્શન અને નામસ્મરણ પાવનકારી મનાય છે.

રત્નપ્રભા



શ્રી ખરતરગચ્છ વિશ્વવલ્લભ ક્રિયોદ્ધારક શાસન પ્રભાવક  
શ્રી ગોહનલાલજી માહારાજ

જન્મ : ૧૮૮૭ આંદપુર

યતિદીક્ષા : ૧૯૦૨ મધીનીથ

ક્રિયોદ્ધારક : ૧૯૩૦

સ્વર્ગવાસ : ૧૯૫૪

અગમોર

મુરત





તેઓ આ વખતે પણ મુંબઈ પધાર્યા હતા. હંમેશાં વ્યાખ્યાન સમયે સારી ભીડ જામતી. મુનિરત્નની ઉપદેશધારા હજારો બહેન-ભાઈઓ ઝીલીને શ્લાઘિત થતા હતા. આપણા દેવભાઈ પણ શુરદેવના વ્યાખ્યાન સાંભળવા આવી પહોંચતા હતા અને વ્યાખ્યાન પૂરું થતાં શુરદેવને પ્રેમપૂર્વક વંદન કરીને જતા હતા.

એક દિવસ મુનિ મહારાજ શ્રી મોહનલાલજી મહારાજ વ્યાખ્યાન વાંચતા હતા. વ્યાખ્યાનમાં સારી ભીડ હતી. શુરવરે દેહની ક્ષણભંગુરતા, મનુષ્ય જીવનની સાર્થકતા, આ વીતરાગ ધર્મ અને તીર્થંકર ભગવંતોના પવિત્ર સિદ્ધાંતો, સંસારના કષાયોમાંથી બચવાનો ઉત્તમ માર્ગ ભાગવતી દીક્ષા અને તપશ્ચર્યા-વગેરે વિષે મધુર ભાષામાં વ્યાખ્યાન આપ્યું. દેવભાઈ પણ આવેલા, શુરવરના વ્યાખ્યાનથી તેઓનો ભવ-ભીરૂ આત્મા જાગી ઉઠ્યો અને વ્યાખ્યાન પૂરું થયા પછી સૌ પ્રભાવના લઈને જવા લાગ્યા ત્યારે દેવભાઈ અને તેમના મિત્ર લદ્દાભાઈ ઉપર શુરવર પાસે વંદનાથે ગયા.

શુરવર દેવભાઈને હંમેશાં વ્યાખ્યાન પછી વંદન કરવા આવતા જોઈને તેમને બે શબ્દો સંભળાવતા અને તેઓનો પરિચય વધતો જતો હતો. આજે બધા આદ્યા ગયા છતાં બન્ને મિત્રો શુરવર પાસે બેસી રહ્યા.

‘ભાગ્યશાળી! તમારે હુકાનનું મોડું થયે. સુખેથી સીધાવો.’ શુરવરે સૂચના કરી.

‘કૃપાળુ! આપની મધુર સુધાભરી વાણીમાં જાડું છે.

આપની વાણી સાંભળતાં અમારી ભાવના દીક્ષા મારે થઈ છે. ઘણા સમયથી આ ભાવના જાગી હતી પણ આજે તો આપના પ્રવચનથી અપૂર્વ પ્રેરણા મળી. ‘અખ મોહિ તારો’

‘તમારું જન્મસ્થાન !’ ગુરુદેવે પૂછ્યું.

‘દયાળુ ! અમે કચ્છ-લાયજા અને મોટી ખાખરના રહીશ છીએ. હું તો પાંચ વર્ષથી અત્રે આવ્યો છું.’ લાયખલા-નવી ધાવણીમાં પિતાની સ્થાપિત દુકાન છે. પણ હજી તો હું અપરિણીત છું. મારે જે ભાઈઓ અને જે બહેનો છે. માતા-પિતા પણ ધર્મશ્રદ્ધાળુ છે.’

‘લાગ્યવાનો ! સંયમ એ તો ખાંડાની ધાર છે. જૈન સાધુને તો ગ્રામાનુગ્રામના વિહાર, ગોચરીમાં જે મળે તે લુપ્ત-સુકું લઈને ચલાવવાનું, લોચ કરાવવાનો, કંચન-કામિનીનો સર્વથા ત્યાગ, તપશ્ચર્યા અને શાસનની સેવા, આ બધાનો વિચાર કરી લેશો. દીક્ષા લીધા પછી તો જીવનભર તેને પાળવી જોઈએ.’

‘દયાસિંધુ ! અમે તે બધું સમજીએ છીએ. આ કપા-ચોથી ભરેલા દુઃખી સંસાર કરતાં આ જીવનનું કલ્યાણ સાધવાની ભાવના જાગી છે. કૃપા કરી આપ આશીર્વાદ આપો.’

‘લાગ્યશાળીઓ ! તમે માતા-પિતાની રજા મંગાવી છે.’ ગુરુદેવે પ્રશ્ન કર્યો.

‘ગુરુદેવ ! અમારી ભાવના મધ્દમ છે. વળી અમે ઉમર લાયક છીએ પછી માતા-પિતાની રજાની જરૂર શી !’ દેવજીભાઈએ સ્પષ્ટતા કરી.

‘ભાઈ! તમારા માતા-પિતા તો તમારા લગ્નને માટે ઉત્સુક હશે. તેમની રજા મેળવવી જ જોઈએ. તેમના મનનું સમાધાન કરવું જોઈએ.’

‘દયાળું! અમે આજે જ પત્ર લખીએ છીએ અને નહિતો દેશમાં જઈને રજા મેળવી લઈશું.’

‘જહાસુખમ્, સુખઉપજે તેમ કરો.’

બન્ને મિત્રો ગુરુદેવની પ્રેરણા મેળવી ઘેર આવ્યા. કચ્છ પત્રો લખ્યા અને જ્યારે બન્નેની પૂરેપૂરી મક્કમતા જોઈ અને કોઈ ઉપાયે સંસારમાં રહેવાના નથી તેમ લાગવાથી માતા-પિતાએ છેવટે રજા આપી.

તેઓ ગુરુદેવ પાસે દોડી આવ્યા અને માતા પિતાની આજ્ઞાના સમાચાર આપ્યા.

આપણા ચારિત્રપાત્ર પ્રભાવશાળી મુનિરત્ન શ્રી મોહન-લાલજી મહારાજે બન્નેની હૃદયની ભાવના જાણી, તેઓની ભાગ્યરેખાઓ પણ તેવી જ સંયમ માટેની પડેલી જોઈને છેવટે દીક્ષા માટે અનુમતિ આપી એટલે બન્નેનો આત્મા આનંદથી નાચી ઉઠ્યો.

તુરત જ હુંકારે આવીને પોતાની ભાવનાને નિશ્ચલ કરી લીધી અને ‘એક ઘડી પણ પ્રમાદ સેવીશ નહિ. ક્ષણ લાગેણી જાય’ તે દિવસે ઉત્સાહભરે ગુરુવર્ય પાસે આવી પહોંચ્યા. ગુરુદેવના ચરણમાં સર્વસ્વ અર્પી દીધું. ગુરુદેવે મંગળ આશીર્વાદ આપ્યા.

મુનિશ્રી મોહનલાલજી મહારાજે જન્મેને પોતાના વિદ્વાન શિષ્ય શ્રી રાજમુનિજી પાસે મારવાડમાં મંઢાર ગામમાં મોકલી આપ્યા તેમજ ‘આ જન્મે લાઇઓ દીક્ષાના ઉમેદવાર તથા લાગ્યશાળી છે’ તેમ પત્ર લખી આપ્યો. જન્મે શુરૂદેવના મંગળ આશીર્વાદ લઈને પોતાને કૃત કૃત્ય માનતા મારવાડને પંથે ચાલી નીકળ્યા.

જન્મે મુનિશ્રી રાજમુનિજી પાસે મંઢાર આવી પહોંચ્યા. શુરૂવર્ચનો સંદેશ પત્ર આપ્યો અને દીક્ષા માટેની પોતાની લાવના પૂર્ણ કરવા પ્રાર્થના કરી. શુરૂવર્ચનો સંદેશ પત્ર વાંચી, જન્મે લાગ્યશાળીને માટે શુરૂવર્ચ શ્રી મોહનલાલજી મહારાજે દીક્ષાનું મુદ્દત લખી મોકલ્યું હતું, તે મુદ્દત દીક્ષા આપવાનો વિચાર નક્કી કરીને મુનિવર શ્રી રાજમુનિજી મહારાજ મંઢારથી વિહાર કરીને રેવદર પધાર્યા.

સંઘને દીક્ષાની જાણ થતાં રેવદર સંઘના આગેવાનોએ અઠ્ઠાઈ-મહોત્સવ શરૂ કર્યો. પૂજા-પ્રભાવના આદ્યાં જન્મે ઉમેદવારો જુદા જુદા ગૃહસ્થોને ત્યાં લોજન માટે જવા લાગ્યા. જન્મે યુવાનોની વૈરાગ્યલાવના જોઈ બધા દોડે તેઓની પ્રશંસા કરવા લાગ્યા.

મુનિશ્રી રાજમુનિજી પણ જન્મે દીક્ષાર્થીઓની લાવનાને વિશેષ દૃઢ કરવાની દૃષ્ટિએ પોતાની પાસે ખેસાડી મનુષ્ય દેહની દુર્લભતા તેમજ વીતરાગના ધર્મનું પાલન અને ચારિત્ર પ્રાપ્તિ આ બધું પુણ્યના મહાન ઉદ્યતીજ પ્રાપ્ત થાય છે વગેરે ઉપદેશનું સિચન કરતા રહેતા હતા.

દીક્ષાને વરઘોડો ઘણો ઠાઠમાઠથી ચડ્યો. સંઘના ભાઈ-બહેનોનો ઉત્સાહ અનેરો હતો. ચતુર્વિધ સંઘની સમક્ષ ગામની બહાર વડના વૃક્ષ નીચે વિધિ-વિધાનપૂર્વક મુનિરાજ શ્રી રાજમુનિએ બન્ને ભાગ્યશાળીઓને ૧૯૫૮ ના ચૈત્ર (શુ. ફાગણ) વદી ત્રીજના દિવસે શુભ ચોઘડીએ દીક્ષા આપી. સંઘમાં આનંદ આનંદ ફેલાઈ ગયો. દેવજીભાઈને શ્રી રત્નમુનિ તથા લક્ષ્મીભાઈને શ્રી લઙ્ગિમુનિ નામ આપ્યાં. બન્ને હર્ષથી નાચી ઉઠ્યા.

સં. ૧૯૫૯ નું પહેલું ચાતુર્માસ બન્ને મુનિઓએ શુરવચ્ શ્રી રાજમુનિજીની સાથે આનંદપૂર્વક મંદાર નગરમાં કર્યું. પર્યુષણપર્વ આનંદપૂર્વક થયાં. તપશ્ચર્યા પણ ઘણી થઈ. સંઘમાં આનંદ-મંગળ વર્તાઈ રહ્યો. બન્ને નૂતન મુનિઓને અભ્યાસ આલવા લાગ્યો. તેઓએ પણ પર્યુષણમાં તપશ્ચર્યા સારી કરી. શુરશ્રી રાજમુનિજીની છત્ર-છાયામાં બન્ને સાધુ ધર્મ પાળતાં પાળતાં બધાને પ્રિય થઈ ગયા.



વડીદીક્ષા તથા અધ્યયન

3

આમાનુઆમ વિહાર કરતાં ગુરૂવર્ય જે શિષ્યો સાથે આબુ તીર્થની યાત્રા કરીને ગામે ગામ જિનખિંબોના દર્શન કરતાં કરતાં શિવગંજ પધાર્યા. શિવગંજના શ્રી સંઘે ગુરૂવર્યને આતુર્માંસ માટે પાર્થના કરી. લાલાલાલનો વિચાર કરી શ્રી રાજમુનિજીએ શિવગંજમાં બંને નૂતન શિષ્યોની વડીદીક્ષા તેમજ આતુર્માંસનો નિર્ણય જણાવ્યો. સંઘમાં આનંદ આનંદ ફેલાઈ ગયો.

ચાતુર્માસને ઘણો સમય બાકી હતો, તેથી ગામ જવાલમાં શ્રી મોહનલાલજી મ. ના મુખ્ય શિષ્ય બિરાજમાન હોવાથી તેમને મળવા શિષ્યો સાથે જવાલ ગયા. બન્નેનું મિલન હૃદયંગમ હતું. નૂતન શિષ્યોને જોઈને પન્થાસજી હર્ષિત થયા. શ્રીરાજમુનિજીની ભાવના બન્ને નૂતન મુનિને આવશ્યકાદિ યોગોમાં જોડવાની હતી અને પન્થાસજીએ તે બન્નેને યોગમાં દાખલ કર્યાં. ઉપરાંત ત્યાં ઉપધાનતપ કરાવવાની શ્રી સંઘની ભાવના જાગવાથી પન્થાસજીએ આનંદ પૂર્વક કરાવી. શ્રી સંઘે

બહુ ઉલ્લાસ પૂર્વક ધામધૂમથી ઉપધાન માલારોપણ આદિ કરાવ્યાં અને નૂતન મુનિઓના યોગ પણ સંપૂર્ણ થઈ ગયા.

જાવાલથી પંચાસ શ્રી જશમુનિજી મ. તથા શ્રી રાજમુનિ આદિ શિવગંજ પધાર્યાં. સંઘે પંચાસજીનું ભાવભયું સ્વાગત કર્યું. બન્ને નૂતન મુનિઓને વડી દીક્ષા આપવાની તૈયારી ચાલી. સં. ૧૮૬૦ ના વૈશાખ શુદ્ધ દસમના રોજ મહોત્સવ પૂર્વક પંચાસજી મહારાજે શ્રી રત્નમુનિ તથા શ્રી લઙ્ગિમુનિને વડી દીક્ષા આપી અને વડી દીક્ષા વખતે પંચાસજીએ સાધુના આચાર, જૈનધર્મમાં સાધુતાનું સર્વોચ્ચસ્થાન, ક્રિયાપાત્રતા તથા તપશ્ચર્યાની મહત્તા તેમજ શાસ્ત્રમાં દર્શાવેલ સાધુના આચારો વગેરે દર્શાવી તેઓશ્રીએ જણાવ્યું કે, સાધુઓએ પંચમહા-મતોનું પાલન રૂઢી રીતે કરવું જોઈએ. તે માટે તો શાસ્ત્રમાં એક રસપ્રદ કથા છે.

ધનાવાહુ શેઠે પોતાની ચાર પુત્રવધુઓની પરીક્ષા કરવા વિચાર કર્યો. દરેકને બોલાવી બધા સગા-સંબંધીઓની સમક્ષ ચોખાના પાંચ પાંચ દાંણા સંભાળી રાખવા આખ્યા અને માથું ત્યારે આપવા સૂચના કરી.

ઉત્તિજકા પુત્રવધુએ તો જ્યારે શ્વસુર માંગશે ત્યારે કોઠાર-માંથી લાવી આપીશ એમ ધારી ચોખાના દાંણા ફેંકી દીધાં, રક્ષિકાએ તો હાથમાં સંભાળી રાખ્યા, ભક્ષિકા તે ચાવી ગંધ અને રોહિણી જે ચતુર હતી તેણે તો એ ચોખાના દાંણા પોતાના પિતાને ત્યાં મોકલ્યા અને તેને ખેતરમાં વાવવા માટે સૂચના કરી.



થોડા વર્ષો પછી શેઠે તો દેવાના સમય માફક જ બધા સંબંધીઓ સમક્ષ ચારે પુત્રવધુ પાસે પેલા ચોખાના પાંચ દાણા માગ્યા. ઉઝિજકાએ કોઠારમાંથી લાવી આપ્યા, ભક્ષિકા તો ચાવી ગઈ હતી તે જણાવી લાવી આપવા જણાવ્યું અને રક્ષિકાએ તેના તે દાણા ડળીમાંથી લાવી આપ્યા પણ રોહિણીએ તો પોતાના શ્વસુરને ગાડું જોડાવી મંગાવવા જણાવ્યું અને પોતાના પીયરમાં એ ચોખાના પાકમાંથી મળેલખ પાક થયો હોવાનું જણાવ્યું ત્યારે બધા રોહિણીની ચતુરાઈ પર મુગ્ધ થયા.

ધનાવાહશેઠે ઉઝિજકાને ઘરનો કચરો વિગેરે બહાર ફેંકવાનું, ભક્ષિકાને રસોડાનું અને રક્ષિકાને ઘરની મિલકત (દરદાગીના આદિ) સંભાળી રાખવાનું કામ સોંપ્યું તેમ રોહિણીને ઘરની સર્વસ્વ સ્વામિની બનાવી.

આકથાને શાસ્ત્રકારો આવી રીતે ઘટાવે છે—સગાસંબંધીઓ સમાન ચતુર્વિધ સંઘ સમક્ષ શેઠ તુલ્ય ગુરૂમહારાજ શાળીના પાંચ દાણા જેવા પાંચમહાવ્રતો શિષ્યોને આપે છે. શિષ્યોમાંથી જેઓ અનેક જાતના અતિચારો લગાવી મહાવ્રતોનું નાશ કરે છે તેઓ ઉઝિજકાની જેમ અને જેઓ રસનાના ગુલામ બની સરસ આહારાદિકની શોધમાં જ પોતાનું જીવન વીતાવે છે તે આ ભક્ષિકાની જેમ આલસમાં ને લવાંતરમાંય દુઃખી થાય છે.

જેઓ ભલે બીજાઓને ધર્મ પમાડી ન શકે પણ પોતે નિરતિપણે વિશુદ્ધ ચારિત્ર પાળે તેઓ રક્ષિકાની માફક અને

જેઓ પોતે સુવિશુદ્ધ પાલન કરવા સાથે ઉપદેશદ્વારા ખીબા અનેકાને સાધુ ધર્મમાં જોડે તે રોહિણીની જેમ સુખી થાય છે.

આ રીતે સાધુઓએ પણ પોતાનાં પંચમહાવ્રતોનું પાલન કરવું જોઈએ. આવા સાધુ મુનિરાજે આલોક-પરલોકનું કલ્યાણ સાધી શકે છે. બન્ને નૂતનમુનિઓ શાસનના રત્નો અને તેવા મંગળ આશીર્વાદ આપ્યા અને જૈનશાસનનો જયજયકાર શું જી ઉઠયો.

૧૯૬૦ નું ચાતુર્માસ શુક્રવરે શીવગંજમાં બન્ને શિષ્યો સાથે કયું અને બન્ને મુનિઓએ પંચપ્રતિકમણ, ઠંડક, સંઘહણી, વગેરે ગ્રંથોનો અભ્યાસ કર્યો. ચાતુર્માસ પૂર્ણ કરી શુક્ર જવા શહેરમાં આવ્યા. અહીં પણ બન્નેનો અભ્યાસ આગળ વધ્યો અને સારસ્વત તથા સિદ્ધાંત ચંદ્રિકા, કાન્થ, અલંકાર, તકસંઘહ, શ્રુતબોધ વગેરેનો અભ્યાસ સારા વિદ્વાન પંડિત પાસે બન્ને મુનિઓએ સારી રીતે કર્યો. અહીં ૧૯૬૧ નું ચાતુર્માસ કયું અને બન્નેનો અભ્યાસ ઠીક ઠીક વધ્યો.

૧૯૬૨ નું ચાતુર્માસ પીપાઠમાં કયું ત્યાંથી વિહાર કરી કુચેરા નામના નગરમાં આવ્યા અને ૧૯૬૩ નું ચાતુર્માસ અહીં કયું. અહિં રાજમુનિજી મહારાજના ઉપદેશથી સ્થાનકવાસી રૂપ ઘરો દેરાવાસી બન્યા રત્નમુનિજીની ભાવના પંચાસ શ્રી જસમુનિજી મહારાજ પાસે સૂત્રોના યોગોદ્ધન કરવાની હોવાથી શુક્રવરે શ્રી રાજમુનિજી મહારાજની આજ્ઞા લઈ ચાણોદ આવ્યા જ્યાં પંચાસ શ્રી જસમુનિને લેટતાં અત્યંત આનંદ થયો. પંચાસજીએ તેમને પ્રેમપૂર્વક સત્કાર્યા.

આચાર્યશ્રીની સેવામાં રહી વિદ્યાભ્યાસ વધારવા લાગ્યા. પંન્યાસશ્રીની સેવાસુશ્રુષામાં આનંદ માનવા લાગ્યા. પંન્યાસ જસમુનિજીને ગુરૂદેવ યાદ આવ્યા. તેમની તળીયત નરમ સાંભળી ચિંતા થવા લાગી. મુનિ રત્નમુનિજી પણ ગુરૂદેવની સેવા કરવા અને તેમના આશીર્વાદ મેળવવા ઉત્સુક હતા.

ગુરૂદેવની તળીયતના સમાચાર પૂછાવ્યા અને મુંબઈ ગુરૂદેવની તળીયત ચિંતાજનક હોવાના સમાચાર મળતાં પંન્યાસ શ્રી જસમુનિજી તથા મુનિ શ્રી રત્નમુનિ આદિએ મુંબઈ તરફ વિહાર કર્યો.



## ગુરુદેવનો સ્વર્ગવાસ

૪

પંન્યાસશ્રી જસમુનિએ શિષ્યો સહિત મુંબઈ માટે ઉર્થ વિહાર કર્યો. અહીં ગુરુવર્ય શ્રી મોહનલાલજી મહારાજની તળીયત નરમ તો હતી પણ સુરતના ગુરુભક્તોની વિનતિ આવી કે ગુરુદેવની તળીયત મુંબઈમાં સારી નથી રહેતી તેથી ગુરુદેવ સુરત પધારે તો અહીં ઔપચાદિની તેમ તે માટે જોઈતા અનુપાનાદિની વિશેષ સગવડ હોવાથી તેમજ હવાફેરથી ગુરુદેવની તળીયત સારી થઈ જશે.

સુરત ઉપર ગુરુદેવના ઘણા ઘણા ઉપેકારો હતા અને સુરતના શ્રી સંઘની બાવના ગુરુદેવની સેવાસુશ્રૂષા કરવાની તીવ્ર થવાથી પુણ્યરાશિ શ્રી મોહનલાલજી મહારાજે શિષ્ય-સમુદાય સાથે સુરત તરફ વિહાર કર્યો.

દહેલુમાં પંન્યાસ શ્રી જસમુનિ તથા શ્રી રત્નમુનિજી આદિ ગુરુવર્યને મળ્યા અને વંદનાનુવંદના કરી ગુરુદેવની તળીયતની ચિંતા કરવા લાગ્યા. શ્રી મોહનલાલજી મહારાજ તો ધીર રાંભીર અને સહિષ્ણુ હતા. તેમણે કહ્યું કે 'બાઈ! આ દેહ

તો હવે જીજ્ઞાસ થયો છે. ઘણું કામ આપ્યું છે આ શરીરે. તપ જપ પણ ઘણા કર્યાં. વિહારોપણ ઘણા લાંબા થયા. તીર્થયાત્રાઓ પણ ઘણી ઘણી કરી છે અને શાસન સેવાના કાર્યો પણ થઈ શક્યાં તે કર્યાં છે. હવે તે થાકે તો તેમાં નવાઈ શી !'

હવે તો જોળીયું બદલવાનો સમય આવી ગયો છે. તમારે કોઈને કશી ચિંતા કરવાની ન હોય. તમે શાસન સેવાના કાર્યો કરતા રહો અને સાધુ ધર્મને ઉજાળો તો મારા આત્માને શાંતિજ છે.

ગુરૂદેવની ભાવનાથી અને સુરત શ્રી સંઘના અત્યંત આગ્રહથી દહેજુથી શ્રી મોહનલાલજી મહારાજ પોતાના ૧૮ શિષ્ય પ્રશિષ્યો સાથે સુરત પધાર્યા. સુરતમાં શ્રી સંઘે ગુરૂ-વચનું ભાવ ભર્યું સ્વાગત કર્યું, ગુરૂદેવના દર્શને સુરતના હજારો ભાઈ-બહેનો ઉમટી આબ્યા. શ્રી સંઘમાં ગુરૂદેવના આગમનથી આનંદ આનંદ પ્રસરી રહ્યો.

આપણા ચરિત્રનાયક શ્રી રત્નમુનિજી ગુરૂદેવની સુશ્રુષામાં લાગી ગયા. આવા સેવાપ્રિય, સુશીલ, તપસ્વી અને વિદ્વાન પ્રશિષ્યને જોઈને શ્રી મોહનલાલજી મહારાજને બહુ આનંદ થયો. તેમના ગુરૂદેવ શ્રી રાજમુનિજી તેમજ પંન્યાસ શ્રી જસમુનિને તે માટે ધન્યવાદ આપ્યા.

આવા પ્રાતઃસ્મરણીય, ક્રિયાપાત્ર, જશનામી વચનસિદ્ધ ગુરૂવર્યના મંગળ આંશીર્વાદ પોતાને મળ્યા તેથી શ્રી રત્નમુનિ તો ધન્ય ધન્ય થઈ ગયા. પોતાનો બેડોપાર થઈ ગયો તેમ

માનવા લાગ્યા. શુદ્ધેવાનાં મંત્રમાં કેવું વંશીકરણ છે તેનું પ્રત્યક્ષ દર્શાત જોવા મળ્યું.

શુદ્ધેવની તબીયત તો ખરાખર નહોતી પણ સુરતમાં કાંઈ ને કાંઈ કલ્યાણકારી કાર્ય થાય તેવી તેમની ભાવના રહેતી, પોતાના ઘણા ઘણા જૈન શાસ્ત્ર, જૈન ધર્મ, જૈન તત્ત્વજ્ઞાન, આગમ સાહિત્ય વગેરેના હજારો ગ્રંથરત્નો જુદી જુદી જગ્યાએ હતા. આવા ગ્રંથરત્નોનો સંગ્રહ એક જ જગ્યાએ હોય તો સાધુ-સાધ્વી, જૈન વિદ્વાનો તેનો વિશેષ લાભ લઈ શકે. આ વિચાર શુદ્ધમહારાજને સ્ફુર્યો. તેમણે થોડા નગીનચંદ્ર કપુરચંદ્ર જયેરીને બોલાવ્યા અને ઉપદેશ આપ્યો.

‘ભાગ્યશાળી ! પૂર્વપુંડ્રવના ઉદયે તમે હામ-હામ અને હામ ઉપરાંત વીતરાગધર્મ અને અદ્વિતીય ખજાનારૂપ શાસ્ત્રો પામ્યા છો. મારી પાસે હજારો ગ્રંથરત્નો પડ્યાં છે. લક્ષ્મીના સ્વામી બન્યા છો તે લક્ષ્મીનો સહઉપયોગ કરો તો એક સુંદર જ્ઞાનભંડાર થાય. મારાં બધાં પુસ્તકો તેમાં આપી દઉં, તમારું પણ કલ્યાણ થશે !’

શ્રી નગીનભાઈ સરલ પરિણામી ધર્મરૂચી હોઈ શુદ્ધભક્ત હતા. તેમણે શુદ્ધમહારાજના વચનામૃતો ઝીલી લીધા અને જ્ઞાનભંડાર માટે નિર્ણય થઈ ગયો. સુરતમાં એક લઘુ જ્ઞાન ભંડાર કરવાનું થોડા નગીનચંદ્ર કપુરચંદ્રે વચન આપ્યું. શુદ્ધેવને પણ અત્યંત આનંદ થયો.

આ શુદ્ધેવનું છેલ્લું મહત્વનું કાર્ય થયું. પછી તો શુદ્ધેવની તબીયત દિવસે દિવસે લયડતી જતી હતી. ઔષધો-

પચાર તો ઘણા ઘણા કર્યા પણ બધાનું પરિણામ નિષ્ફળતામાં જ આવતું ગયું.

આ સમયે પરમપૂજ્ય ગુરુદેવ શ્રી મોહનલાલજી મહારાજની સેવામાં, શિષ્ય-પ્રશિષ્યાદિ ૧૮ સાધુઓ એકત્ર થયા હતા. જે કે એ બધામ અનન્ય ગુરુભક્ત અને ગુરુસેવામાં અટલ શ્રદ્ધાવાળા હતા છતાં કુદરતના ‘બધાના વિચાર-પ્રવૃત્તિઓ એક સમાન ન હોય’ એ નિયમાનુસાર તેમ ‘લેગા થયેલા હાંડલાઓ પ્રસંગે અવશ્ય ખડખડે’ એ લોકોકિત મુજબ સાધુઓનું પારસ્પરિક કંઈ કંઈક વૈમનસ્ય થતું જણાતાં ગુરુદેવ શ્રી મોહનલાલજી મહારાજને વિચાર થયો કે-એટલા બધા સાધુઓને લાંબા ટાઇમ સુધી અહિં એકત્ર રહેવાની શું આવશ્યકતા છે? થોડા થોડાઓ જુદો વિહાર કરે તો અનેકો લબ્યાત્માઓને ધર્મોપદેશનો લાભ મળે.

એ દૃષ્ટિએ અમુક સાધુઓ જે સારી યોગ્યતાવાળા છે તેમને વિહાર કરાવી દેવો જોઈએ. એવો વિચાર કરીને ગુરુવચે પોતાના મુખ્ય અને દરેકે દરેક ગુરુ આજ્ઞાઓને ગૌતમસ્વામિની પેઠે શિરસાવંધ માનનારા પરમ વિનીત શિષ્ય પંન્યાસ શ્રી જશવિજયજી મહારાજને પોતાની પાસે બોલાવીને કહ્યું કે:—

‘મહાનુભાવ ! मैं अच्छी तरह जानता हूं के तुम बड़े ही विनीत और संपूर्णतया आज्ञाका पालन करने वाले गुरुभक्त हो, इसी गुरुभक्ति के कारण मारवाड से बिहार कर पोशीना व ईडर जैसे भयंकर पहाड़ी प्रदेश में होकर अनेकों परीसहों का मुकाबला करते हुए अत्यंत उग्र बिहार से हमारे पास आ पहुंचे हो, तुमारी असाधारण गुरुभक्ति की भावना सफल हुई जो

तुमारा-हमारा मिलना होगया. अब इस समय यहां जो अठारह साधु एकत्र हुए हो, वे सब जुदे जुदे विचरो तो अनेकों भव्या-त्माओंको धर्मोपदेश का लाभ दे सको, और हमारा यह देह तो जीर्ण हुआ है वह अंतमें तो जाने वाला है, चाहे तो हमारे पास रहो और चाहे तो आह्वानुसार अन्यत्र विचरो, एक दिन तो तुमारा-हमारा वियोग होना अवश्य ही है, उसके निमित्त गृहस्थों की तरह अपने साधु अवस्था में किसी प्रकारका शोक-संताप करने का है नहीं, बल्कि संसार की इस असारता को देख-विचार के वैराग्य भावना में स्वयं निश्चल होनेका एवं दूसरों को भी उपदेशादि द्वारा निश्चल करने का है, मेरे को खूब याद है कि तुमने दीक्षा लेकर आज दिन तक २४ वर्ष के दीक्षा पर्याय में किसी दिन हमारी आज्ञा का लेशमात्र भी अतिक्रमता नहीं किया एवं आगेको करने के नहीं यहां भी पूर्ण विश्वास है, इस वास्ते मैं अपनी राजी-खुशी व प्रसन्नता से तुमको कहता हूं कि-यहां ज्यादा न रह कर परम पवित्र तीर्थधाम श्री सिद्धाचलजी की यात्रा निमित्त अन्य पांच साधुओं के साथ पालीताणा तरफ विहार कर जाओ।'

शुद्धभट्टाराजनी आ आज्ञा सांलगतां न पन्थास श्री नश-मुनिः भट्टाराजनी आज्ञाभांथी अश्रुधाराओ बडेवां लागी आने गङ्गा स्वरे जाल्या के-आपं शु कडो छे ? ' शुद्धदेव ! आपनी आपी अशक्त अवस्थाभां आ आज्ञानुं पालन माराथी केम थछं शके ? ' शुद्धदेवे इरभांथुं के—

“ महानुभाव ! मैं तुमारे विनय व गुरुभक्ति से तुम पर खूब प्रसन्न हूं, मेरे ख्याल से तुमको यहां मेरे पास रहने के



ચંદલે વિહાર કરે. આ વર્ષના ચોમાસા તીર્થધિરાજ શ્રી સિદ્ધાચ-  
લજીની પવિત્ર છાયામાં પાલીતાણે કરના અધિક લાભદાયક છે,  
મેરા અંતઃકરણના પ્રેમથી તમને આશીર્વાદ છે કે—તમે તીર્થધામ  
માં જાણે તમને વહુત અચ્છા લાભ હોવા જોઈએ અને સદાના વાસ્તે  
શાંતિથી સંયમ આરાધના કરો, વાસ્તે કોઈ તરફના દુઃખ ન  
લાગે. પ્રસન્ન ચિત્તથી પાલીતાણા તરફ વિહાર કરો.”

વિનયવાન શિષ્ય પંચાસ શ્રી જયમુનિજીને ગુરુદેવની  
જે આજ્ઞાને અનિચ્છાએ પણ અત્યંત દુઃખિત હૃદયે સ્વીકારવી  
પડી એટલે આપણા ચરિત્રનાયક શ્રી રત્નમુનિજી આદિ પાંચ  
સાધુઓ સહિત સુરતથી પાલીતાણા તરફ વિહાર કર્યો, ત્યાર  
પછી ગુરુદેવે પોતાના બીજા એક વિનયવાન સુયોગ્ય શિષ્ય  
શ્રી દેવમુનિજી કે જેઓ સારા અધ્યાત્મજ્ઞાની આગમજ્ઞગીતાથ  
હોવા સાથે આપણા ચરિત્રનાયકના પૂજ્ય ગુરુદેવ શ્રી રાજ-  
મુનિજી મહારાજની સાથે સં. ૧૯૪૬ ના વર્ષે સુરતમાં  
ચિતામણિ પાર્શ્વનાથપ્રભુના દેરાસરમાં જ જેમની દીક્ષા થઈ  
હતી, તેમને પણ બીજા જે સાધુઓ સહિત વિહાર કરાવી  
દીધો. પોતાની પાસે માત્ર ૬ સાધુઓને રાખ્યા.

ગુરુદેવની શારીરિક અસ્વસ્થતા પ્રતિદિવસ વધતી રહી,  
તે દરમિયાન સુરતના શ્રીસંઘે તેમ પાસે રહેલા બધા શિષ્યોએ  
ગુરુદેવની ખૂબ સેવા સુશ્રુષા કરી પણ તૂટીની ખૂટી નહિ તે  
નિયમાનુસાર સં. ૧૯૬૪ ( ગુ. ૬૩ ) ના વૈશાખ ( ગુ. બીજા  
ચૈત્ર ) વદ ૧૨ ના દિવસે ગુરુદેવનો સ્વર્ગવાસ થયો. સુરતના  
આબાલવૃદ્ધ ગમગીન બની ગયા. સુરતમાં ગુરુદેવની ભવ્ય

સ્મશાનયાત્રા નીકળી. આજે પણ સુરતના હજારો સ્ત્રી-પુરુષો પોતાના પરમ ઉપકારી પ્રાતઃસ્મરણીય શુરવર્યને યાદ કરે છે.

શુરદેવ શ્રીમદ્ મોહનલાલજી મહારાજના સ્વર્ગવાસના સમાચાર પંચાસ શ્રી જશમુનિજી મહારાજ તથા આપણા ચરિત્રનાયક શ્રી રત્નમુનિજી મહારાજને વિહારમાં વલ્લભીપુરમાં તારદ્વારા મળ્યા અને પરમોપકારી શુરદેવના સદાના વિયોગ માટે ચિત્તમાં અસહ્યખેદ થયો. ગમગીનભાવે દેવવંદન કરી તુરત જ ત્યાંથી વિહાર કરીને અનુક્રમે તીર્થોધિરાજ શત્રુઞ્જયની યાત્રાથે પાલીતાણા પધાર્યા.

૧૯૬૪ તું ચાતુર્માસ પાલીતાણામાં કર્યું. સિદ્ધાચળમાં તપ, ધ્યાન, યાત્રા આદિ આનંદપૂર્વક કર્યા અને અનેક ભક્તજનો પંચાસજી મહારાજના વંદનાથે પાલીતાણા આવ્યા.

રતલામના સુપ્રસિદ્ધ શેઠ કેસરીસિંહજી બાફણા પંચાસશ્રીના દર્શન કરવા આવ્યા અને પોતાની માતાજીએ કરેલ વીશસ્થાનક અને નવપદજીની તપશ્ચર્યાના ઉદ્ધાપન નિમિત્તે રતલામ પધારવા આગ્રહભરી વિનંતિ કરી એટલે પંચાસશ્રીએ તેનો સ્વીકાર કર્યો અને ચાતુર્માસ પછી લગભગ પોષમાસમાં પાલીતાણાથી રતલામ તરફ વિહાર કર્યો.



## ધર્મ-ઉદ્યોત

૫

ગ્રામાનુગ્રામ વિહાર કરતાં કરતાં અમદાવાદ, કપડવંજ, ગોધરા આદિ થઈને રતલામ પધાર્યા. શ્રી સંઘે પન્થાસશ્રીનું ભાવલીનું સ્વાગત કર્યું. શેઠશ્રી કેશરીસિંહજીએ સ્વાગતમાં ખૂબ ધામધૂમ કરી, રતલામનો પ્રવેશ સ્મરણીય બની ગયો.

આ તરફથી સ્વનામા ધન્યા મહાપુણ્યશાલિની વિદુષી સાધ્વીજી શ્રીમતી પુણ્યશ્રીજીને પણ શેઠશ્રીએ ખૂબ આગ્રહ પૂર્વક વિનંતિ કરેલી હોવાથી તેઓપણ પોતાની અનેક વિદુષી શિષ્યા પ્રશિષ્યા આદિના બહોળા પરિવાર સાથે રતલામ આવી પહોંચ્યા.

શેઠશ્રી કેશરીસિંહજીએ પોતાના માતૃશ્રીના ઉદ્યાપનની તૈયારીઓ ધમધોકાર કરાવવા માંડી. જ્ઞાન, દર્શન, ચારિત્રના દરેકે દરેક ઉપકરણો સારી સંખ્યામાં એકત્ર કર્યા. રથયાત્રા માટે જયપુરથી શ્રી સંઘનો મનોહર ચત્રકળાથી આલતો રથ મંગાળ્યો. દેશ દેશાવરમાં આમંત્રણ પત્રિકાઓ મોકલવામાં આવી. અનેક સ્નેહી-સંબંધી-દર્શકો આ પ્રસંગે આવી પહોંચ્યા. તેમાં કલકત્તાના સુપ્રસિદ્ધ રાયબહાદુર બાબૂ બદ્રી-

દાંસજીતા સુપુત્ર રાય કુમારસિંહજી તથા શ્રી લાભચંદજી મોતીચંદજી ક્રમના લાગીદાર બાળુ મોતીચંદજી નખત, જોધ-પુરથી જ્યોતિઃ શાસ્ત્રના પરમ નિષ્ણાત વયોવૃદ્ધ યતિવર્ધ શ્રી જીહારમલજી તેમજ સંગીતકળાના અસાધારણ વિખ્યાત શ્રીમાન કાનમલજી પટવા આદિ સજ્જનોની હાજરી નોંધ પાત્ર હતી.

ઉદ્ઘાપન નિમિત્તે અઠાઇ મહોત્સવ શરૂ થયો. બધી ક્રિયાઓ વિધિવિધાન પૂર્વક થવા લાગી. હંમેશાં વિધવિધ પૂજાઓ ભણાવવામાં આવતી હતી. ભગવાનની મૂર્તિઓને આકર્ષક આંગી કરવામાં આવતી હતી. રાત્રે સંગીત શાસ્ત્રીઓની ભાવનાઓ સાંભળવા હજારો શ્રી પુરૂષો ઉમટી આવતા હતા. મિષ્ટ ભોજનમાં હજારો શ્રી પુરૂષો ભાગ લેતા હતા. શહેરના જૈન જૈનેતર ભાઈ બહેનો ઉત્સવની ધામધૂમ જોવા આવતા હતા. હંમેશાં સુધાભરી વાણીમાં શુરૂવર્ધના વ્યાખ્યાનો થતાં હતાં. ઉત્સવમાં શાંતિસ્નાત્ર આદિ પણ કરવામાં આવ્યું હતું. રથયાત્રાની શોભા તો અવર્ણનીય હતી. રથયાત્રા જોવા શહેરના આબાલવૃદ્ધ ઉમટી આવ્યા હતા.

ઉત્સવની પૂર્ણોદ્ધૃતિ થયા બાદ રતલામના સમસ્ત શ્રીસંઘે મળીને પંચાસજી મહારાજને ચાતુર્માસ માટે અત્યંત આશ્ર-હજારી વિનંતિ કરી અને પંચાસજીએ લાલાલાભની દૃષ્ટિએ તેનો સ્વીકાર કર્યો. સં. ૧૯૬૫ તું ચાતુર્માસ આપણા ચરિત્ર નાયકે પંચાસજી મહારાજની સાથે રતલામમાં કર્યું. આ ચાતુર્માસમાં પંચાસશ્રીએ મૌનવ્રત સાથે ત્રણમાસ સુધી આય-બીલની તપશ્ચર્યા કરી હતી. તે સાથે આપણા ચરિત્રનાયકે પણ શ્રી વર્ધમાન તપની ઓળીની શરૂઆત કરીને ૧૭ ઓળી

લાગલાગટ કરીને પારણું કર્યો વગરજ સૂત્રોના યોગોમાં પ્રવેશ કર્યો હતો.

પર્યુવણા પર્વ આનંદપૂર્વક ઉજવામાં. તપશ્રયી ઘણી સારી થઈ, સ્વપ્નાનું ધી પણ ઘણું થયું. સાધર્મી વાતસલ્યનો લાલ શેઠશ્રી કેશરીસિંહજીએ લીધો. પ્રભાવનાઓ પણ તેમના તરફથી ઘણી થઈ.

રથયાત્રા તો એવી ધૂમધામથી નીકળી કે આખું ગામ જોવાને ઉમટી પડ્યું.

પંન્યાસશ્રીના વ્યાખ્યાનો સાંભળવા જૈન અને જૈનેતરો પણ આવવા લાગ્યા. સાધ્વીશ્રી પુણ્યશ્રીએ બહેનોમાં સારા ધર્મ-સંસ્કારોનું સિચન કર્યું. રાત્રિજગરણ પણ આનંદથી થયું. આખા શહેરમાં ઉત્સવની ધૂમ મચી ગઈ. આનંદ આનંદ છવાઈ ગયો. શેઠશ્રી કેશરીસિંહજીએ ઉદ્યાપન પણ કર્યું અને આ બધા ધર્મઉદ્યોતના કાર્યોમાં રૂપીઆ પચીસ હજાર જેટલું ખર્ચ કરીને પોતે ઘણો લાલ લીધો.

પંન્યાસશ્રીએ શહેરમાં પાઠશાળાની જરૂરીયાત જાણી બાળકો અને બહેનો માટે ધર્મશિક્ષણની કેવી જરૂરીયાત છે તે આગેવાનોને સમજાવ્યું અને શુદ્ધેવના ઉપદેશથી શેઠશ્રી કેશરીસિંહે રૂપીઆ પચાસ હજાર આપવા વચન આપ્યું. પાઠશાળાની સ્થાપના કરવામાં આવી અને ધર્મશિક્ષણનું મહત્વનું કાર્ય થયું.

આતુર્ભાસ પૂર્ણ થતાં પંન્યાસશ્રીએ માલવ દેશમાં દરેક ગામે વિચરવાની ઇચ્છાએ વિહાર કર્યો અને શ્રી રત્નમુનિની

ધુલેવાણના દર્શનની ભાવના થવાથી પંચાસશ્રીની આરા લઇને શ્રી ભાવમુનિની સાથે શ્રી રત્નમુનિ ધુલેવાણના દર્શન માટે ગયા. અહીં શરીર અસ્વસ્થ રહેતું હતું છતાં ૧૧ માસ સુધી આયંબિલતપ કર્યું અને ત્યાંથી કેશરીયાણની યાત્રા કરી ઇંદોરમાં પંચાસશ્રીને આવી મળ્યા.

પંચાસશ્રીએ શ્રી કેશરમુનિજી, શ્રી ભાવમુનિજી, શ્રી રત્નમુનિજી અને શ્રી ચિમનમુનિજી આ ચાર સાધુઓને ઉત્તરાધ્યયન આદિ સૂત્રોના યોગમાં જોડ્યાં અને વિહાર કરતાં ગોપપુર લશ્કર ગવાલિયરના શ્રી સંઘના આથકથી ગોપપુરમાં આવીને સ્થિરતા કરી. સં. ૧૯૬૬ તું ચાતુર્માસ ગોપપુર લશ્કર (ગવાલિયર) માં કર્યું.

ભગવતી સૂત્રને યોગ સમાપ્ત થયો અને ગણીપદના સમારંભ અંગે મહોત્સવ શરૂ કરવામાં આવ્યો. કાતંક વદી તેરશના દિવસે મંગલ ગુહૂર્તમાં ચતુર્વિધ સંઘની હાજરીમાં પંચાશ્રીએ શ્રી શુભાનમુનિજી, શ્રી રિદ્ધિમુનિજી, શ્રી કેશરમુનિજી, શ્રી રત્નમુનિજી તથા શ્રી ભાવમુનિજી આ પાંચ મુનિઓને ગણીપદથી તેમ પહેલાના ત્રણ મુનિઓને પંચાસપદથી સુશોભિત કર્યા. શ્રી જૈનશાસનને બચબચકાર થઇ રહ્યો. ચતુર્વિધ સંઘમાં આનંદ આનંદ ફેલાઇ રહ્યો. અહીંથી પંચાસજી પૂર્વદેશની યાત્રાએ નીકળ્યા અને યાત્રાના ધામોની ભાવપૂર્વક યાત્રા કરી જન્મ સફળ કર્યો.

# શિષ્યરત્નની પ્રાપ્તિ

૬

શ્રી રત્નમુનિ ગણી પોતાના ગુરુવર્મ શ્રી રાજમુનિ મહારાજ પાસે રત્નપુરી ગયા. સં. ૧૯૬૭ નું ચાતુર્માસ અહીં કયું. ચાતુર્માસ પૂર્ણ થયે આમાનુશ્રામ વિહાર કરતાં મહીંદ્રપુર પધાર્યા. અહીં શ્રી સંઘે ભાવભયું સ્વાગત કયું. ચાતુર્માસ માટે વિનંતિ કરી અને સં. ૧૯૬૮ નું ચાતુર્માસ મહીંદ્રપુરમાં આનંદપૂર્વક કયું.

મુંબઈના ભાઈઓની ઘણા સમયથી પ્રાર્થના હતી. તેથી ગુરૂની આજ્ઞા મળતાં આમાનુશ્રામમાં ધર્મોપદેશ કરતાં કરતાં શ્રી રત્નમુનિ ગણીશ્વર મુંબઈ પધાર્યા. મુંબઈમાં ગણીશ્વરનું ભાવભયું સ્વાગત કરવામાં આવ્યું. શેરીએ શેરીએ ગુરૂમહારાજના દર્શને લોકો ઉમટી આવ્યા. ગુરૂમહારાજને બહેનોએ ગહુંલીઓ કરી સોના-રૂપાના પુલથી વધાવ્યા.

મુંબઈમાં પાયધુની પર ખરતર ગરબના શ્રી મહાવીર સ્વામીના ઉપાશ્રયમાં ગણીશ્વરજી પધાર્યા. સંઘમાં હર્ષ ફેલાયો. સં. ૧૯૬૯ નું ચાતુર્માસ મુંબઈમાં થયું. આ ચાતુર્માસમાં ઘણા ધર્મ ઉદ્યોતના કાર્યો થયાં. વ્યાખ્યાનમાં આચારંગ સૂત્રની

પાચના કરી અને બહેન ભાઈઓએ તપશ્ચર્યા-વ્યાખ્યાન આદિનો ખૂબ ખૂબ લાભ લીધો.

ગણીવર વ્યાખ્યાન પછી બેઠા હતાં. ટપાલ આદિ ભેઈને ગોચરીની તૈયારીમાં હતા ત્યાં એક યુવાન ઉપાશ્રયમાં આવ્યો અને ગણીશ્રીને ભાવપૂર્વક વંદણા કરી.

‘ધર્મલાભ ! ભાઈ ક્યાંથી આવો છો !’ ગણીવરે પૂછ્યું.

‘દયાસિંધુ ! હું માળવાના વિછડોદનો રહીશ છું. મારા પિતાનું નામ મુન્નાલાલ છે, મારી માતાનું નામ સિદ્ધિદેવી છે. માડું નામ પન્નાલાલ છે. ઘણા વખતથી મારી ભાવના દીક્ષાની હતી, તે માટે હું પૂજ્યપાદ શ્રી રાજમુનિના દર્શને મહિંદ્રપુર ગયો. તેમણે મને વૈરાગ્યની મારી ભાવનામાં દ્રઢ કર્યો અને તેમની આજ્ઞાથી હું આપના ચરણમાં આવ્યો છું.’ યુવકે સ્પષ્ટતા કરી.

‘ભાગ્યવાન ! તારી ભાવના તો સારી છે, પણ માતા પિતાની આજ્ઞાવિના મારાથી દીક્ષા ન આપી શકાય. વળી આ તો અસિંધારા પ્રત છે. પરિસહો સહન કરવાની તાકાત હોય, તપશ્ચર્યાની ભાવના હોય તોજ દીક્ષાનો વિચાર કરજે.’ ગણીવરે ચેતવણી આપી.

‘દયાળુ ! મારી કસોટી ક્યાં કરો છો ! મારા પિતા તો સ્વર્ગવાસી થયા છે અને માતાની આજ્ઞા લઈને આવ્યો છું. વળી મુંબઈ જેવી મોહમયી નગરી ભેંચા પછી માડું મન દૃઢ ન હોય તો હું આપના ચરણમાં આવું જ શેનો ! કૃપા કરી મને તારો’ પન્નાલાલે પ્રાર્થના કરી.



‘તમે પણ નામ પ્રમાણે સાચા પત્તા છો. આર્થ, શ્રુત મુદૂર્તે દીક્ષા અપાશે. તમે અહીં સુખેથી રહો. હમણાં સૂત્રોનો અભ્યાસ કરો. સાધુના આચાર જાણી લ્યો. અને અવસરે તમારી ભાવના જરૂર પૂર્ણ થશે.’

ભાઈ પત્તાલાલની ઘણા સમયની ભાવના હતી. માતાએ પણ તેમની દ્રઢ પ્રતિજ્ઞા જાણી છેવટે ન છૂટકે સંમતિ આપી. તે મહીંદપુર મુનિરત્ન શ્રી રાજમુનિ પાસે ગયો. તેમણે તેની વૈરાગ્યભાવમાં દૃઢતા જોઈને સુંબઝમાં તેમના શિષ્ય ક્રિયાકુશળ, તપસ્વી શ્રી રત્નમુનિ ગણુવરની પાસે મોકલ્યા. અહીં ગણીવરે તેમના અભ્યાસ વગેરેની વ્યવસ્થા કરી આપી.

શ્રી રાજમુનિ મહારાજની આજ્ઞાથી શ્રી રત્નમુનિ ગણીશ્વરે ૧૯૬૯ ના ફાગણ સુદ ત્રીજના મંગલ દિવસે સારા મુદૂર્તમાં ભાઈ પત્તાલાલને દીક્ષા આપી. તેનું નામ પ્રેમમુનિ રાખવામાં આવ્યું. પ્રેમમુનિના આનંદનો પાર નહોતો. આજે તેમના મનના મનોરથ ફળ્યા.

ફાગણ સુદ ત્રીજના દિવસે શ્રી રત્નમુનિ ગણીવરે નૂતન પ્રેમમુનિ સાથે સુંબઝથી વિહાર કર્યો. ઘાટકોપરના ભાઈઓની વિનંતિથી ઘાટકોપરમાં સ્થિરતા કરી. શ્રી પ્રેમમુનિને વડીદીક્ષા પણ ઘાટકોપરમાં ધામધૂમપૂર્વક આપી. પછી શેષાકાળમાં આસપાસના પરાઓમાં વિચર્યા.

આ બાબત સુંબઝ પાંચધુની મહાવીરસ્વામી દેરાસરના બીજા ચોમાસા માટે દ્રસ્ટીઓ આવ્યા અને આગ્રહભરી વિનંતી કરી. એટલે ગણિવરે લાલાલાલની દૃષ્ટિએ સં. ૧૯૭૦ નું

ચાતુર્માસ પણ અહીં મુખર્ષમાં કયું, ચાતુર્માસ પૂર્ણ કરી ગણીવર અગાશી પધાર્યા. મુખર્ષથી આવેલા ગુરુભક્તોએ સાધર્મીવાત્સલ્ય કયું. અહીંથી વિહાર કરી વલસાડ પધાર્યા. અહીં શ્રી યશઃસૂરીશ્વરના સ્વર્ગગંગમનના સમાચાર સાંભળી ચિંતા થઇ. સૂરીશ્વર સાથેના દિવસો, તેમની મમતા અને વિદ્વત્તા શાંતિપ્રિયતા તથા અભ્યાસ કરાવવા માટેની ધગશ સાંભરી આવ્યાં.

પણ 'ટૂટીની ખૂટી નહિ' તેમ જ્ઞાનદષ્ટિએ જોઇને દેવ-વંદન કર્યાં, અને શત્રુજય તરફ વિહાર કર્યો. સુરત, ભરૂચ આદિ નગરોમાં વિહાર કરતાં કરતાં તીર્થાધિરાજ શત્રુજયની યાત્રા માટે પાલીતાણા પધાર્યા. શ્રી જીનેશ્વર દેવાધિદેવની યાત્રા શ્રી પ્રેમમુનિ સાથે આનંદથી કરી.



# જન્મભૂમિમાં ઉદ્ધાપન

૭

‘ મત્થએણુવંદામિ ! ’

‘ ધર્મલોભ ! ભાગ્યશાળી ક્યાંથી આવો છો ! ’

‘ ગુરુદેવ ! અમે કર્મછના છીએ. યાત્રાર્થે આવ્યા હતા. આપશ્રી અહીં ખિરાળો છો તે સાંભળી અત્યંત આનંદ થયો. આપ તો જન્મભૂમિને ભૂલી જ ગયા. દીક્ષા લીધા પછી પધાર્યા જ નથી. ’

‘ ભાઈઓ ! તમારી વાત સાચી છે. પહેલાં તો અભ્યાસમાં ઘણો સમય ગયો. ગુરુવર્યની સેવા સુશ્રુષામાં થોડો વખત રહેવું પડ્યું. મુંબઈ પણ જવાની જરૂર હતી. શત્રુજયની યાત્રાના ભાવ પણ ઘણા સમયથી હતા. હવે ખરેખર જન્મભૂમિ માદ આવે છે. ’

‘ કૃપાળુ ! હવે અહીંથી જન્મભૂમિ કર્મછમાં પધારો. અમારી શ્રીસંઘ તરફથી ભાવભરી વિનંતિ છે. શ્રી ભદ્રેશ્વર તીર્થની યાત્રા પણ થશે અને કર્મછપ્રદેશના ગામોમાં ધર્મનો ઉદ્યોત થશે. ’

‘ જહાસુખમ્ ! તમારી ભાવના પ્રમાણે અહીંથી વિહાર કરી જન્મભૂમિ તરફ જ આવવું છે. અંબરના ઘણા શ્રાવક-

ભાઈઓનો પણ પત્ર છે. વળી અમારી જન્મભૂમિ લાયજનમાં તો ઉદ્યાપન કરવાને માટે શ્રીસંઘ તૈયાર છે. ’

કૃપામિત્રુ ! આપના દર્શનથી આનંદ થયો. અમારી વિનંતિને માન આપી જન્મભૂમિ કંચ તરફ પધારો છો તે જાણી અમારા હૃદયનો પાર નથી. કંચના ગામેગામના આગેવાનો શ્રીસંઘે આપના આગમનની રાહ જોશે અને આપનું સ્વાગત કરવા તૈયાર રહેશે. ’

શત્રુજયની યાત્રા કરી શ્રી રત્નમુનિ ગણીએ શિષ્યો સહિત કંચ તરફ વિહાર કર્યો. શ્રામાનુશ્રામ વિહાર કરતાં કરતાં કંચમાં પધાર્યા અને ગામેગામના આવકો ગણીવરનું ભાવ-પૂર્વક સ્વાગત કરવા લાગ્યાં. અંતર થઇને ગણીવરે શ્રી ભદ્રેશ્વર તીર્થની યાત્રા આનંદ ઉલ્લાસપૂર્વક કરી. અહીં લાયજનના ભાઈઓ આવી પહોંચ્યા અને જન્મભૂમિમાં પધારવા આશ્ચર્યભરી વિનંતિ કરી. લાભાલાભની દૃષ્ટિએ ગણીવર લાયજન પધાર્યા.

લાયજનના આખાલવૃદ્ધ સૌ ગણીવરના દર્શન માટે ઉભરી આવ્યા. ગણીવરનું ખહું ભાવ પૂર્વક સ્વાગત કર્યું. પોતાનાજ ગામના એક રત્ન આજે ધર્મઉદ્યોત માટે પધાર્યા છે તે જાણીને શ્રી સંઘના નાના મોટા ભાઈ બહેનોમાં આનંદ આનંદ ફેલાઈ ગયો. હમેશાં વ્યાખ્યાનમાં ભારે લીડ રહેવા લાગી. શ્રી સંઘની ભાવના ગુરુવર્યના આગમનથી નવપદના ઉદ્યાપનની જાગી અને ગુરુવર્યની નિશ્રામાં સુંદર રીતે ઉદ્યાપન કર્યું. હમેશાં વિવિધ રાગ રાગણીમાં પૂજાઓ ભણાવવામાં આવતી. ભગવાનને જાત જાતની કલાત્મક અંગ રચના થતી હતી. તેમજ રાત્રે ભાવ-

નાઓ યેસતી. ગામેગામના લોકો ઉદ્યાપનના દર્શન માટે આવવા લાગ્યા. રથયાત્રાનો વરઘોડો બહુ ઠાઠમાઠથી નીકળ્યો હતો. હમેશાં વિધવિધ પ્રભાવનાઓ થતી હતી. અને સાધર્મી વાત્સલ્ય પણ બહુ લાવ પૂર્વક થતાં હતાં. જન્મભૂમિ લાયજામાં ગુરૂવર્ય રહ્યા ત્યાં સુધી આનંદ મંગળ વર્તી રહ્યો.

ધર્મઉદ્યોત સારો થયો. સૌએ યથાશક્તિ ઉદ્યાપનમાં ફાળો આપ્યો. બધાના હૃદયમાં ધર્મની જ્યોત પ્રગટી અને ઘેર ઘેર ગુરૂવર્યના જયનાદ ગવાવા લાગ્યા.

કેટલો બીદડાના લાઈઓ ગુરૂવર્યને વંદન કરવા આવ્યા. અને બીદડા પધારવા પ્રાર્થના કરી. શ્રી સંઘના આગ્રહથી લાયજાના ઉદ્યાપનનું કાર્ય સંપૂર્ણ કરી ગુરૂવર્ય બીદડા પધાર્યા. સં. ૧૯૭૧ નું ચાતુર્માસ બીદડામાં કયું.

બીદડામાં શ્રાવણ શુદ્ધ પૂર્ણિમાએ અઠ્ઠાઈ મહોત્સવ કરવા પૂર્વક આદીશ્વર લગવાનના મંદિરમાં શ્રી આદીશ્વર લગવાનની મૂર્તિની પ્રતિષ્ઠા ધામધૂમ પૂર્વક સુનિશ્ચિત શ્રી રત્નગણીવર્યના મંગળ હસ્તે કરવામાં આવી. ચાતુર્માસ પૂર્ણ થતાં માંડવીના સંઘના આગેવાનો ગુરૂવર્યને પ્રાર્થના કરવા આવ્યા. તેમનું બીદડાના સંઘે સ્વાગત કયું. અને માંડવીના આગેવાનોએ ગુરૂવર્યને માંડવી પધારવા વિનંતિ કરી. લાલાલાલની દષ્ટિએ ગુરૂવર્ય માંડવી પધાર્યા. અહીં થોડો સમય રહી વ્યાખ્યાન આદીથી શ્રી સંઘના લાઈ બહેનોને લાલ આપી શ્રી ગણીવર્ય પંચતીર્થની યાત્રાએ નીકળ્યા.



ક્ર ( ) કચ્છમાં શાસનપ્રભાવના ( ક્ર  
ક્ર ( ) ( ) ( ) ( ) ( ) ( ) ( ) ક્ર

૮.

પંચતીર્થની યાત્રા કરી સાંધાણ પધાર્યા. અહીં એક મુનિરાજે આઠ દિવસના ઉપવાસ કર્યા હતા તેથી શ્રી સંઘે આગ્રહપૂર્વક સ્થિરતા કરવા વિનંતિ કરી. તપશ્ચર્યા નિમિત્તે અઠ્ઠાઈ-મહોત્સવ થયો. અને ગણીવરે તપસ્વીને આશીર્વાદ આપ્યા. અહીંથી તપસ્વી મુનિ સહિત વિહાર કરીને ગણિવરણ નમ્મીનપુર ( નળીયામાં ) આવ્યા. અહીં તપસ્વી મુનિએ ૨૪ દિવસના ઉપવાસ કર્યા એથી ગણીવરણ ત્યાં રોકાઈ ગયા. અહીં પણ શ્રી સંઘે અઠ્ઠાઈ-મહોત્સવ કર્યો. ત્યાંથી માંડવીના શ્રી સંઘને આગ્રહ હોવાથી ગણીવર માંડવી પધાર્યા.

સં. ૧૯૭૨ નું ચાતુર્માસ માંડવીમાં કર્યું. અહીં લાયજનને સંઘ ગણીવરના દર્શને આવ્યો. માંડવીના શ્રી સંઘે તેઓને સત્કાર કર્યો. અહીં પણ તપસ્વી મુનિએ દોઢ માસના ઉપવાસ કર્યા અને માંડવી ગામમાં અઠ્ઠાઈ-મહોત્સવ થયો. તપસ્વીના દર્શને આસપાસના ગામના લોકો આવવા લાગ્યા. શહેરમાં આનંદ આનંદ થઈ રહ્યો. ગણીવરે તપસ્વીને શાતા રહે અને

તેમની સેવા સુશ્રૂષા થાય તે માટે સુંદર પ્રજાંધ કર્યો અને માંડવી ચાતુર્માસ પૂર્ણ કરી ગણીવર નાંગલપુર પધાર્યો. અહીં શુરવર્ધ શ્રી રાજમુનિજી મહારાજના સ્વર્ગવાસના સમાચાર સાંભળી ગમગીન થયા. દેવવંદન કર્યું. અહીંથી ભુજ પધાર્યો. લાલચંદ્રભાઈના પુત્ર ડોસાભાઈની સંઘ કાઢવાની ભાવના હોવાથી ગણીવરે તે માટે આશીર્વાદ આપ્યા અને સંઘમાં પધાર્યો. યાત્રા કરી અંતર પધાર્યો. થોડા દિવસ સ્થિરતા કરીને સં. ૧૯૭૩ નું ચાતુર્માસ સંઘના ભાવભર્યા આગ્રહથી ભુજમાં કર્યું.

પર્યુષણ પર્વ ધૂમધામથી થયા. તપશ્ચર્યા આદિ સારા પ્રમાણમાં થઈ. આઠ દિવસોનો ઉત્સવ થયો તેમાં પંચતીર્થોની મનોહર રચના કરવામાં આવી. આ રચનાના દર્શનનો આસપાસના ગામના શ્રાવકો રોજ લાભ લેવા લાગ્યા.

શ્રી ગિરનાર તથા શત્રુંજય આદિ તીર્થોની યાત્રાની ભાવના થતાં ચાતુર્માસ પૂર્ણ કરી ગણીવર ગિરનાર-શત્રુંજય તથા ત્યાંની પંચતીર્થોની યાત્રાઓ કરી રાધનપુર પધાર્યો. અહીં થોડો સમય સ્થિરતા કરી અંતર પધાર્યો, ત્યાં શ્રાવિકા અમૃત-બાઈને વર્ષાતપનું પારણું થયા પછી પાછા ભુજ પધાર્યો. અહીં લાયજના શેઠ તેજુ કાયા તથા શેઠ રવજી સોજપાલ આદિ ભાઈઓ ચોમાસાની વિનંતિ કરવા આવ્યા અને ગણીવર લાયજ પધાર્યો. સં. ૧૯૭૪ નું ચાતુર્માસ ગણીવરે જન્મભૂમિ લાયજમાં કર્યું. અહીં વ્યાખ્યાનમાં જૈન ભાઈઓ ઉપરાંત જૈનેતર ભાઈઓ પણ આવતા હતા. ગણીવરે અહિં સવારના ઉતરાધ્યયન સૂત્ર અને પ્રદ્યુમ્નચરિત્ર તેમ જપોરે પ્રાકૃત રામાયણ ઉપર વિવેચન કરીને જન સમાજને ઘણા આકર્ષિત કર્યો.

અહીં માંડવીનો સંઘ ગણીવરને વિનંતિ કરવા આવ્યો. અને માંડવીના અગ્રગણ્ય શેઠ ગોપાળજી પરશોતમના આગ્રહભર્યા આમંત્રણને માન આપી લાલાલાભનું કારણ જાણી ચાતુર્માસ પૂર્ણ થયે ગણીવર માંડવી પધાર્યો. માંડવીના શ્રી સંઘે ગણીવરનું ભાવભર્યું સુંદર સ્વાગત કર્યું. માંડવીમાં ધર્મપ્રભાવનાના ઘણા કાર્યો થયાં. અહીંથી ફરી લાયજી પધાર્યો. અહીં રાજા બાઈ નામની શ્રાવિકાની ભાવના દીક્ષા માટે હોઈને તેમના સગાંસંબંધીની રાજા પુશી જાણી અઠ્યાઈ-મહોત્સવ આદિ ઠાઠમાઠપૂર્વક કરી રાજાબાઈને ગણીવરે દીક્ષા આપી, રૂપશ્રીજીની શિબ્યા ણનાવી. તેમનું નામ રાજશ્રી રાખવામાં આવ્યું.

અહીંથી વિહાર કરી માંડવી પધાર્યો. અહીં દીપબાઈને દીક્ષાની ભાવના હોવાથી નખત્રાણા જઈને ત્યાં દીપબાઈને દીક્ષા આપી દીપશ્રીજીની શિબ્યા ણનાવી. તેમનું નામ જયશ્રી રાખવામાં આવ્યું. સં. ૧૯૭૫ નું ચાતુર્માસ ગણીવરે દુર્ગાપુર (નવાવાસ) માં કર્યું. અહીં વ્યાખ્યાનમાં શુભાશુભ કર્મોના રૂળસૂચક વિષાક સૂત્ર અને મલયસુંદરી ચરિત્ર વાંચ્યું.

દુર્ગાપુરમાં જે તડ હતા. અંદર અંદર કલેશ ચાલતો હતો. તેથી ધર્મકાર્યોમાં પણ વારંવાર અડચણો આવતી અને સમાધાન થતું નહિ. ગણીવરે જાને પક્ષોના સમાધાન માટે પ્રયત્ન કર્યો અને ગણીવરના ઉપદેશામૃતથી જાને પક્ષોમાં શાંતિ થઈ. પર્યુપણ પર જાનેએ આનંદ અને ઉત્સાહપૂર્વક કર્યો અને આનંદ ફેલાઈ રહ્યો. ગણીવર યશનામી કર્યો.

ચાતુર્માસમાં પર્યુપણ પૂર્ણ થયા પછી ઇન્દુજોન્નની



ખિમારી ભારતભરમાં વ્યાપ્ત થતી અહીં પણ આવી પહોંચી અને તેના અંગે ગામ ખાલી થઈ ગયું. ગણીવરજી પણ વિહાર કરી પાસેના ગામ રાયણમાં જઈને શેષ આતુર્માસ પૂર્ણ કર્યું. આતુર્માસ પછી ગણીવર ભુજ પધાર્યા. ભુજથી શા વસનજી વાઘજીએ ભદ્રેશ્વરનો સંઘ કાઢ્યો. ગણીવર તેમાં પધાર્યા અને ભદ્રેશ્વરની યાત્રા કરી અંજાર પધાર્યા.

અંજાર થોડા દિવસની સ્થિરતા કરી અહીં ગણીવરજીના ખાળસનેહી અને સહદિક્ષિત ન્હાના ગુરૂભાઈ સમર્થ વિદ્વાન મુનિવર શ્રી લઙ્ઘિમુનિજી મહારાજ સુરત આતુર્માસ પૂર્ણ કરીને પરમપવિત્ર તીર્થાધિરાજ શ્રી સિદ્ધાચળની યાત્રા કરી ગ્રામાનુગ્રામ વિહાર કરતા અંજારમાં આવ્યા. ગણીવરને પ્રેમભાવથી વંદન કર્યું. ખંને ગુરૂભાઈઓતું આ મિલન અત્યંત પ્રેમ અને માધુર્ય ભર્યું હતું. દર્શકો આવું ખંધુ મિલન જોઈને મુગ્ધ થઈ ગયા. ત્યારપછી ગણીવરજી પોતાના ગુરૂભાઈ અને શિષ્ય સાથે ફરી ભદ્રેશ્વરની યાત્રા કરવા ગયા.

દુર્ગાપુર (નવાવાસ) માં શા આસુભાઈ વાઘજીને ત્યાં ઉજમણાનો મહોત્સવ કરવાનો હોવાથી ચૈત્રી ઓળીમાં ત્યાં પધાર્યા. ઓળીની આરાધના ખૂબ આનંદપૂર્વક થઈ. ઉજમણાનો મહોત્સવ પણ ખૂબ ઠાઠમાઠપૂર્વક કરવામાં આવ્યો. ત્યારપછી ભુજમાં શ્રી હરખચંદ શીવજીભાઈ વોરાના ધર્મપત્નીને વરસી-તપતું પારણું હોવાથી શ્રી સંઘના આગ્રહથી ગણીવર પાછા ભુજ પધાર્યા. તપસ્વી બહેનને આનંદપૂર્વક પારણું કરાવ્યું. આ તપશ્રધ્ધા નિમિત્તે અઠ્ઠાઈ-મહોત્સવ કરવામાં આવ્યો. સં. ૧૯૭૬ તું આતુર્માસ શ્રી સંઘના આગ્રહથી ભુજમાં કર્યું.

વ્યાખ્યાનમાં પત્રવણા સૂત્ર તથા પાંડવ ચરિત્ર વાંચવામાં આવતું હતું. શ્રી સંઘના આખાલવૃદ્ધ વ્યાખ્યાનનો ખૂબ આનંદપૂર્વક લાભ લેતા હતા. ચાતુર્માસ પછી પંચતીર્થાની યાત્રા કરી ગણીવર પત્રી પધાર્યા પણ ભુજમાં આ વર્ષે પણ શ્રી કરમચંદ છબીલદાસના ધર્મપત્ની અ. સૌ. સંતોકબાઈને વરસીતપત્રું પારણું હોવાથી ફરી ભુજમાં પધાર્યા. અઠાઈ-મહોત્સવ થયો. પારણું આનંદપૂર્વક થયું. સં. ૧૯૭૭ માં માંડવીના સંઘના આગ્રહથી માંડવી પધાર્યા. અહીં ચાતુર્માસ આનંદપૂર્વક કયું. વ્યાખ્યાનમાં જીવાભિગમ સૂત્ર અને વિક્રમ ચરિત્ર વાંચ્યું. આ રીતે સાત વર્ષ કચ્છભૂમિમાં રહી ખૂબ શાસન પ્રભાવનાના કાર્યો કર્યા.



## તીર્થયાત્રાઓ

૯

કચ્છમાંથી ગામે ગામ વિહાર કરતાં કરતાં ગણીવર જામનગર પાસે ધુંવાવ ગામ આવ્યા. જામનગરના રહીશ શેઠ હઠીસંગ માનસંગ પારેખ વિનંતિ કરવા આવ્યા અને ગુરૂવર્યને જામનગર લઈ આવ્યા. અહીં ધર્મોપદેશ કરીને લક્ષ્મી જનોને ધર્મ ભાવનામાં દૃઢ કર્યા. અહીંથી વિહાર કરી સુરત પાસે કતાર ગામ પધાર્યા. અને સુરતના ગુરૂલક્ષ્મીની વિનંતિથી ગણીવર સુરત પધાર્યા. સુરતમાં શ્રી સંઘે ભાવભર્યું સ્વાગત કર્યું. સં. ૧૯૭૮ તું આતુર્ભાસ આનંદ પૂર્વક સુરતમાં શીતળવાડી ઉપાશ્રયે કર્યું. આતુર્ભાસ પછી ભરૂચ પધાર્યા, ભરૂચના મંદિરોના દર્શન કરી અમદાવાદ પધાર્યા. અમદાવાદમાં શ્રી ભાવમુનિગણિનો મેળાપ થયો. બન્નેને અરસ પરસ બહુજ આનંદ થયો. ઘણા વર્ષોના મેળાપથી સાથે રહી તીર્થયાત્રાની ભાવના જાગી અને બન્ને ગણીવરો શિષ્ય પરિવાર સાથે તીર્થયાત્રા માટે નીકળ્યા અને શેરીસા ગયા.

શેરીસાતીર્થ ગુજરાતનું પ્રાચીન શહેર હતું. કહેવાય છે કે તે ખાર ગાઉના વિસ્તારમાં હતું. મુસલમાની સમયમાં આ

શહેરનો નાશ થયો. હવે તો નાનકડું ગામ છે, પણ ત્રણ પ્રતિમાણ પાર્શ્વનાથ ભગવાનની પ્રાચીન અને કૃષ્ણાવાળી ઘણી મનોહર તથા ચમત્કારી છે. એક ઋષભદેવ ભગવાનના ભવ્ય પ્રતિમાણ છે. અંબીકાદેવીની ભવ્ય મૂર્તિ છે. આ પ્રાચીન તીર્થની યાત્રા કરતાં અનેરો આનંદ થયો. ગણીવર શેરીસાની યાત્રા કરી પાનસર પધાર્યો. પાનસરમાં ભગવાન મહાવીર સ્વામીના પરમ તેજસ્વી પ્રતિમાણના દર્શન કરી વિશાળ ધર્મશાળાઓ, ઉપાશ્રય, ભોજનશાળા વગેરેની વ્યવસ્થા જોઈ શ્રી ભોયણીજી તીર્થ પધાર્યો.

ભોયણી ગામ તો જંગલમાં મંગળ સમાન છે. ભોયણીના કેવળ પટેલ પોતાના ખેતરમાં કુવો ખોદાવતા હતા. ત્યાં અચાનક વાળ વાગવાનો અવાજ આવ્યો. કુવાના ખાડામાં ચીરો પડ્યો અને વિશેષ ખોદતાં શ્રી મલ્લીનાથજી ભગવાનના પ્રતિમાણ નીકળ્યા. આ પ્રતિમાણ ચમત્કારી અને અદ્ભુત છે. ભોયણીમાં મલ્લીનાથજીના દર્શનથી ખૂબ ખૂબ શાંતિ મળી, આવા ચમત્કારી પ્રતિમાણના વારંવાર દર્શન કરી આત્માનંદ માણ્યો. ધર્મશાળાઓ પણ ઘણી છે. વ્યવસ્થા ઘણી સુંદર છે. અહીં દર પુનમે આસપાસના ઘણા ભાવિકો દર્શન-પૂજન માટે આવે છે.

ભોયણીથી પાલીતાણા તથા ગિરનાર અને તારંગાતીર્થની યાત્રાના ભાવ થયા એટલે ગણીવર પાલીતાણા જુનાગઢ થઈને તારંગા પધાર્યો.

ઉત્તર ગુજરાતમાં રાજ ભેણીવત્સરાજે તારાનગર વસાવ્યું હતું. તારણમાતા પર્વતની અધિષ્ઠાત્રી હતાં. તારણમાતાના

નામથી તારંગા નામ પડ્યું. રાજા કુમારપાળે શ્રી અણ્ણત-  
પ્રાસાદ બનાવરાવી ૧૦૧ આંગળના માપવાળી લવ્ય શ્રી અણ્ણત-  
નાથ ભગવાનની પ્રતિમા પધરાવી. અહીં તારંગામાં શ્રી  
અણ્ણતનાથ પ્રભુની સુરમ્ય, અલૌકિક, ચમત્કારી મૂર્તીના દર્શન  
કરી અત્યંત આનંદ અનુભવ્યો. કોટિશિલા-સિદ્ધશિલા, મોક્ષ-  
ળારી વગેરેના દર્શન કરી તારંગાના આરોગ્યપ્રદ નિર્મળ હયા-  
પાણીનો લાભ લઈ ગણિવર કુંભારીયા થઈ આણુના કળામય  
લવ્ય મંદિરોના દર્શને પધાર્યા.

આણુના વિમળશાહ અને વસ્તુપાળ-તેજપાળના યૌનમૂત  
કલાત્મક મંદિરો જોઈને ધન્ય ધન્ય શબ્દો નીકળી પડ્યા. જે  
દાનેશ્વરીઓ કરોડો રૂપીઆ ખર્ચાને જૈન સંસ્કૃતિના સર્વોચ્ચ  
પ્રતીકસમા અદ્ભૂત દેવમંદિરો બનાવી જગતમાં એક સ્મરણીય  
શાશ્વત સ્મારક કરી ગયા, તે ભાગ્યશાળીઓ ખરેખર પોતાનું  
આત્મકલ્યાણ સાધી ગયા. લાખોને તે માર્ગદર્શાવતા ગયા.

આણુજીની યાત્રા કરીને હજારો તરફ નીચે ઉતર્યા. અહીં  
સાધ્વીજી શ્રીમતી ઉત્તમશ્રીજીની પાસે અક બાઈની દીક્ષા  
થવાની હતિ તે નિમિત્તે ગણીવરજીને ત્યાં પધારવા વિનંતિ  
આવી પણ પોતાની તબીયત અસ્વસ્થ હોવાના કારણે પોતાના  
ગુરુભાઈ મુનિશ્રી લખિંધમુનિજી અને ગણી ભાવમુનિજીને શીવગંજ  
મોકલ્યા અને સ્વયં પોતાના શિષ્ય શ્રી પ્રેમમુનિ સાથે મંઠાર  
પધાર્યા. સં. ૧૯૭૬ નું આતુર્માસ અહીં કયું. અહીં  
આખ્યાનમાં ઉત્તરાધ્યન સૂત્ર અને વિક્રમ ચરિત્ર વાંચ્યું.

આતુર્માસ પછી અહીંથી પાલી પધાર્યા. પાલીમાં  
પંન્થાસજી શ્રી કેશરમુનિ આદિ મુનિરાજોના મિલાપથી આનંદ

થયો. પાલીમાં જો-ત્રણ દીક્ષાઓમાં ગણીવરે લાગ લીધો. જેસલમેરની શ્રાવિકા દયાળાઇને દીક્ષા આપી તેમને કલ્યાણ-શ્રીછની શિષ્યા બનાવી તેનું નામ દયાશ્રીછ રાખવામાં આવ્યું. અહીંથી વિહાર કરીને બાડમેર થઇને જેસલમેર પધાર્યા. જેસલમેરમાં શ્રી હનરીમલછ બાદશાહીએ શુભલક્ષ્મીને સારો લાભ લીધો. સં. ૧૬૮૦ નું ચાતુર્માસ જેસલમેરમાં પૂર્ણ કર્યું.

જેસલમેરમાં પ્રાચીન બંડારમાંથી અનેક પ્રાચીન ગ્રંથોના ઉતારા કર્યા.

જેસલમેરથી વિહાર કરી લોદ્રવાલ તીર્થના દર્શન કર્યા. દર્શન કરીને પાછા જેસલમેર પધાર્યા. ત્યાં કિલ્લામાં આદીશ્વર પ્રભુના હોરાસરમાં ચતિવર્ષ શ્રી વૃદ્ધિચન્દ્રછએ નવીન દેવ કુલિકા કરાવી તેમાં શ્રી છનદત્તસૂરિ તથા શ્રી જિનકુશલ-સૂરિછની મૂર્તિ અને ચરણ પાદકાની પ્રતિષ્ઠા કરાવી. અહીંથી વિહાર કરી સંઘના આગ્રહથી પોઠરણ ફલોધી પધાર્યા. સંવત ૧૬૮૧ નું ચાતુર્માસ ફલોધીમાં આનંદપૂર્વક પૂર્ણ કર્યું. માસખમણ-અઠાઇ આદિ તપશ્ચર્યાઓ ઘણી સારી થઇ. અહીં ઉધાપન મહોત્સવ થયો તેમજ સાધ્વી શ્રી જ્ઞાનશ્રીછ તથા શ્રી વલ્લભશ્રીછના આગ્રહથી શ્રાવિકા દેલાળાઇને દીક્ષા આપવામાં આવી તેનું નામ હેમશ્રી રાખવામાં આવ્યું. અહીંથી લોહાવટમાં શ્રી ચક્રેશ્વરી દેવી તથા ગણધર શ્રી ઈંદ્રભૂતિ ( ગૌતમસ્વામી ) વગેરે મૂર્તિઓની સ્થાપના કરી અજમેર પધાર્યા.

અજમેરમાં શ્રી છનદત્તસૂરિના સ્તૂપના દર્શન કરી શ્રી કેશરીયાછની યાત્રા કરી રત્નપુરી-રતલામ તથા સમેલીયા

થઈ મહીંદ્રપુર પધાર્યા. અહીં શ્રી લલિધમુનિ તથા શ્રી પ્રેમ-  
મુનિને રાખી શ્રી ગણીવર નળખેડામાં પધાર્યા. સંઘના આગ્રહથી  
સં. ૧૯૮૨ નું ચાતુર્માસ અહીં કયું. અહીં ધર્મપ્રભાવના  
સારી થઈ ઉપરાંત ચૌદ પ્રતિમાઓની અંજનશલાકા પણ  
ગણીવરના શુભ હસ્તે થઈ.

ચાતુર્માસ પછી મંડોદા પધાર્યા. ત્યાં રિખવચંદ્ર જોર-  
ડીયાએ બંધાવેલ ગુરૂમંદિરમાં શ્રી જીનદત્તસૂર્યાદિની મૂર્તિ  
તથા પાદુકાની સ્થાપના કરી. અહીં શ્રી સંઘમાં ભારે ઉત્સાહ  
ફેલાયો. અહીંથી મુજનેર તથા પડાણામાં ગુરૂપાદુકા પ્રતિષ્ઠાનું  
કામ આનંદપૂર્વક પતાવી ડગપુર પધાર્યા. અહીં શ્રી લક્ષ્મીચંદ્ર જોર-  
વેદના તરફથી ઠાઠમાઠથી ઉજમણાનો મહોત્સવ થયો અને દાદા  
શ્રી જિનકુશળસૂરિ જી તથા શ્રી રત્નપ્રભસૂરિ જીની ચરણ પાદુકા-  
ઓની સ્થાપના કરી ત્યાંથી માંડવગઢ યાત્રા કરીને ઈન્દ્રપુરી,  
ઈન્દોર થઈને મક્ષી પાર્શ્વનાથ અને ઉજ્જૈનમાં અવંતી પાર્શ્વ-  
નાથની યાત્રા કરતાં મહીંદ્રપુર પધાર્યા. મુનિવર શ્રી લલિધ-  
મુનિ જી તથા શ્રી પ્રેમમુનિ જીને શ્રી પ્રેમમુનિ જીની જન્મભૂમિ  
વિછડોદના શ્રી સંઘના આગ્રહથી ચાતુર્માસ માટે મોકલી  
ગણીવર જી પોતે ગણી શ્રી ભાવમુનિ જી સહિત રૂણીજી પધાર્યા.  
શ્રી સંઘના આગ્રહથી સં. ૧૯૮૩ નું ચાતુર્માસ રૂણીજીમાં  
કયું. અહીં શ્રાદ્ધવર્ષ શ્રીમાન રામલાલ જીએ ખૂબ ઠાઠમાઠથી  
ઉજમણું કયું. રૂણીજીનું ચાતુર્માસ પૂર્ણ કરી ગણીવર જી  
ભાણપુરા પધાર્યા.

અહીં શ્રીમતી સાધ્વી શ્રી કલ્યાણશ્રી જીની શિષ્યા દયા-  
શ્રી જીની વડી દીક્ષા સમારોહપૂર્વક કરાવી અહીંથી જાવરા

અને રતલામ વગેરે નગરોને પાવન કરતા ગણીવરજી મહીંદપુર પધાર્યા. અહીંના શ્રી સંઘના આગ્રહથી સં. ૧૯૮૪ નું ચાતુર્માસ મહીંદપુરમાં કયું. મહીંદપુરનું ચાતુર્માસ ચાદગાર બની ગયું. અહીં સાધ્વીજી શ્રીમતી કલ્યાણશ્રીજીએ માસખમણની ભારે તપશ્ચર્યા કરી તથા ચરિત્રનાયક ગણીવરના પ્રધાનશિષ્ય શ્રી પ્રેમમુનિજીએ બાર ઉપવાસ કર્યા. આ તપશ્ચર્યા નિમિત્તે અઠ્ઠાઈ મહોત્સવ, રથયાત્રા, પૂજા, પ્રભાવના, રાત્રિ જાગરણ આદિ ખૂબ ઉલ્લાસપૂર્વક થયાં. અઠ્ઠાઈમહોત્સવ નિમિત્તે આસપાસના લોકો દર્શનાર્થે આવવા લાગ્યા અને શહેરમાં તપશ્ચર્યાના ઉત્સવ અંગે ભારે રોનક મચી રહી.

સં. ૧૯૮૫ નું ચાતુર્માસ ગણીવરે ભાણપુરામાં કયું. ભાણપુરામાં સાત ધનદંડોની પ્રતિષ્ઠા કરીને દહેરાસરોના શિખરો પર ચઢાવ્યા. આ નિમિત્તે અઠ્ઠાઈમહોત્સવ, રથયાત્રા સ્વામીવાત્સલ્ય થયાં. આ ચાતુર્માસમાં તપશ્ચર્યા આદિ ધર્મકાર્યો પણ ગહુ આનંદપૂર્વક થયાં.





## મુંબઈમાં ધર્મપ્રભાવ

૧૦

‘મત્યેશુવંદામિ’ રાયળહાદુર શેઠ રવજીભાઈએ વંદના કરી.  
‘ધર્મલાલ ! ભાગ્યશાળી ! મુંબઈ જેટલે દૂરથી અહીંમુઘી  
આવી પહોંચ્યા ! તમારી શુદ્ધલક્ષિતને ધન્ય છે.’

‘દયાળુ ! પૂજ્ય શ્રી પ્રાતઃસ્મરણીય યુગ્યરાશિ શ્રી મોહનલાલજી મહારાજના અમારા ઉપર હજાર હજાર ઉપકાર છે. તો તેમના વિદ્વાન તપસ્વી ક્રિયારૂચિ ગણીવરને કેમ ભૂત્રી શકાય !’

‘એ મહાત્મા તો મુંબઈના આખાલવૃદ્ધના પરમ ઉપકારી હતા. તેઓ તો વચન સિદ્ધ હતા.’

‘સાહેબ ! આપ ઘણા વર્ષોથી અમને ભૂત્રી ગયા છો. મુંબઈથી વિહાર કર્યે ઘણો સમય થઈ ગયો. હવે કૃપા કરી મુંબઈ પધારો. મુંબઈમાં ધર્મપ્રભાવ પ્રગટાવો, અમારાથી શક્ય સેવા સુશ્રુષા કરી અમે કૃતાર્થ થઈશું.’

‘રાયળહાદુર ! તમે તો ધર્મનિષ્ઠ, સંઘના મહારથી, શુદ્ધલક્ષિતમાં આનંદ માનનાર તથા ભાગ્યશાળી છો. તમારી ભાવનાને પૂર્ણ કર્યા સિવાય ચાલશે નહિ. આતુર્માસ પછી

જરૂર મુંબઈ તરફ વિહાર કરીશું. તમે નિશ્ચિંત રહેશો. ત્યાં આપણા સૌ ધર્મપ્રેમી સજ્જનોને અમારા ધર્મલાભ કહેશો.'

આપણા ચરિત્ર નાયક શ્રી રત્નમુનિ ગણીવર ભાણપુરામાં હતા ત્યાં મુંબઈના મહારથી શેઠ શ્રી રવજીભાઈ સોજપાળ શાવખડાદુર ગણીવરના દર્શને પધાર્યા. અને મુંબઈ પધારવા વિનંતિ કરી. શેઠ રવજીભાઈએ ભાણપુરામાં પૂજા પ્રભાવના તથા પોતા તરફથી સ્વામીવાત્સલ્ય કરી ધર્મભાવના દર્શાવી અને શ્રી સંઘમાં આનંદ આનંદ થઈ રહ્યો.

ચાતુર્માસ પૂર્ણ કરી ગણીવર વિહાર કરી શ્રી પ્રેમમુનિજીની જન્મજૂમિ વિછડોદ, ઉજ્જૈન, ઇંદોર, શિરપુર, ધુલીયા, ચાંદવડ, નાસિક આદિ નગરોની સ્પર્શના કરતા કરતા ઘાટકોપર પધાર્યા. અહીં શ્રી સંઘે ગણીવરનો ભાવપૂર્વક સત્કાર કર્યો. શેઠ રવજી સોજપાળ, શેઠ મેઘજી સોજપાળ, તથા ગણીવરના ગૃહસ્થપણના સગાભાઈ શાહ ગણુશી ભીમશી આદિ આગેવાનો પધાર્યા અને પ્રેમપૂર્વક વંદન કરી મુંબઈ પધારવા ભાવભરી વિનંતિ કરી. ગણીવરે ઘાટકોપરથી વિહાર કર્યો અને લાલવાડી પધાર્યા

શ્રી સંઘે બહુ સુંદર સામૈયું કર્યું. ખેન્ડ, મંગળગીતો, ચતુર્વિધ સંઘમાં જયજયકાર તથા આનંદ ઉત્સવપૂર્વક ગણીવર લાલવાડીના ઉપાશ્રયમાં પધાર્યા. ગણીવરે મનનીય વ્યાખ્યાન આપી મંગલિક સંભળાવ્યું. ગણીવરના જયઘોષથી ઉપાશ્રય ગુંજી ઉઠ્યો. આળાલવૃદ્ધમાં આનંદ આનંદ ફેલાઈ રહ્યો. બહેનોએ ભાવપૂર્વક ગહુંલીઓ કરી. સોનારૂપાના કુલોથી ગણીવરને વધાવ્યા. શ્રીકૃષ્ણની પ્રભાવના કરવામાં આવી.

ગાણીવરની સૂત્ર વાંચના બહુ મધુર હતી. શુરભક્તોની ભાવના હતી કે આ ચાતુર્માસમાં શ્રી ભગવતી સૂત્રની વાંચના કરવામાં આવે તો આત્મકલ્યાણ સધાય. શ્રાવક ભાઈ-બહેનોની ભાવનાથી શ્રી ભગવતી સૂત્રની વાંચનાનો નિર્ણય થયો. સંઘમાં હર્ષ ફેલાયો. ધામધૂમપૂર્વક શ્રી ભગવતી સૂત્રને લઈ જવામાં આવ્યું. મુહૂર્તના દિવસે ધામધૂમપૂર્વક આનંદ-ઉદ્દાસથી જ્ઞાનયાત્રા કાઢીને ઉપાશ્રયમાં સૂત્ર લાવવામાં આવ્યું.

શ્રીફળ તથા રૂપાનાણાથી સૂત્રને વધાવવામાં આવ્યું. હર્ષનાદોથી ભગવતી સૂત્ર શુરમહારાજના હાથમાં પધરાવવામાં આવ્યું. સોનારૂપાના ફૂલો તથા વાસણેપથી જ્ઞાનપૂજ કરીને મહોત્સવપૂર્વક સૂત્રવાચના શરૂ કરવામાં આવી. વ્યાખ્યાનમાં ભારે ભીડ રહેતી. ભગવતી સૂત્રની વાંચના ભાવિકજનો ભક્તિપૂર્વક એક ધ્યાનથી સાંભળતા હતા. હંમેશાં જ્ઞાનપૂજ તથા વિવિધ ગહૂંલીઓ થતી. શ્રીફળની પ્રભાવના થતી. ભગવતી સૂત્રની વાચના ઉદ્દાસપૂર્વક થઈ અને સંઘમાં આનંદ આનંદ ફેલાઈ રહ્યો.

અષાઠ શુદ્ધિ ૧૧ ના લક્ષાધિક નૂતન શ્રાવક બનાવનાર યુગપ્રધાન દાદાસાહેબ શ્રી જિનદત્તસૂરીશ્વરજી મહારાજનો સ્વર્ગારોહણ ઉત્સવ આચાર્યશ્રી વિજયવલ્લભસૂરીશ્વરજીના અધ્યક્ષ સ્થાને શ્રી ગોડીજીના ઉપાશ્રયમાં ઠાઠમાઠથી ઉજવવામાં આવ્યો. સુરતનિવાસી પ્રસિદ્ધ ઝવેરી શુરભક્ત શ્રી પ્રેમચંદ કલ્યાણચંદ શ્રીફળની પ્રભાવના કરી. શ્રી મહાવીર સ્વામીના દેરાસરમાં શુરદેવ શ્રી દાદાસાહેબની મૂર્તિ પાહુકા પાસે પૂજ ભણાવવામાં આવી હતી. આ રીતે સં. ૧૯૮૬ નું ચાતુર્માસ

આપણા ચરિત્રનાયક શ્રી રત્નમુનિ ગણીવચે તથા મુનિશ્રી લલિતમુનિ, ગણીશ્રી ભાવમુનિ તથા શ્રી પ્રેમમુનિ સહિત લાલવાડીના ઉપાશ્રયમાં આનંદપૂર્વક કથું.

આ ચાતુર્માસમાં તપશ્ચર્યા-ઉત્સવો-ધાર્મિક કાર્યો ઘણા સારા પ્રમાણમાં થયાં. ચાતુર્માસ પછી ગણીવર થોડો સમય ઘાટકોપર જઈ આવ્યા.

શ્રી ગોડીજીપાશ્વનાથના દહેરાસરના દ્રુટીઓના આગ્રહથી ગણીશ્વરજીએ ગોડીજીના ઉપાશ્રયે આવી બે માસની સ્થિરતા કરી ધર્મોપદેશ આપ્યો. ખરતરગચ્છ સંઘના અગ્રેસર સુરતના રહેવાસી જવેરી મુળચંદ હીરાચંદ ભગતના પ્રયાસથી શ્રી મહાવીર સ્વામીના ઉપાશ્રયનો જીજ્ઞાસુ ગણીવરના ઉપદેશથી કરાવ્યો. સં. ૧૯૮૭ નું ચાતુર્માસ મુળમંત્ર ખરતરગચ્છના ઉપાશ્રયમાં કથું. આ ચાતુર્માસમાં પણ ધર્મઉદ્યોતના સારા કાર્યો થયાં.



## બે દીક્ષા-મહોત્સવો

૧૧

‘સાહેબ ! આ ભાઈના દીક્ષાના ભાવ છે. ઉપાશ્રયે તો વારંવાર આવે છે પણ હમણાં હમણાં તેમના ભાવ વધ્યા છે.’  
ત્રેમમુનિજીએ ગણીવરને દીક્ષાર્થીની વાત કરી.

‘મત્થએણુવંદામિ’ નાનજીભાઈએ વંદણા કરી.

‘ધર્મલાલ ! તમે કચ્છદેશના લાગો છો !’

‘હા ! મોટી ખાખરના છીએ.’

‘સાહેબ ! આપણા શ્રી લલિધમુનિજી મહારાજના સંસારી પણાના સગાભાઈ થાય છે.’ ત્રેમ મુનિજીએ કહ્યું.

‘નાનજીભાઈ ! ત્યારે તમે તો ભાગ્યશાળી છો. શ્રી લલિધ-મુનિજી તો વિદ્વાન અને તપસ્વી છે. તમારી પણ દીક્ષાની ભાવના જાણી વિશેષ આનંદ થયો.’

‘કૃપાળુ ! હું ઉપાશ્રયે તો વારંવાર આવતો. ઘણીવાર ભાવ થતા પણ શ્રી ત્રેમમુનિજી પાસે વિશેષ બેસતો. તેમના વિશેષ ઉપદેશથી મારી ભાવના દૃઢ થઈ. હવે કૃપા કરી મોઢે તારો !’

‘ભાગ્યશાળી ! તમારી ભાવના તો ઘણી સારી છે પણ તે માટે થોડો વખત અમારી સાથે રહો. અભ્યાસ વધારો. સાધુના ક્રિયાકાંડ જુઓ-જાણો. ચારિત્ર એ તો ખાંડાની ધાર છે. લીધા પછી ઘણી ઘણી કસોટી આવશે તે માટે પણ તૈયાર રહેવું જોઈએ. અવસર જોઈને સારા મુદ્દતે જરૂર તમારી ભાવના પૂરી થશે.’

કચ્છ મોટી ખાખરના રહેવાશી શા દિત્તાભાઈ ખીમરાજ તથા માતા નાથીબાઈના પુત્ર નાનજીભાઈ કચ્છથી ઘણા સમયથી મુંબઈ આવેલા. નાનજીભાઈ શ્રી લળિધમુનિના સંસારીપણાના સગાભાઈ થાય તેથી તે વારંવાર ઉપાશ્રયમાં આવતા અને શ્રી પ્રેમમુનિજી પાસે જોતતા. એક દિવસ અચાનક તે પ્રેમમુનિજી પાસે આવીને ઉદાસ થઈને બેઠા. પ્રેમમુનિજીએ જાણ્યું કે દુકાનનું મનદુઃખ હશે તેથી સાંત્વન આપ્યું પણ પછી તો નાનજીભાઈએ પોતાની દીક્ષાની ભાવના છે તે જણાવ્યું અને શ્રી રત્નમુનિ ગણીવરને પોતાની વતી વિનંતિ કરવા પ્રાર્થના કરી. તેમની પ્રાર્થના ફળી અને નાનજીભાઈ ગણીવરની સેવામાં સાધુક્રિયાનો અભ્યાસ કરવા લાગ્યા.

થોડો સમય અભ્યાસમાં તથા સાધુ ક્રિયાના આચાર વ્યવહાર જાણવામાં ગાળ્યા અને દીક્ષાનું મુદ્દત આવતાં સંવત ૧૯૮૮ના પોષ શુદ્ધ ૧૦ના પવિત્ર દિવસે પાંચધુની શ્રી મહાવીરસ્વામીના દહેરાસરથી દીક્ષા માટેનો વરઘોડો બહુ ધામધૂમપૂર્વક નીકળ્યો અને ભાયખાળા ઉતર્યો. ભાયખાળામાં ભાઈ નાનજીભાઈએ ભગવાન શ્રી આદિનાથ આદિ પ્રતિમાઓના તથા ગુરૂદેવ દાદાસાહેબ શ્રી જીનદત્તસૂરિજી તથા શ્રી જિન

કુશલસૂરિજી તથા શાસન પ્રભાવક શ્રી મોહનલાલજી મહારાજની ભૂતિ આદિના દર્શન કરી આવ્યા. આપણા ચરિત્ર નાયક શ્રી રત્નમુનિ ગણીવરે વિધિવિધાનપૂર્વક મંગળ મુહૂર્તમાં દીક્ષા આપી. નાનજીભાઈનું નામ મહેન્દ્રમુનિ રાખવામાં આવ્યું. જૈનશાસનનો જયજયકાર થઈ રહ્યો. મહેન્દ્રમુનિને શ્રી લઙ્ગિ-મુનિજીના શિષ્યપણે સ્થાપ્યા.

દીક્ષામહોત્સવ પછી શ્રી પ્રેમમુનિજીએ ઉત્તરાધ્યયનાદિ સૂત્રોના યોગોદ્ધન કરવા માટે ગણિવરજીની આજ્ઞાથી પાલીતાણા તરફ વિહાર કર્યો અને ભર ઉન્ડાળાના ટાઇમે મહિના સવામહિનામાં જ પાલીતાણા હોંચી ગયા, અને ત્યાં પાલીતાણામાં ગણીવરના વડીલ ગુરૂબ્રાતા પન્યાસ શ્રી કેશરમુનિજીએ સારા મુહૂર્તે જોગમાં પ્રવેશ કરાવ્યો. આપણા ચરિત્ર નાયક શ્રી રત્નમુનિ ગણિવર શ્રી સંઘના આગ્રહથી મુંબઈ રહ્યા અને સં. ૧૯૮૮ નું ચાતુર્માસ આનંદપૂર્વક મુંબઈમાં પૂર્ણ કર્યું.

ચાતુર્માસ પછી ચરિત્ર નાયક શ્રી રત્નમુનિ ગણીવર વિહાર કરી અગાશી પધાર્યા. અગાશીમાં ઘણા ભાઈ બહેનો આવ્યા. પૂનભણાવી સ્વામી વાત્સલ્ય કર્યું. અગાશીથી વિહાર કરી ગણિવર સુરત પધાર્યા. સુરતમાં મહેન્દ્રમુનિને વડી દીક્ષા આપી. અહીં એક બીજા ભાગ્યશાળીના દીક્ષાના સમાચાર આવ્યા.

કચ્છના તુંડા ગામમાં જેવત નામનો શ્રાવક રહેતો હતો. તેની પત્નીનું નામ વેલબાઈ હતું. બન્નેને મેઘજી નામનો એક બાળક હતો. કમનસીબે માતા-પિતા નાનપણમાં જ ગુજરી ગયા. બાળક નિરાધાર થઈ ગયો. એક દિવસ કાકાને

ત્યાં તો વળી કદી નાનાને ત્યાં રહેવા લાગ્યો. આઠ વર્ષની ઉમરે મુંબઈ આગ્યો. મુંબઈ થોડું-ઘણું ભણ્યોને. કાકાની દુકાને બેઠો. પણ કાકાએ ગુજરી ગયા. ફરી પાછો નિરાધાર થઈ ગયો. એક દિવસ તે ગણીવરના વ્યાખ્યાનમાં આવ્યો. તેની ભાવના દીક્ષાની થઈ પણ અભ્યાસ અને સાધુ જીવનની તાલીમ માટે શ્રી પ્રેમમુનિજી પાસે રાખ્યો.

શ્રી પ્રેમમુનિજી પાલીતાણા ગયા એટલે મેઘજી પણ સાથે જ ગયો. ત્યાં તીર્થયાત્રાઓ કરી. તપશ્ચર્યા કરી. ધાર્મિક શીખ્યો. સાધુજીવનના આચાર જાણી લીધા અને પછી તેની પૂરેપૂરી ભાવના થઈ ત્યારે સં ૧૬૬૮ ના પે.વ શુક ૧૨ ના રોજ શ્રી સિદ્ધાચળની તળેટીમાં પં. શ્રી કેશરમુનિના મંગળ હસ્તે દીક્ષા આપવામાં આવી. તેનું નામ મુક્તિ મુનિ રાખવામાં આવ્યું. શ્રી પ્રેમમુનિના શિષ્ય તરીકે સ્થાપન થયો. આ શુભ સમાચાર ગણવીરે સુરત સાંભળ્યા અને તેમણે મંગળ આશીર્વાદ પાઠવ્યા.

સુરતથી ગણીવર ખંભાત પધાયો. ખંભાત પ્રાચીન સ્તંભ તીર્થ-સ્તંભન પાર્શ્વનાથની પ્રતિમા જે ખરતર ગરબ વિભૂષણ શ્રી નવાંગી દીક્ષા રચનાર, શુદ્ધ ચારિત્ર પાત્ર શ્રી અજયદેવ સૂરિજીએ 'જયતિ હુ અણ' સ્તોત્રની રચના કરી પ્રગટાવેલ તે શ્રી જીનેન્દ્રસ્તંભન પાર્શ્વપ્રભુની ચમત્કારી પ્રતિમાના દર્શન કરી પાવન થયા. અહીંથી ધોલેરા-વળા થઈ પાલીતાણા પધાયો. અહીં ગણીવરનું ભાવભીનું સ્વાગત કરવામાં આવ્યું.

શ્રી તીર્થોપિરાજ ગચ્છવની યાત્રાઓ કરી આત્મશાંતિ અને આત્મ જ્ઞાન્તિ મેળવી. પં. શ્રી કેશરમુનિજીને વંદન કરી



આનંદ પામ્યા. યાત્રાઓ કરી પાલીતાણાથી વિહાર કરી જૂનાગઢ પધાર્યા. ગિરનાર પર ખીરાજેલ બાલગ્રહચારી શ્રી નેમનાથ ભગવાનની ઉલ્લાસથી યાત્રા કરી. વૈશાખ સુદ ૧૧ ના દિવસે શ્રી નેમનાથ ભગવાનની સામે શ્રી પ્રેમમુનિજીના શિષ્ય મુક્તિમુનિને વડીદીક્ષા આપવામાં આવી.

અહીંથી વિહાર કરી જામનગર પધાર્યા. ત્યાંના ખરતર ગચ્છીય શ્રાવકોના આગ્રહને માન આપી સં. ૧૯૮૯ નું ચાતુર્માસ ગણીવરે જામનગરમાં કર્યું. અહિં પોતાના શિષ્ય પ્રેમમુનિને કલ્પસૂત્રથી આગળ વિપાકઆદિ કેટલાક સૂત્રોના જોગ કરાવ્યા. જામનગરનું ચાતુર્માસ પણ ખહુ આનંદપૂર્વક થયું. તપશ્ચર્યા તથા ધર્મઉદ્યોતના કાર્યો સારાં થયાં. ચાતુર્માસ પછી ગ્રામાનુગ્રામ વિચરતા ગણીવર શ્રી કચ્છ-અંજાર પધાર્યા. અંજારના શ્રાવકોએ અપૂર્વ સ્વાગત કર્યું. શાસનપ્રભાવના સારી થઈ.



# ક્ર ( ) ઉધાપનો ને ઉપધાનો ( ) ક્ર

૧૨

અંજરથી ગણીવર ભદ્રેશ્વર તીર્થની યાત્રાએ પધાર્યા. અહીં શ્રી મહાવીર સ્વામીની પ્રાચીન પ્રતિમાની યાત્રા કરી મુંદ્રા પધાર્યા. મુંદ્રાના સંઘે સારો સત્કાર કર્યો. અહીં પણ ધર્મકાર્યો સારાં થયાં. મુંદ્રાથી માંડવી જાંઘર પધાર્યા. માંડવીથી મેરાવા પધાર્યા. મેરાવાના ગામનો ઉત્સાહ ઘણો હતો. અહીં નેણખાઈ નામના શ્રાવિકા જાહેનની દીક્ષાની ભાવના હતી. નેણખાઈએ દીક્ષા નિમિત્તે અઠ્ઠાઈમહોત્સવ કરાવ્યો. જ્ઞાન દ્રવ્ય તથા દેવદ્રવ્યમાં સારી રકમ ખરચી સ્વામીવાત્સલ્ય કર્યું અને ઉમંગ અને ધૂમધામપૂર્વક આપણા ચરિત્રનાયક શ્રી રત્નમુનિ ગણીવરે વિધિવિધાનપૂર્વક દીક્ષા આપી. તેમનું નામ રત્નશ્રી રાખવામાં આવ્યું. તેમને વયોવૃદ્ધ સાધ્વી શ્રી રાજશ્રીની શિષ્યા તરીકે જાહેર કરવામાં આવ્યા. સંઘમાં આનંદ આનંદ ફેલાઈ રહ્યો.

લાયજ તો ગુરૂદેવની જન્મજૂમિ હતું. તે પાસે હોવાથી લાયજના આગેવાનો વિનંતિ માટે પધાર્યા અને ઉધાપન કરવાની ભાવના દર્શાવી તેથી આપણા ચરિત્રનાયક ગણીવર

લાયન્ત પધાર્યા. લાયન્તના આળાલવૃદ્ધે ગુરુદેવનું ભાવભર્યું સુંદર સ્વાગત કર્યું. અહીં એક ઉજ્જમણાનો ઉત્સવ થયો. અને તે ઉજ્જમણામાં લાયન્તના બહેન ભાઈઓએ બહુ આનંદપૂર્વક ભાગ લીધો. બહારગામના ઘણા ભાઈઓ પણ દર્શનાર્થે આવતા હતા. મેરાવાનો આગ્રહ હોવાથી ફરી મેરાવા પધાર્યા. અહીં પણ અઠ્ઠાઈમહોત્સવ થયો.

માંડવીના આગેવાનોનો આગ્રહ ઘણા સમયથી આતુર્માંસ માટે હોવાથી ગુરુદેવ માંડવી પધાર્યા સં. ૧૯૯૦ નું આતુર્માંસ માંડવીમાં કર્યું માંડવીમાં ગણીવર સાથે શ્રી પ્રેમમુનિજી તથા શ્રી મુક્તિમુનિ હતા. સંઘના આગ્રહથી શ્રી લલિધમુનિ તથા ગણીશ્રી ભાવમુનિજી અને મહેન્દ્રમુનિનું આતુર્માંસ ગણીવરની આજ્ઞાથી મેરાવામાં થયું.

માંડવીમાં શ્રી સંઘની ભાવનાથી શ્રી ભગવતી સૂત્રની વાચના કરવા નિર્ણય થયો. સૂત્રને ધામધૂમપૂર્વક લઈ જવામાં આંચું. રાત્રિ જાગરણ કર્યું. આનંદ ઉત્સવથી વાજતેગાજતે ઉપાશ્રયે લાવી ભગવતી સૂત્રની શ્રીફળ રૂપાનાણા સહિત પૂજા કરવામાં આવી. ગહૂંલીઓ કરી સોના રૂપાના કુંદોથી વધાવામાં આંચું અને ઉત્સાહ અને ઉલ્લાસપૂર્વક ગણીવરને વાચના માટે અર્પણ કરવામાં આંચું. સંઘમાં આનંદની ઉર્મિ ફેલાઈ. સૂત્ર વાચનાના દિવસો આનંદથી પસાર થયા. શ્રીફળ આદિની પ્રભાવના થતી રહી. વૃદ્ધજનો શ્રી ભગવતી-સૂત્રની વાચના પૂજ્ય ગણીવરના મુખે સાંભળીને ધન્ય ધન્ય બની ગયા. સંઘમાં આનંદ આનંદ છવાઈ ગયો.

આતુર્ભાસમાં લાયબ તથા મેરાવાના ઘણાં બહેન ભાઈઓ ગણીવરના વંદનાથે આવ્યા. તે બધાનું સંઘે સારું સ્વાગત કર્યું. આ આતુર્ભાસમાં શ્રી ગણીવરે મુનિ શ્રી પ્રેમમુનિજીને મહાનિશીથના તથા શ્રી મુક્તિમુનિજીને ઉત્તરાધ્યયનના યોગોદ્દેશ કરાવ્યા. આ ઉપરાંત ઉપધાન પણ થયાં અને આ ઉપધાનના ઉંઘાપનમાં પૂજા-પ્રભાવના સ્વામીવાત્સલ્ય પણ સારાં થયાં. આગેવાનોએ ઉપધાનમાં ઉદ્દેશપૂર્વક ખૂબ દ્રવ્ય ખર્ચ્યું. આતુર્ભાસ પછી પોતાના સાધુ સમુદાય સહિત ગણિવરજી પંચતીર્થની યાત્રાએ ગયા.

પંચતીર્થની યાત્રા કરી આમાનુષામ વિહાર કરતા ગણિવર વરસીતપના પારણા નિમિત્તે ભુજમાં પધાયો. ત્યાં વર્ષીતપના પારણા નિમિત્તે અઠ્ઠાઈ-મહોત્સવ-પૂજા-પ્રભાવના સારી થઈ. પારણા આનંદપૂર્વક થયાં. ગણીવરે આશીર્વાદ આપ્યા. સંઘમાં આનંદ આનંદ થઈ રહ્યો. સં. ૧૯૯૧ નું આતુર્ભાસ શ્રી સંઘની વિનતિથી શ્રી ગણીવરે શ્રી પ્રેમમુનિજી તથા શ્રી મુક્તિમુનિજી સાથે ભુજમાં કર્યું. મહેન્દ્રમુનિજીની ખિમારીના કારણે શ્રી લખિમમુનિજીએ આતુર્ભાસ માંડવીમાં કર્યું.

સુશ્રાવક ઉમરશીભાઈના ધર્મપત્ની ઇંદ્રાબાઈએ ઉપધાન માટે વિનતિ કરી. આપણા ચરિત્રનાયકે ઉપધાન વિધિ વિધાનપૂર્વક કરાવ્યા. અઠ્ઠાઈ-મહોત્સવ થયો. પૂજા-પ્રભાવના સાથે માળારોપણની ક્રિયા ઉદ્દેશથી થઈ. શ્રી ઇંદ્રાબાઈએ ભાવપૂર્વક સારો ખર્ચ કર્યો. સ્વામીવાત્સલ્ય થયું. આનંદ આનંદ થઈ રહ્યો.

ભુજમાં આનંદપૂર્વક આતુર્ભાસ પૂર્ણ કરી શ્રી ગણીવર અંતર, મુંદ્રા થઈને માંડવી પધાયો. માંડવીમાં મહેન્દ્રમુનિ

ઘણા વખતથી ણિમાર હતા. તેમને માટે સંઘે દવા આદિમાં સારો ખર્ચ કર્યો. ઘણી સેવાસુશ્રૂષા કરી પણ ‘તૂટીની ખૂટી નહિ’ તેમ ચૈત્ર શુદ્ધી બીજના રોજ મહેન્દ્રમુનિ કાળધર્મ પામ્યા. સંઘમાં શોક ફેલાયો. સ્મશાનયાત્રા નીકળી. સંઘે ધર્મધ્યાન કર્યું. અહિં લાયજનનિવાસી ખેરાજલાઇએ ગુરૂદેવને લાયજન પધારવા વિનંતિ કરી. ગણીવર લાયજન પધાર્યા. અહીં ખેરાજલાઇએ ઉજમણા નિમિત્તે અઠ્ઠાઈ-મહોત્સવ કર્યો. પૂજા-પ્રભાવના સારી થઇ. સ્વામીવાત્સલ્ય થયું. ધર્મકાર્યો સારાં થયાં. જન્મભૂમિ લાયજનમાં શાસન પ્રભાવના સારી થઇ.

‘ગુરૂદેવ ! મારા માતા-પિતાની પ્રેમપૂર્વક સંમતિ મળી છે. હવે કૃપા કરી મને તારો અને દીક્ષા આપી કૃતકૃત્ય કરો.’ મૂળજીલાઇએ પ્રાર્થના કરી.

‘લાગ્યશાળી ! તમારી લાવના હું જાણું છું-મેં તેથી તો તમને મારી પાસે અભ્યાસ માટે રાખ્યા, સાધુના આચાર પણ તમને શીખવ્યા. પણ અમારા ગુરૂદેવની આજ્ઞા છે કે કોઇપણ દીક્ષાર્થીને તેના માતા-પિતા કે વાલીની સંમતિ વિના દીક્ષા ન આપવી તેથી જ મેં તમને આજસુધી ના પાડી. હવે તમે આજ્ઞા લઇ આવ્યા તે જાણી આનંદ થયો.’

‘સાહેબ ! હું તો મદ્દમ હતો. જ્યાં સુધી દીક્ષા ન દેવાય ત્યાં સુધી જે વિગયનો ત્યાગ હતો. વળી મેં તેમની સંમતિ માટે અમારા સંબંધીઓને પણ વિનવ્યા. છેવટે બધાએ આનંદપૂર્વક સંમતિ આપી. હવે કૃપા કરી મને આપના ચરણમાં સ્વીકારો !’ મૂળજીલાઇએ ફરી ફરી પ્રાર્થના કરી.

ડુમરાના રહેવાસી શા નાગજીલાઇ તથા નેણજાઇના પુત્ર

મુળજીભાઈની ઘણા સમયથી દીક્ષાની ભાવના હતી. પણ અભ્યાસ વિના તેમજ માતા-પિતાની આજ્ઞા વિના દીક્ષા આપી શકાય નહિ તેમ ગણીવરની મહત્ત્વતા હોવાથી મુળજીભાઈ થોડો વખત ગણીવર પાસે રહ્યા. અભ્યાસ કર્યો અને સાધુના આચાર શીખ્યા. છેવટે માતા-પિતાની આજ્ઞા આનંદપૂર્વક લઈ આળ્યા અને ગણીવરને દીક્ષા માટે પ્રાર્થના કરી.

લાયજ્ઞના શ્રી સંઘે મંદિરજી પાસે મોટો મંડપ બાંધ્યો. અઠ્ઠાઈમહોત્સવ કર્યો. આસપાસના સેંકડો માણસો દર્શનાર્થે આવવા લાગ્યા. નિત્ય વિધિવિધ પૂજાઓ અને પ્રભાવનાથી મંડપ શોભી રહ્યો. ભાઈ મુળજીભાઈની વૈરાગ્ય ભાવના પણ સુંદર હતી. તેની પણ ઘેરેઘેર ભક્તિ થવા લાગી. દીક્ષાનો વરઘોડો ધૂમધામથી નીકળ્યો. મુળજીભાઈ રથમાં બેસીને વર-સીદ્ધાન દેતા દેતા ખૂબ ઉમંગથી દીક્ષા માટે નીકળી પડ્યા. શુરૂદેવનો જયજયકાર થઈ રહ્યો હતો. ગણીશ્વરજીએ વૈશાખ શુદ્ધ છઠના શુભ મુહૂર્તે વિધિપૂર્વક દીક્ષા આપી. મુળજીભાઈનું નામ ભદ્રસુનિ રાખવામાં આળ્યું અને પોતાના શિષ્ય તરીકે સ્થાપ્યા. સાધર્મી વાત્સલ્ય થયું. આસપાસના ગામોના સેંકડો ભાઈ-બહેનોએ આ દીક્ષામહોત્સવને માણ્યો. શ્રી સંઘના આગ્રહથી સં. ૧૯૯૨ નું ચાતુર્માસ ગણીવરે લાયજ્ઞમાં કર્યું. ગણીશ્વરની આજ્ઞાથી શ્રી લલિતસુનિ તથા શ્રી ભાવસુનિનું ચાતુર્માસ અંતરમાં થયું તેમજ શ્રી પ્રેમસુનિ તથા શ્રી ભદ્ર-સુનીનું ચાતુર્માસ મુદ્રામાં થયું. ચાતુર્માસ પછી બધા મુનિરાજો માંડવી આળ્યા. ગણીશ્વરે નૂતનસુનિ શ્રી ભદ્રસુનિને માંડવીમાં વડીદીક્ષા આપી.

તુંબડીના પટેલ શામજીભાઈએ પંચતીર્થોના સંઘ કાઢ્યો અને શામજીભાઈની વિનતિથી બધા મુનિરાજો સંમિલિત થયા. રસ્તામાં ગામેગામ લોકો ગણીવર આદિની તથા સંઘની પ્રેમ-પૂર્વક ભક્તિ કરતા હતા. ગણીવર પણ ધર્મ ઉપદેશ સંભળાવી ગામના લોકોને ધર્મ પ્રમાડતા હતા. સુથરીમાં શ્રી શામજીભાઈએ શ્રી ધૃતકલ્લોલ પાર્શ્વનાથ સ્વામીની સમક્ષ સંઘપતિ તરીકે માળા પહેરી શામજીભાઈએ સંઘમાં સારું દ્રવ્ય વાપર્યું.

ગણીવર માંડવી પાછા પધાર્યા અને સંઘના આગ્રહને માન આપી સં. ૧૯૯૩ નું ચાતુર્માસ માંડવીમાં કર્યું. આ ચાતુર્માસમાં પણ ઘણાં ધર્મ પ્રભાવનાના કાર્યો થયાં. ચાતુર્માસ બાદ ગણીવર વિહાર કરી મુંદ્રા પધાર્યા. અહીં એક બહેનને ગણીવરે દીક્ષા આપી. તેનું નામ રામશ્રીજી રાખ્યું. વડીદીક્ષા પણ ગણીવરના કરકમલો વડે ત્યાં જ અપાઈ. તેમને કલ્યાણ-શ્રીજીની શિષ્યા સ્થાપવામાં આવી. સં. ૧૯૯૪ નું ચાતુર્માસ રાયજીમાં કર્યું. અહીં ગણીવરે ભગવતી સૂત્રની વાંચના આનંદપૂર્વક કરી. શ્રી સંઘે સારો મહોત્સવ કર્યો. પૂજા પ્રભાવના તપશ્ચર્યા-સાધર્મીવાત્સલ્ય બહુ આનંદપૂર્વક થયાં.

ચાતુર્માસ પછી ગ્રામાનુગ્રામ વિહાર કરતાં કરતાં શ્રી ગણીવર સિદ્ધક્ષેત્ર પાલીતાણા પધાર્યા. સં. ૧૯૯૫ નું ચાતુર્માસ ગણીવરે શ્રી સિદ્ધાચળમાં કર્યું. આ ચાતુર્માસમાં શ્રી લખિંધમુનિ, શ્રી ભાવમુનિ શ્રી બુદ્ધિમુનિ, શ્રી પ્રેમમુનિ, શ્રી પૂર્ણાનંદ-મુનિ, શ્રી દર્શનમુનિ, શ્રી મુક્તિમુનિ, શ્રી ભદ્રમુનિ, શ્રી નંદનમુનિ તથા શ્રી પ્રેમસાગરજી આદિ દશ મુનિરાજો હતા. અહીં શ્રી બુદ્ધિ-

મુનિ તથા શ્રી પ્રેમમુનિને ભગવતી સૂત્રના યોગમાં પ્રવેશ કરાવ્યો તથા નંદનમુનિને વડીદીક્ષા આપી.

કલ્યાણુલુપનમાં કલ્પસૂત્રના જોગ કરાવ્યા, વ્યાખ્યાનમાં પક્ષવણસૂત્ર વાંચવામાં આવ્યું. આ ચાતુર્માસમાં સાધુ-સાધ્વી તથા શ્રાવક-શ્રાવિકાઓમાં ઘણી સારી તપશ્ચર્યા થઈ. અઠ્ઠાઈ-મહોત્સવ, રથયાત્રા, પૂજા-પ્રભાવના, સાધર્મીવાત્સલ્ય આદિ ખૂબ આનંદપૂર્વક થયાં. ખરતરગચ્છમાં જૈનશાસનનો જયજયકાર થઈ રહ્યો.

આસો મહિનામાં મુર્ચિદાખાદનિવાસી રાજા વિજયસિંહજીના માતાજી મુચુલુકુમારી તરફથી ઉપધાનતપ થઈ થયો. ગણીવરે વિધિવિધાન ખૂબ સુંદર રીતે કરાવ્યાં. ગામેગામથી ઉપધાનમાં ખેસનારાઓ ભાગ્યશાળીઓ આવ્યા. માગશર શુદ્ધ પાંચમના ગણીવરના વરદહસ્તે તપસ્વીઓને ઉલ્લાસપૂર્વક માળ પહેરાવવામાં આવી. સંઘમાં આનંદ-મંગળ છવાઈ રહ્યો. તપસ્વીઓને ચાંદીની માળાઓ અને ચાંદીની વાટકીઓની પ્રભાવના કરવામાં આવી.

માગશર શુદ્ધ છઠના દિવસે શ્રી બુદ્ધિમુનિ તથા શ્રી પ્રેમમુનિને ગણિપદ પ્રદાન કરવામાં આવ્યું. ચતુર્વિધ સંઘમાં આનંદ આનંદ થઈ રહ્યો ત્યારપછી માળવાદેશના ભવરા નિવાસી શ્રેષ્ઠીવર્ય શ્રી જડાવચંદજી પગારીઆએ ઉજમણાનો ઉત્સવ કર્યો અને શ્રી સિદ્ધાચળમાં જયજયકાર થઈ રહ્યો. યુગાદિદેવની યાત્રાઓ પંજી ખૂબ આનંદપૂર્વક કરી. પાલીતાણાથી વિહાર કરી ગણીવર અમદાવાદ પધાર્યા. ભક્તજનોની આગ્રહભરી વિનંતિથી સં. ૧૯૯૬ ઇ. ચાતુર્માસ અમદાવાદમાં ઠહ્યું.



અમદાવાદમાં ચાતુર્માસ બહુ આનંદ-ઉદ્ઘાસપૂર્વક થયું. તપશ્ચર્યા ઘણી થઈ. વરઘોડા નીકળ્યા તેમજ પૂજા-પ્રભાવના સાધર્મીવાત્સલ્ય પણ સારા પ્રમાણમાં થયાં. અમદાવાદથી વિહાર કરી ગણીવર વડોદરા પધાર્યા. વડોદરામાં ગણીવરને જૂળ સત્કાર થયો. શ્રી નેમનાથસ્વામીના દહેરાસરની બાજુના શુર-મંદિરમાં દાદાશુરદેવ શ્રી જીનદત્તસૂરીશ્વર આદિની મૂર્તિ તથા ચરણપાદુકાઓની પ્રતિષ્ઠા ગણીવરના વરદહસ્તે થઈ અને તે નિમિત્તે અઠ્યાઈ-મહોત્સવ આદિ જૂળ ઠાઠમાઠથી કર્યો. શુરદેવની મૂર્તિ તથા ચરણપાદુકાઓને હાથી ઉપર પધરાવી રથયાત્રા કાઢવામાં આવી અને પ્રતિષ્ઠા આનંદપૂર્વક થઈ.

વડોદરાથી ભરૂચ થઈ સુરત પધાર્યા. સુરતથી દહાણુ પધાર્યા. અહીં બિરાજતા આ. શ્રી જીનઋદ્ધિસૂરિજી મહારાજને વંદન કરી આનંદ પામ્યા, અહીં સુંબઈના શ્રી સંઘની વતી અગ્ર-ગણ્ય શ્રાવકો આવ્યા અને આચાર્ય શ્રી જીનઋદ્ધિસૂરિ તથા ગણીવરને સુંબઈ પધારવા વિનંતિ કરી. શ્રી સંઘના આગ્રહને વશ થઈ સુંબઈ તરફ વિહાર કર્યો.



## આચાર્ય પદવી

૧૩

આચાર્ય શ્રી છનન્નદ્વિસૂરીશ્વરજી તથા આપણા ચરિત્ર-  
નાયક શ્રી રત્નમુનિજી ગણીવર આદિએ મુંબઈ તરફ પ્રયાણ કર્યું.  
આમનુશ્રામ વિચરતા અગાસી પધાર્યા. અગાસી મુંબઈના અશ્વ-  
ગણ્યો આબ્યા અને પૂજા ભણાવી સ્વધર્મવાત્સલ્ય કર્યું.  
અગાસીથી વિહાર કરી ઘાટકોપર પધાર્યા. અહીં શ્રી શુભાખચંદ  
શીવજીભાઈ આદિ શ્રાવકોએ બહુ ભક્તિ કરી. માટુંગા પધારતા  
ધર્મનિષ્ઠ શ્રેષ્ઠિય શ્રી સ્વજીભાઈ મોજપાળ આદિએ શુરૂદેવનું  
મુંદર સ્વાગત કર્યું. દાદર લાલવાડી યર્ષ ભાયખલા પધાર્યા.  
ભાયખલામાં મુંદર સ્વાગત થયું. અહીં શ્રીઋષભદેવ ભગવાનના  
દર્શન કરી દાદાશુરૂદેવ શ્રી જિનદત્તસૂરિજી આદિના ચરણોના  
તેમજ પૂજ્ય શુરૂદેવ શ્રી મોહનલાલજી મહારાજની મૂર્તિના દર્શન  
કરી પાવન થયા.

ખીજે દિવસે પૂજ્ય શુરૂદેવોનું ઠાઠમાઠપૂર્વક ભવ્ય સ્વાગત  
થયું. સ્થાન સ્થાન પર ગદુંલીઓ યતી હતી અને સોનારૂપાના  
પુખ્તોથી વધાવવામાં આવતા હતા. નૈન શાસનનો જયજયકાર

અને ગુરૂદેવોના જયનાદોથી આકાશ ગુંજી રહ્યું હતું. રસ્તાઓ ધ્વજ પતાકાઓથી શણગારવામાં આવ્યા હતા. ભાયખલાથી રવાના થઈ શહેરના મુખ્ય મુખ્ય ભાગોમાં ફરી ગુરૂદેવો સામેયા સાથે પાયધુનિ મહાવીર સ્વામીના દહેરાસરે આવી પહોંચ્યા.

શ્રી મહાવીર સ્વામી, દાદાગુરૂ શ્રી જિનદત્તસૂરીજી તથા શ્રી જિનકુશલસૂરીજી તથા પૂજ્ય ગુરૂદેવ શ્રી મોહનલાલજી મહારાજની મૂર્તિ તથા પાદુકાઓનાં દર્શન વંદન કરી ગુરૂદેવો ઉપાશ્રયમાં પધાર્યા. ગણીવરે મંગલિક સંભળાવી મધુર દેશના આપી. શ્રીફળની પ્રભાવના થઈ. સંઘના આનંદ ઉલ્લાસનો પાર નહોતો.

આજે ચુતુર્દશીનો પવિત્ર દિવસ હતો. વ્યાખ્યાનહોલ ત્રીકાર ભરાઈ ગયો હતો. આચાર્ય શ્રી જીનઋદ્ધિસૂરીશ્વરજી પણ પધાર્યા હતા. આપણા ચરિત્રનાયક શ્રી રત્નમુનિ ગણીવરે વ્યાખ્યાન વાંચતા હતાં. આજે લક્ષ્મીની ચંચળતા તથા વીતરાગ ધર્મની ઉત્તમતા અને જૈનદર્શનની વિશિષ્ટતા બતાવી જૈનધર્મના જ્યોતિર્ધરે તથા વસ્તુપાળ, તેજપાળ, ભામાશાહ, વિમળશાહ, સમરાશાહ, જેવા દાનવીરોના દેખાંતોથી સભાને ખલાવિત કરી દીધી. ગુરૂમહારાજના શુણગાન ગાતી ગહુંદી મધુર રાગે બહેનોએ ગાઈ સંભળાવી અને પરચખાણો અપાઈ ગયાં.

આ સમયે ઝવેરી શ્રી મૂળચંદલાઈ ભગત ઉભા થયા અને આચાર્યશ્રીને તથા ગણીવરને તેમજ ચતુર્વિધ સંઘને સંબોધીને જણાવ્યું કે ઘણા સમયે અમારા પુણ્યોદયે આજે પુણ્યરાશિ આચાર્ય શ્રી જિનઋદ્ધિસૂરી તથા તેવા જ તેજસ્વી

શ્રી રત્નમુનિ ગણિવર પધાર્યા છે. અમારા સંઘ સમસ્તની ઘણા સમયની ભાવના હતી કે ગણિવરને આચાર્યપદવી આપવાનો લાભ અમને મળે અને તે માટેનો સમય આવી લાગ્યો છે. અહીંના શ્રી સંઘની તો સંમતિ છે. પણ અમારા ઉપર ખીજા શહેરોના આપણા સંઘોની વિનતિ અને સંમતી આવી છે. તો હું તપોનિધિ આચાર્યશ્રીને પ્રાર્થના કરું છું કે આપશ્રીના મંગળ હસ્તે આપશ્રી ગણિવરને આચાર્ય પદવી આપો અને અમારા મનને આનંદિત કરો.

ગણિવરની તો તે માટે ઇચ્છા નહોતી પણ તપોનિધિ આચાર્યશ્રીની તેમજ શ્રી સંઘની આજ્ઞાને શિરોધાર્ય ગણી આચાર્યપદવી માટે આપણા ચરિત્રનાયક શ્રી ગણિવરે સંમતિ આપી. આખા ઉપાશ્રયમાં જયજયકાર ગાળી રહ્યો. સંઘના આળાલવૃદ્ધમાં આનંદની લહેર લહેરાણી.


આ માટે અઠ્ઠાઈ-મહોત્સવ શરૂ થયો. દસ દિવસ મહોત્સવ ચાલ્યો. નવનવી પૂજાઓ ઠાઠથી ભણાવવામાં આવતી. વ્યાખ્યાનમાં ભારે ભીડ રહેતી. શ્રીફળ આદિની પ્રભાવના થતી. નવનવી અંગરચના જોવા હજારો સ્ત્રી-પુરુષો ઉમટી પડતાં. રાત્રિની ભાવનાઓ ખૂબ આકર્ષણ જમાવતી. નૃત્ય અને નાટિકાઓથી આકર્ષાઈને સુંબઈના દ્વર દ્વરના પરાંઓમાંથી હજારો ભાઈ-બહેનો ઉમટી આવતાં. રથયાત્રાનો વરઘોડો ખૂબ ધામધૂમપૂર્વક નીકળ્યો અને સુખ્ય સુખ્ય લક્ષ્મીઓમાં ફરીને શ્રી મહાવીરસ્વામીના દહેરાસર ઉતર્યો.

અપાડ શુદ્ધ સાતમના દિવસે આચાર્યપદવીનો સમારંભ

માધવખાગમાં યોજવામાં આવ્યો હતો. આચાર્યશ્રી જિનઋદ્ધિ-સૂરીશ્વરજી, અન્ય મુનિરાજો, સાધ્વીજીઓ તથા હજારો સ્ત્રી-પુરૂષોથી આખો માધવખાગ ચીકાર ભરાઈ ગયો હતો. આ પ્રસંગે પન્થાસ શ્રી પ્રીતિવિજયજી મહારાજ તથા શ્રી ભાવ-વિજયજી મહારાજ પોતાના શિષ્યાદિ સહિત પધાર્યા હતા. આ ઉપરાંત અંચળગચ્છના મુનિ શ્રી તિલોકચંદજી પણ પધાર્યા હતા. ગણીશ્વરના સંસારીપણાના ભાઈ શેઠ ગણુશી ભીમશી તેમજ શેઠ રવજી સોજપાળ તથા શેઠ મેઘજી સોજપાળ આદિ પણ ઘણા આગેવાનો આવ્યા હતા.

આપણા શાસનદીપક દીર્ઘતપસ્વી પુણ્યરાશી શ્રી જીનઋદ્ધિ-સૂરીશ્વરે આચાર્યપદ માટેની શાસ્ત્રોક્ત વિધિ કરાવી. પ્રથમ વાસદેવ નાખવા નિમિત્તે શેઠ સિંગજીભાઈએ ૭૦૦) રૂપીઆ જ્ઞાનખાતામાં આપ્યા. આચાર્યશ્રીએ પંચ પ્રસ્થાનમય સૂરિમંત્ર આપવાવડે શુભ લગ્ને આપણા ચરિત્રનાયક વિદ્વાન મુનિ શ્રી રત્નમુનિ ગણીવરને આચાર્યપદવી આપી. ચતુર્વિધ સંઘે વાસ-દેવ નાખ્યો. આચાર્ય શ્રી જીનરત્નસૂરિજી નામ રાખવામાં આવ્યું. શુભક્રતીએ પ્રસન્નતાથી એક પછી એક ચાદર-કામળ આદિ ઝોઢાડ્યા. સાથે મુનિવર શ્રી લલિતમુનિજીને ઉપાધ્યાયપદ સમર્પિત થયું.

નૂતન આચાર્ય શ્રી જીનરત્નસૂરિજીએ આચાર્યની જવાબ-દારી તથા જૈનસંઘની મહત્તા વિષે પ્રભાવશાળી વ્યાખ્યાન આપ્યું. શ્રી સંઘમાં આનંદ ફેલાઈ ગયો. માધવખાગનો વિશાળ ચોક જયનાદોથી ગુંજી ઉઠ્યો. શ્રીફળની પ્રભાવના થઈ તથા આ નિમિત્તે સાંજના સાધર્મીવાત્સલ્ય કરવામાં આવ્યું.



સરિપદ પ્રદાનનંતર આમ શ્રી નિર્મલિદ્ધિસરિજી મ. તથા સંઘ સહિત ચરિત્રનાયક તથા ઉપાધ્યાયજી મ.







## ભાઈની ભાવના ફળી

૧૪

મત્યએણ વંદામિ ! ગણુશીભાઈએ વંદણા કરી.

‘ ધર્મલાલ ! ’

‘ સાહેબ ! આપ મુંબઈ પધાર્યા છો પણ હું તો ફર રહ્યો તેથી આપનો લાલ મને તો મળતો જ નથી. દર્શનની ભાવના થાય ત્યારે તો હું આવી જાઉં છું પણ આપશ્રીની સેવા-સુશ્રુષાનો લાલ તો મને શાનો મળે ! ’

‘ ભાગ્યશાળી ! તમે અહીં પણ થોડો ઘણો લાલ તો લીધા જ કરો છો ને. ’

‘ કૃપાળુ ! મારી ભાવના છે કે આપ આ આતુર્ભાસ માટે લાલવાડી પધારો. મને અને મારા કુટુંબને આપની સેવાનો લાલ મળે. મારે જે પૈસા વાપરવા છે. તો આપશ્રી પધારશો તો એક-બે રૂડાં કામ થશે. ધર્મના ઉદ્યોતમાં મારો પણ ફાળો નોંધાશે. ’

‘ ગણુશીભાઈ ! તમે ધર્મશ્રદ્ધાળુ છો. તમારી ભાવના તો

ઉત્તમ છે. લાલવાડીના ભાઈઓ બે વખત આવી ગયા પણ મેં તેઓને સ્પષ્ટ જવાબ આપ્યો નથી. પણ જ્યારે તમારી ભાવના બગી છે તો પ્રાચે લાલવાડી માટે વિચાર કરીશ. ’

‘ સાહેબ ! વિચાર શું કરવાનો હતો. ! હવે તો મને આપનો નિર્ણય જણાવો. આપની સ્પષ્ટતા સિવાય હું જવાનો નથી. ઘર આંગણે પ્રભુ પધાર્યા હોય અને હું અભાગી તેમની સેવા સુશુધાનો લાભ ન લઈ શકું તે કેમ બને ! ગણુશી-ભાઈએ પોતાની મુંઝવણ રજુ કરી. ’

‘ જહાસુખમ્ ! તમારા અત્યાશ્રહને માન આપવું પડશે. હું આ ચાતુર્માસ લાલવાડીમાં કરીશ. તમે ભાવપૂર્વક જે લાભ દેવો હોય તે દેશો. ’ આચાર્યશ્રીએ પોતાની સંમતિ આપી.

આપણા ચરિત્રનાયકે સં. ૧૯૯૭ નું ચાતુર્માસ પાંચધુની મહાવીરસ્વામીના દહેરાસરે કર્યું. આચાર્ય શ્રી જનકદ્વિસૂરિજી મહારાજનું ચાતુર્માસ દાદરમાં થયું. ઉપાધ્યાય શ્રી લળિધ-મુનિજીએ સૂરિજીની આજ્ઞાથી ઘાટકોપર ચાતુર્માસ કર્યું. શ્રી પ્રેમમુનિ ગણીજીએ ચાતુર્માસ લાલવાડીમાં કર્યું. શ્રી જન-રત્નસૂરિજીના ઉપદેશથી મહાવીરસ્વામીના ઉપાશ્રયે આ ચાતુર્માસમાં પૂજા-પ્રભાવના, તપશ્ચર્યા આદિ ધર્મકાર્યો બહુ સારાં થયાં. દેવદ્રવ્ય તથા સાધારણ દ્રવ્યની સારી વૃદ્ધિ થઈ. આ ઉપરાંત સૂરિજીના ઉપદેશથી મંડોવર ખરતરગચ્છ ઉપાશ્રયમાં શ્રી જિનદત્તસૂરિજીના નામે જ્ઞાન લંડારની સ્થાપના થઈ. ગણી શ્રી પ્રેમમુનિજીના ઉપદેશથી લાલવાડીમાં કચ્છી ભાઈઓએ સામુદાયિક ઉજમણું કર્યું અને પૂજા-પ્રભાવના-રથયાત્રા-સાધર્મી વાત્સલ્ય બહુ આનંદપૂર્વક થયાં.

આચાર્યશ્રીના સંસારીપણાના ભાઈ શ્રી ગણુશી ભીમશીની ઘણા વખતથી ભાવના હતી કે આચાર્યશ્રી લાલવાડી પધારે અને તેઓશ્રીની સેવા સુશ્રુષાના લાભ સાથે કાંઈક ધર્મઉદ્યોતનું કાર્ય પણ ગુરુદેવની પ્રેરણાથી થાય અને તેમાં ગણુશીભાઈ એ પૈસા વાપરી પોતાની જાતને અહોભાગી બનાવે તે ભાવનાથી ગણુશીભાઈએ આચાર્યશ્રીને વિનતી કરી અને આચાર્યશ્રીએ તે સ્વીકારી. ગણુશીભાઈના હૃદયમાં આનંદ આનંદ થઈ રહ્યો. પોતાને ભાગ્યશાળી માનવા લાગ્યા.

આચાર્ય શ્રી લાલવાડી પધાર્યા. પ્રવેશના દિવસે આચાર્યશ્રીનું ભાવલયુક્ત સ્વાગત કરવામાં આવ્યું. તેજ દિવસે સાધર્મીવાત્સલ્ય કરવામાં આવ્યું. ગણુશીભાઈની વિનંતિથી આચાર્યશ્રીએ ભંગવતી સૂત્રની વાચના શરૂ કરી અને તે નિમિત્તે ગણુશીભાઈએ સૂત્રને પોતાને ત્યાં લઈ જઈ પૂજા-પ્રભાવના-રાત્રિ જાગરણ-આદિ કર્યું. ગહૂંલીઓ તથા રૂપાનાણાથી સૂત્રને વધાવ્યું. આચાર્યશ્રીની વાચના વખતે પણ સૂત્રની પૂજા તથા શ્રીફળની પ્રભાવના આદિનો શ્રી ગણુશીભાઈએ સુંદર લાભ લીધો. ખીજા ભાગ્યશાળીઓ પણ આ નિમિત્તે વિંધવિંધ પ્રભાવનાનો લાભ લેતા હતા.

પર્યુષણમાં શ્રી ગણુશીભાઈએ સાધર્મીવાત્સલ્ય કર્યું. આચાર્યશ્રીને પોતાને ઘેર વાજતેગાજતે લઈ જઈને સોનારૂપાના નાણાથી જ્ઞાનપૂજા કરીને પહિલાવ્યા. આ ચાતુર્માસમાં ધર્મ ઉદ્યોત ખૂબ થયો. સંઘમાં જયજયકાર થઈ રહ્યો. ગણુશીભાઈના આનંદનો પાર નહોતો. આચાર્યશ્રીની સેવા સુશ્રુષાનો પણ

પૂરેપૂરે લાલ લઈ કૃતકૃત્યતા અનુભવવા લાગ્યા. આચાર્યના મંગળ આશીર્વાદ મેળવવા લાગ્યાળી થયા. સં. ૧૯૯૮ નું ચાતુર્માસ લાલવાડીમાં આનંદપૂર્વક થયું.

ચાતુર્માસ પછી મોટી ખાખરના રહેવાશી વેલજીભાઈની ભાવના દીક્ષાની થઈ. તેમના પિતાનું નામ ધારશીભાઈ ખીમરાજ અને માતાનું નામ કુંવરીબાઈ હતું. વેલજીભાઈ મુંબઈમાં પહેલાં નોકરી અને પછી વેપાર કરતા હતા. તેઓ ચાતુર્માસમાં આચાર્ય શ્રી જીનરત્નસૂરિજીના સંસર્ગમાં આવ્યા. આચાર્યશ્રીની મધુર વાણી સાંભળી તેમની ભાવના ભાગવતી દીક્ષા માટે થઈ પછુ આચાર્યશ્રીએ તેમના વાલીની આજ્ઞા વિના દીક્ષા માટે સંમતિ આપી નહિ તેથી માતા-પિતાની ગેરહાજરીમાં પોતાની બહેનની આજ્ઞા લઈ આવ્યા અને મુંબઈ આવી શુરદેવને દીક્ષા માટે વિનંતિ કરી.

આ દીક્ષા નિમિત્તે લાલવાડીના શ્રી સંઘે અઠ્ઠાઈ-મહોત્સવ શરૂ કર્યો. પૂજા-પ્રભાવના આદિ થયાં. દીક્ષાર્થીની ઘેર-ઘેર સારી ભક્તિ થવા લાગી. મહા શુદ્ધ હૃદયમના દિવસે લાલવાડીથી દીક્ષાનો વરઘોડો ચડ્યો. ભાઈ વેલજીભાઈ ભાયળલામાં શ્રી આદીશ્વર પ્રભુ તથા શુરદેવ દાદાસાહેબ, શ્રી જીનદત્તસૂરિજી, શ્રી જીનકુશળસૂરિજી આદિની પાદુકાઓ તેમજ શાસ્ત્રનપ્રભાવક ખરતરગચ્છ બૂપણ, કિયોદ્ધારક શ્રી મોહનલાલજી મહારાજની મૂર્તિના દર્શન કરીને દીક્ષા માટે સભામાં આવી પહોંચ્યા. આચાર્યશ્રીએ ચતુર્વિધ સંઘની સાક્ષીએ વેલજીભાઈને વિધિવિધાનપૂર્વક દીક્ષા આપી. તેમનું નામ

મેઘમુનિજી રાખવામાં આપ્યું. ઉપાધ્યાય શ્રી લલિધમુનિના શિષ્ય કરવામાં આપ્યા. શ્રી સંઘે આ ઉત્સવ ઉદ્દાસપૂર્વક કર્યો.

મુંબઈથી આચાર્યશ્રીએ વિહાર કર્યો. ગુરૂદેવના લક્ષ્મીએ આચાર્યશ્રીને લખ્ય વિદાય આપી. આચાર્યશ્રી આમાનુશ્રામ વિચરતા સુરત પધાર્યા. સુરતમાં આચાર્યશ્રીનું લાવલયું સ્વાગત થયું. સં. ૧૯૯૯ નું ચાતુર્માસ આચાર્યશ્રી જીનરત્ન-સૂરિએ દશ સાધુઓ સાથે સુરતમાં શીતળવાડીના ઉપાશ્રયે કર્યું. આ ચાતુર્માસમાં ધર્મકાર્યો પૂજા-પ્રભાવના-તપશ્ચર્યા સારા પ્રમાણમાં થયાં. સુરતથી વિહાર કરી વડોદરા પધાર્યા. અહીં શાંતમૂર્તિ ગુલાબમુનિજીના શિષ્ય રત્નાકરમુનિજી તથા ઉપાધ્યાય શ્રી લલિધમુનિજીના શિષ્ય શ્રી મેઘમુનિજીને વડી દીક્ષા આપી અહીંથી વિહાર કરી રતલામ પધાર્યા. સં. ૨૦૦૦ નું ચાતુર્માસ આચાર્યશ્રીએ રતલામમાં કર્યું.

એ જ વર્ષે ઉપાધ્યાય શ્રી લલિધમુનિજી તથા ગણી શ્રી પ્રેમમુનિજી અને શ્રી મેઘમુનિજીએ આચાર્યશ્રીની આજ્ઞાથી મહિંદપુરમાં ચાતુર્માસ કર્યું. રતલામના આચાર્યશ્રીના ચાતુર્માસ દરમ્યાન સાધ્વી શ્રી રત્નશ્રીજીએ માસખમણની તપશ્ચર્યા કરી. તે નિમિત્તે સંઘે અઠ્ઠાઈમહોત્સવ કર્યો. તપશ્ચર્યા પણ સારા પ્રમાણમાં થઈ. રથયાત્રા-પૂજા-પ્રભાવના, ચૈત્ય પરિપાટી પણ આનંદપૂર્વક થયાં. આ ચાતુર્માસમાં સુક્તિ મુનિજીએ ચોમાસી તપ કર્યો. આચાર્યશ્રીની પ્રેરણાથી સુરિજીના લક્ષ્મી શ્રી પન્નાલાલજીની ધર્મપત્ની શ્રાવિકા સુગનબાઈએ પોતાના આત્મકલ્યાણને માટે ઉપધાન તપ કરાવવાની ભાવના દર્શાવી.

સારા મુહૂર્તમાં આચાર્યશ્રીએ ઉપધાન તપની ક્રિયા કરાવી. આ નિમિત્તે સુગનળાઈએ અઠ્ઠાઈમહોત્સવ કર્યો. માળારોપણની ક્રિયા બહુ ધૂમધામપૂર્વક થઈ. અનેક લાગ્યશાળીઓએ કટાસણા, ચાંદીની માળા, ચાંદીની વાટકીઓ, ચાંદીની ઠંબી, પુસ્તકો તથા રૂપાનાણાં આદિની તપસ્વીઓને પ્રભાવના કરી. શાંતિસ્નાત્ર તેમજ સાધર્મીવાત્સલ્ય થયું. અહીંથી વિહાર કરી શેમલીયાણી તીર્થની યાત્રા કરી જવરા આદિ ગામોમાં ધર્મ પ્રભાવના કરતા કરતા આચાર્યશ્રી મહિંદપુર પધાયા.



## પ્રતિષ્ઠામાં ચમત્કાર

૧૫

મહીંદ્રપુરમાં આચાર્યશ્રીનું લગ્ન સ્વાગત થયું. આપણા ચરિત્રનાયકના પૂજ્ય ગુરુદેવ મુનિવર્ય શ્રી રાજમુનિજી મહારાજના સંસારી પણાના સગાભાઈ શ્રી ચુનિલાલજી બાફણાએ પોતાના ખર્ચે એક જીનાલય બંધાવ્યું હતું. તેની પ્રતિષ્ઠા થવાની હતી પણ કમનસીબે શ્રી ચુનિલાલજી ગુજરી ગયા. અને પ્રતિષ્ઠાનું કામ બાકી રહી ગયું. શ્રી ચુનિલાલજીએ મંદિર બાબતનો લેખ ખરતરગચ્છના આગેવાનોને આપ્યો હતો પણ તેઓએ તે કાગળ એ વખતે શ્રી ચુનિલાલજીના બહેનને સંભાળવા આપ્યો. ચુનિલાલજીના બહેન તપગચ્છની ક્રિયા કરતા હતા તેથી તેમણે તે લેખ તપગચ્છના આગેવાનોને આપ્યો અને તેમાંથી તપગચ્છ અને ખરતર ગચ્છમાં કલેશનું વાતાવરણ બની પડ્યું.

બન્ને અંદર અંદર સમાધાન ન કરી શક્યા અને તેનો કેસ થયો. કોર્ટ તરફથી એવો ફેંસલો આવ્યો કે બન્ને ગચ્છના આગેવાનો મળીને પ્રતિષ્ઠા કરાવે. પણ તપગચ્છના આગે-

વાનોએ મંદિરનો કળજો લઈ લીધો. કલેશ વધી પડ્યો. ખરતર ગરજના આગેવાનોએ જુદું કુંડ કર્યું અને નવી જમીન લઈને નૂતન લવ્યમંદિર બંધાવ્યું. સર્વધાતુની એક પ્રતિમા મંગાવીને નવીન મંદિરના એક ગોખમાં પધરાવી તેની લાવપૂર્વક પૂજા કરવા લાગ્યા.

એજ નવીન મંદિરમાં શ્રી રાજમુનિ તથા શ્રી નયમુનિ મહારાજના ગ્રંથોનો જ્ઞાનભંડાર સ્થાપન કરવામાં આવ્યો. આ વખતે આપણા ચરિત્રનાયક સૂરીજીના ઉપદેશથી નૂતન મંદિર માટે મૂળનાયકની મૂર્તિની શોધ થવા લાગી. ઘણા શહેરોમાં આગેવાનો જઈ આવ્યા પણ જોઈએ તેવા પ્રાચીન પ્રતિમાજી મળ્યાં નહિ. આગેવાનો અને સંઘ નિરાશ થઈ ગયા. છેવટે સર્વ ધાતુના પ્રતિમાજી સ્થાપન કરવા વિચાર કર્યો.

પ્રતિષ્ઠા નિમિત્તે અઠ્ઠાઈ મહોત્સવ મંડાયો. લવ્ય વિશાળ મંડપની રચના કરવામાં આવી. કુંભસ્થાપના પણ થઈ ગઈ અને નવશ્રદ્ધ દશદિકપાળની સ્થાપના પણ કરવામાં આવી. અઠ્ઠાઈ-મહોત્સવ, વિવિધ પૂજા, અંગરચના, લાવનાગીતો આદિ ઉત્સાહપૂર્વક થવા લાગ્યાં. આવા ઉલ્લાસના વાતાવરણમાં ચમત્કાર થયો.

હકીકત એવી બની કે મહોત્સવના ત્રીજા દિવસની રાત્રિએ ચાર ભાગ્યશાળીઓને જુદા જુદા પ્રકારના સ્વપ્ન લાધ્યાં.

સૂરિજીમહારાજના સહદીક્ષિત ગુરૂબ્રાતા ઉપાધ્યાયજી મહારાજે જે ઘડી રાત્રિ રહેતાં એક મનોરમ સ્વપ્ન જોયું કે એક મુગ્ધ પાંચ સાત વર્ષની બાલિકા ગુલાબના ફુલોથી ભરેલ



પુષ્પ ચંગેરી હાથમાં લઇને આવી. તે મૂળદરવાજેથી દહેરા-સરમાં ગઈ અને લક્ષિતભાવપૂર્વક શ્રી જિનેશ્વર ભગવાનની પ્રતિમાની પૂજા કરવા લાગી.

સાધ્વી શ્રી રત્નશ્રીજીએ એક સ્વપ્ન એવું જોયું કે એક માણસ હાથમાં પુષ્પાદિથી સુશોભિત મનોહર જીનપ્રતિમાને લઇને આવ્યો અને આ દહેરાસરના પળાસણ પર તે મૂર્તિને સ્થાપીત કરી.

પાસેના ગામમાં રહેનાર શ્રાવિકા ગોમીબાઈને સ્વપ્ન આવ્યું કે ભગવાનની સુંદર પ્રતિમા આકાશથી ઉતરીને દહેરાસરમાં આવી. ત્યાં એક શ્રાવકને પણ એવું જ સ્વપ્ન આવ્યું કે શહેર બહારથી પ્રતિમાજી આવ્યા અને શ્રી સંઘે વાજતે-ગાજતે પ્રવેશ કરાવ્યો.

ચોથા દિવસે સૂરિજી મહારાજ પોતાના પાઠ આદિ નિત્ય કર્તવ્યથી નિવૃત્ત થતાં ઉપાધ્યાયજી મહારાજે પોતાના સ્વપ્નની વાત કરી. એટલામાં સાધ્વીજી મહારાજ તેમજ શ્રાવક અને શ્રાવિકા પણ ખૂબ પ્રસન્ન થતા આવ્યા અને વંદન કરીને પોતપોતાના સ્વપ્નની બધી વાત કહી સંભળાવી.

બધાની વાત સાંભળીને સૂરિજી મહારાજે શ્રી સંઘના આગેવાનોને બોલાવ્યા અને ચારેના સ્વપ્નોની હકીકત સમજાવીને કહ્યું કે ભાગ્યશાળીઓ આ મહાનુભાવોના સ્વપ્નો પરથી સૂચિત થાય છે કે ગમે ત્યાંથી શ્રી સંઘના ભાગ્યોદયે મનોભિલપિત મનોરમ સુંદર પ્રભાવશાળી પ્રતિમા મળવી જ જોઈએ,

તમે તપાસ તો ઘણી કરી પણ એક વખત ફરી તપાસ માટે બહાર જઈ આવો અને તમારી ભાવના જરૂર પૂર્ણ થશે. જવાનો નિર્ણય થયો પણ ક્યાં જવું તે પ્રશ્ન હતો. વળી દિવસો પણ થોડા છે. તે દૃષ્ટિએ વિચાર કરતાં બધી જગ્યાએ તો જઈ આવ્યા પણ બીકાનેર બાકી છે. આ વખતે બીકાનેર જવું અને શાસનદેવની કૃપા હશે તો બીકાનેરથી મનોરમ પ્રતિમા મળી રહેશે. સ્વપ્નાં સિદ્ધ થશે. આચાર્યશ્રીએ પણ બીકાનેર માટે સંમતિ આપી અને શુરૂદેવ પાસે મંગલિક સાંભળી વાસક્ષેપ લઈને તેઓશ્રીના મંગળ આશીર્વાદ લઈને તુરત જ બીકાનેર તરફ રવાના થયા અને નિર્વિઘ્ને બીકાનેર પહોંચી ગયા. રવાના થતી વખતે શ્રી સંઘે અને સૂરિશ્રી મહારાજે પણ ભલામણ કરી હતી કે ત્યાં જઈને દહેરાસરોમાં બધી મૂર્તિઓના દર્શન કરી બાળ ચમત્કારી પ્રતિમા મળે તો ભાવપૂર્વક લઈ આવો ને સંઘને તારથી સમાચાર આપશો.

આગેવાનો તેજ સમયે બીકાનેર ઉપડી ગયા અને સંઘના સદ્ભાગ્યે જેવું વર્ણન કર્યું હતું તેવા ચમત્કારી, તેજસ્વી પ્રતિમા એક મંદિરમાંથી મળી આવ્યાં. મંદિરના વહીવટદારોએ પ્રેમપૂર્વક તે પ્રતિમાશ્રી આપ્યાં. અને આગેવાનોએ તુરત જ તારથી સમાચાર મહિંદ્રપુર શ્રી સંઘને આપ્યા.

મૂર્તિ લઈને આગેવાનો આવી પહોંચ્યા. નૂતન મૂર્તિના દર્શનાર્થે સંઘના આભાલવૃદ્ધ દોડી આવ્યા. સભ્ય સ્વાગત કર્યું. ચમત્કારી, આકર્ષક તેજસ્વી મનોરમ મૂર્તિના દર્શન કરી બધા મુગ્ધ થઈ ગયા. આ તો ખરેખર ચમત્કાર થઈ

ગયો. નવીન મૂર્તિને વાજતે-ગાજતે લઈ આવ્યા. મંડપમાં ધિરાજમાન કર્યા. આખું ગામ પણ વિસ્મય પામી મનોહર મૂર્તિના દર્શન માટે ઉમટી આવ્યું. આખા ગામમાં આનંદ આનંદ ફેલાઈ ગયો. આ ચમત્કારથી તો પ્રતિષ્ઠા-મહોત્સવની ભારે પ્રસિદ્ધિ થઈ.

તપગચ્છના ભાઈએ પણ આનંદપૂર્વક આવી મળ્યા. જળજ્ઞાનો ભવ્ય વરઘોડો નીકળ્યો. પ્રતિમાજી પ્રાચીન નીકળ્યા, સં. ૧૧૫૫ ની સાલ કેતરેલ હોવાથી કોઈ મહાન્ પ્રભાવિક આચાર્યના હાથે અંજનશલાકા થયેલ પ્રતિમાજીના ઉત્તમ વિધિપૂર્વક અદાર અભિષેક કરવામાં આવ્યાં. રથયાત્રામાં પ્રતિમાજીના રથને આખા ગામમાં ફેરવવામાં આવ્યો અને જગ્યાએ જગ્યાએ પ્રતિમાજીને સોના-રૂપાનાં ફુલથી વધાવવામાં આવ્યાં. આખાલવૃદ્ધના આનંદનો પાર નહોતો. હજી વરઘોડો શહેરમાં ફરીને મંડપ પાસે ઉતર્યો ત્યાંતો મંગળ શુકન થયાં. રૂ. ૫૦૦) બીકાનેરના સંઘ તરફથી ભગવાનની આંગી માટે આવ્યા.

વૈશાખ શુદ્ધ અગ્યારસના ઉત્તમ મુહૂર્તે આચાર્યશ્રોના મંગળહસ્તે આ નૂતન પ્રભાવિક તેજસ્વી ચમત્કારી મૂર્તિની નિર્વિઘ્ને પ્રતિષ્ઠા કરવામાં આવી. દેવદ્રવ્યની ખૂબ વૃદ્ધિ થઈ. શાંતિ-સ્નાત્ર તથા સાધર્મીવાત્સલ્ય થયું. સંઘ આખામાં જયજયકાર થઈ રહ્યો. આ પ્રતિષ્ઠાની ક્રિયા આપણા ચરિત્રનાયક આચાર્યશ્રીની અધ્યક્ષતામાં જયપુરનિવાસી શ્રી પૂજ્ય શ્રી જીનધરજીન્દ્રસૂરિજીએ કરાવી હતી. મૂળનાયક તરીકે નવફળા પાર્શ્વનાથ

ભગવાન જે ચિંતામણી પાર્શ્વનાથ કહેવાતા હતા તેમની પ્રતિષ્ઠા કરવામાં આવી. આબુખાબુ શ્રી કુંથુનાથ તથા શ્રી વાસુપૂજ્યસ્વામીની પ્રતિમાઓ સ્થાપીત કરવામાં આવી.

આ ઉપરાંત એક લાખ ત્રીસ હજાર જેનેતરોને જૈનધર્મનો પ્રબોધ કરી જૈન ધર્મોવલંબી શ્રાવક બનાવનાર મહાપ્રભાવક આચાર્ય દાદાસાહેબ શ્રી જિનદત્તસૂરીશ્વરની મૂર્તિ અને પાદુકાઓ તથા પચાસ હજાર નવીન શ્રાવક બનાવનાર દાદાશ્રી. જીનકુશળસૂરિજી તેમજ વીસમી સદીના મહાન પ્રભાવક મુંબઈના મહાન ઉપકારી સ્વનામ ધન્ય શ્રી મોહનલાલજી મહારાજની પાદુકાઓ તથા શ્રી મોહનલાલજી મહારાજના ચતુર અને વિદ્વાન, ચારિત્રપાત્ર શિષ્ય શ્રી રાજમુનિજી મહારાજ કે જેઓ આપણા ચરિત્રનાયકના પરમપૂજ્ય ગુરુદેવ હતા, અને મહોદ્ધ-પુરમાં જ સ્વર્ગવાસી થયાં હતાં, તેમની પાદુકા અને પરમ સુવિહિત, ત્યાગી, વૈરાગી, મુનિરાજ શ્રીમાન સુખસાગરજી મહારાજ કે જેમના શુભહસ્તે શ્રી મોહનલાલજી મહારાજે જીર્ણોદ્ધાર કર્યો પછી યોગોદ્ધનપૂર્વક વડી દીક્ષા લીધી હતી, તેમની પાદુકાઓની સ્થાપના કરી હતી. ઉપરાંત ચક્રેશ્વરી આદિ દેવીની પણ પ્રતિષ્ઠા કરાવી હતી.

ગુરુદેવના પુણ્યપ્રતાપે તથા મૂળનાયક ચમત્કારી તેજસ્વી પ્રાચીન પ્રતિમાજીના પ્રતાપે પ્રતિષ્ઠા મહોત્સવ નિર્વિઘ્ને સમાપ્ત થયો. આ દહેરાસરના સુખ્ય વહીવટ કરતા શ્રી મૂળચંદજી ધાડીવાળ, શ્રી જયચંદજી ચોપડા, શ્રી રાજમલજી કોઠારી તથા શ્રી કેશરીમલજી ચોપડા અને શ્રી પન્નાલાલજી તથા શ્રી જગન્નાથજી પોરવાડ વગેરે છે.

સં. ૨૦૦૧ નું ચાતુર્માસ આપણા ચરિત્રનાયક શ્રી જન-  
રત્નસૂરિજીએ ગચ્છોત્તતિના લાલની દષ્ટિએ મહીંદપુરમાં કર્યું.  
અહીં પણ ચાતુર્માસમાં તપશ્ચર્યા, પૂજા-પ્રભાવના-રથયાત્રા  
સાધર્મીવાત્સલ્ય આનંદપૂર્વક થયાં. સંઘમાં આનંદ આનંદ  
ફેલાયો. અહીં મુનિરત્ન મુક્તિ મુનિજીએ એકાંતરે ઉપવાસ  
કરવા વડે અષ્ટમાસી તપ કર્યો. ચાતુર્માસ બાદ વિહાર કરી  
વિછડોદ થઈ મક્ષીજીની યાત્રાથે પધાર્યા. ત્યાંથી વિહાર કરતાં  
કરતાં મંડોદા પાર્શ્વનાથની યાત્રાકરી બડોદીયા પધાર્યા.



## સંઘયાત્રા તથા કોટામાં ધર્મપ્રભાવના

૧૬

‘કૃપાળુ ! આપ અમારા પુણ્યોદ્ધયે અત્રે પધાર્યા છો. તો કૃપા કરી થોડા દિવસ સ્થિરતા કરો તો અમને લાભ મળે.’ સંઘવી શેઠ હજારીમલ્લજી ચોપડાએ વિનંતિ કરી.

‘લાગ્યશાળી ! ચૈત્રી જોળી તો આનંદપૂર્વક થશે પણ તમે ધર્મશ્રદ્ધાળુ છો પરમાત્માની કૃપાથી એ પૈસા પામ્યા છો. કુટુંબમાં સુખ શાંતિ છે. તો ધર્મકાર્યોમાં પણ સત્ કમાઈને ઉપયોગ કરશો ને !’ આચાર્યશ્રીએ પ્રેરણા કરી.

‘દયાસિંધુ ! આપ પધારો તો જરૂર આપ ફરમાવો તે ધર્મકાર્ય કરવા હું તત્પર છું. આપ જેવા પુણ્ય પ્રતાપી, તપસ્વી, કૃપાનિધાન અમારા ગામમાં ક્યાંથી ! મારી ધર્મપત્નીની ભાવના ઉદ્ધાપન માટેની છે. આપની પ્રેરણાથી તે ભાવના વિશેષ દઢ થઈ. આપ ચૈત્રી જોળી પર જરૂર પધારશો. જોળી અને ઉદ્ધાપનનો લાભ અમે લઈને કૃતાર્થ થઈશું. ‘શેઠ હજારીમલ્લજીએ પોતાની ભાવના પ્રગટ કરી.

આચાર્યશ્રી જડોદિયા પધાર્યા હતા. વ્યાખ્યાન આદિથી જઘા પ્રસન્ન થયા. આચાર્યશ્રીને ચૈત્રી જોળી માટે વિનંતિ કરવામાં આવી. શેઠશ્રી હજારીમલજીને ઉપદેશ આપ્યો અને તેમણે ચૈત્રી જોળી તથા ઉદ્યાપન માટેની ભાવના દર્શાવી. આચાર્યશ્રીએ ચૈત્રી જોળીને થોડો સમય હોવાથી આસપાસના પ્રદેશમાં વિચરી નજા જેડાદિ ગામોમાં થઈને આવવા વચન આપ્યું. તે પ્રમાણે આચાર્યશ્રી વિચરીને પધાર્યા. શ્રી સંઘે ભાવભર્યું સ્વાંગત કયું. ચૈત્રી જોળી આનંદપૂર્વક થઈ. ઘણા જાહેન ભાઈઓ જોળીમાં જોડાયા. છૂટા આયંજિલ તો ઘણા થયાં. હમેશાં શ્રીપાળરાજનો રાસ વંચાતો હતો અને આચાર્યશ્રી વર્ધમાનતપના મહિમા વિષે તથા આયંજિલતપની સિદ્ધિ વિષે મધુર ઉપદેશ આપતા હતા.

શેઠ હજારીમલજીએ ઉદ્યાપનની તૈયારી કરી. સુંદર મંડપ રચાવ્યો. ભગવાનની સ્થાપના કરી. જ્ઞાન દર્શન ચારિત્રના ઉપકરણોની સ્થાપના કરી. આઠે દિવસ આંગી-પૂજા-પ્રભાવના ભાવના ગીતો તથા રથયાત્રા અને સ્વામી વાતસલ્ય થયાં. છેલ્લાં દિવસે ગુરુદાદા સાહેબ શ્રી જિનદત્તસૂરિજીના પગલાંની પ્રતિષ્ઠા કરી તથા શાંતિસ્નાત્રની ક્રિયા થઈ. તે જ દિવસે શેઠ હજારીમલજીએ સૂરિજી મહારાજના પોતાને ત્યાં પગલાં કરાવ્યાં. ગુરુદેવનો સત્કાર કર્યો. આહારાદિ વહોરાવાનો લાભ લીધો. શેઠ હજારીમલજીના ધર્મપત્નીએ આ ઉદ્યાપનમાં જે અનુપમ લાભ લીધો તે માટે ગુરુમહારાજે ધન્યવાદ આપ્યા અને મંગળ આશીર્વાદ આપ્યા.

અહીંથી વિહાર કરી આચાર્યશ્રી સુબલપુર પધાર્યા. અહીંના દહેરાસરમાં દાદાગુરુની ચરણપાદુકાઓની પ્રતિષ્ઠા કરાવી.

વિહાર કરી ઉજ્જૈન પધાર્યા. ઉજ્જૈનના સંઘે ભાવભયું સ્વાગત કયું. ઉજ્જૈનના સંઘની આગ્રહભરી વિનતિને 'માન' આપી આચાર્યશ્રીએ સં. ૨૦૦૨ નું ચાતુર્માસ ઉજ્જૈનમાં કયું.

અહિ જયપુરના શેઠ હમીરમલ્લ શુભેષા તથા સિરેમલ્લ સંચેતી આદિ સંઘના આગેવાનો શુરૂવંદનાથે આઠ્યા. તેમણે શુરૂદેવને જયપુર પધારવાની વિનંતિ બહુ આગ્રહથી કરી. શુરૂદેવે 'વર્તમાન જોગ' કહી તેનો સ્વીકાર કર્યો.

આ ચાતુર્માસમાં પૂજા-પ્રભાવના-તપશ્ચર્યા-સાધર્મીવાત્સલ્ય આદિ ધર્મકાર્યો સારા પ્રમાણમાં થયાં. સંઘમાં આનંદ આનંદ દેલાઈ ગયો.

ચાતુર્માસ પછી વિહાર કરી આસામપુરા થઈ ઇદોર થઈને માંડવગઢ પધાર્યા. માંડવગઢની યાત્રા કરી ધાર થઈને રતલામ પધાર્યા. રતલામથી વિહાર કરી ગરવટ ગામે પધાર્યા. અહીંના દહેરાસરમાં શુરૂદેવ દાદાસાહેબના અરણ્યોની સ્થાપના કરી ભાણપુરા, કુકુટેશ્વર આદિની યાત્રા કરતાં પ્રતાપગઢ પધાર્યા. અરણ્યોદમાં પ્રતિષ્ઠા કરવાની હતી, એથી અરણ્યોદના આગેવાનો આચાર્યશ્રીને વિનંતિ કરવા આઠ્યા અને આચાર્યશ્રી પ્રતિષ્ઠા માટે અરણ્યોદ પધાર્યા. સંઘે આચાર્યશ્રીનું ભાવણીનું સ્વાગત કયું. અહીં પ્રતિષ્ઠાનો ઉત્સવ સારી રીતે થયો અને પ્રતિષ્ઠાનું કાર્ય પૂર્ણ કરી પ્રતાપગઢના સંઘના આગ્રહથી પ્રતાપગઢ પધાર્યા. અને સં. ૨૦૦૩ નું ચાતુર્માસ આચાર્યશ્રીએ પ્રતાપગઢમાં કયું.

ઉપાધ્યાય શ્રી લલિતમુનિજી, ગંણીશ્રી ભાવમુનિજી તથા ગણીશ્રી પ્રેમમુનિજીએ સરિંહની આજ્ઞાથી ચાતુર્માસ રતલામમાં



કથું. પ્રતાપગદના ચાતુર્માસમાં સૂરિજીના પુણ્યપ્રભાવે શાસન તથા ગરબની સારી ઉત્પત્તિ થઈ. ધર્મકાર્યો સારા પ્રમાણમાં થયાં.

ચાતુર્માસ પછી સૂરિજી મહારાજ મંદસોર થઈ જાવરા પધાર્યા. અહીં વિદુષી સાધ્વી શ્રી અનુભવશ્રીજી તથા જૈનશ્રીજીના ઉપદેશથી શ્રાવકોએ શ્રી ચક્રેશ્વરીદેવીની મૂર્તિ મંગાવેલી હતી તેની પ્રાણ પ્રતિષ્ઠા આચાર્યશ્રી જીનરત્નસૂરિજી મહારાજના હાથે કરાવવામાં આવી. આ નિમિત્તે અઠાઈમહોત્સવ-પૂજા-પ્રભાવના આદિ શાસનહિતના કાર્યો સારાં થયા.

‘સાહેબ! આપશ્રી અત્રે પધાર્યા છો તો મારી ભાવના સેમત્રીયાજી તીર્થનો સંઘ કાઢવાની છે. આપશ્રી સંઘમાં પધારો તો મને બહુ આનંદ થશે.’ શેઠ ચાંદમલજી ચોપડાએ વિનંતિ કરી.

‘ભાગ્યશાળી! સેમત્રીયાજી તો અમે જઈ આવ્યા છીએ. તેમ કોટના દિવાનખડાદુરશેઠ કેસરીસિંહજીની વર્ષોથી કોટામાં ધર્મકાર્યો કરવાની ભાવના છે. માટે તે તરફ વિહારની ભાવના છે, આચાર્યશ્રીએ પોતાની ભાવના વ્યક્ત કરી.

‘શુરૂદેવ! સેમત્રીયાજી તો પાસે જ છે. આપશ્રી સંઘમાં પધારશો તો બધા યાત્રિકોને ખૂબ લાભ થશે. મારે તો આપના શુભહસ્તે તીર્થમાળ પહેરવી છે. આપના મંગળ આશીર્વાદ જોઈએ છીએ.’

‘જહાસુખમ! તમારો આગ્રહ સવિશેષ છે તો હું સેમત્રીયાજી તીર્થની યાત્રા કરીને આગળ જઈશ. કરો તૈયારી.’

આપણા ચરિત્રનાયક કોટા થઈ જયપુર તરફ પધારવાના

હતા પણ જવરાના રહીશ શેઠ ચાંદમલ્લજી ચોપડાની ઘણા સમયથી સેમલીયાજી તીર્થનો સંઘ કાઢવાની ઇચ્છા હતી અને સંઘમાં આચાર્યશ્રી પધારે તેમ તેમની ખાસ ઇચ્છા હતી તેથી તેમણે આચાર્યશ્રીને પ્રાર્થના કરી અને આચાર્યશ્રીએ તે પ્રાર્થના સ્વીકારી.

શુભ મુહૂર્તે જવરાથી સેમલીયાજી તીર્થનો સંઘ નીકળ્યો. આચાર્યશ્રી પણ પધાર્યા. બહુ આનંદ થયો. સંઘમાં ઘણા ભાઈ-બહેનો જોડાયા. સંઘ આનંદપૂર્વક સેમલીયાજી આવ્યો. ચમત્કારી શ્રી શાંતિનાથ પ્રભુના દર્શન કરી સૌ પાવન થયા. આચાર્યશ્રીએ શેઠ ચાંદમલ્લજીને તીર્થભાજી પહેરાવી, પૂજા-પ્રભાવનાદિ આનંદપૂર્વક થયાં. સાધર્મીવાત્સલ્ય થયાં તેમજ દેવદ્રવ્ય આદિમાં શેઠ ચાંદમલ્લજીએ સારો ખર્ચ કર્યો, તીર્થયાત્રા કરી આચાર્યશ્રીએ વિહાર કર્યો.

આચાર્યશ્રી રતલામ થઈને આચરોહ પધાર્યા. અહીં જવરાના રહેવાસી ભાવિક શ્રાવક આચરચંદ્રજી પગારીયાએ પોતાની ભાવના પ્રાર્થનાથનો સંઘ કાઢવાની દર્શાવી. આચાર્યશ્રી તેમની વિનંતિનો સ્વીકાર કરી જવરા પધાર્યા અને ચેત્ર વદ છઠના દિવસે સંઘ રવાના થઈ ઢોંઢણ ગામ આવ્યો. ત્યાંના સંઘે સંઘપતિ તથા આચાર્યશ્રીનો સત્કાર કર્યો. અહીં સંઘવીએ પૂજા પ્રભાવના તથા સાધર્મીવાત્સલ્ય કર્યું. બીજા દિવસે સંઘ તલોદા પહોંચ્યો. અહીં પણ સારો સત્કાર થયો. પૂજા-પ્રભાવના આદિ થયાં.

પછી સંઘ મંદસોર થઈને તીર્થસ્થળ વધ ગામે પહોંચ્યો. તંબુઓમાં સંઘ ઉતર્યો. વાજતેગાજતે સંઘનું સ્વાગત થયું.

સંઘ તીર્થનાયક શ્રી પાર્થનાથ પ્રભુની પ્રાચીન પ્રતિમાના દર્શન કરી પાવન થયો. સંઘવીએ આચાર્યશ્રીના શુભ હસ્તે તીર્થમાળ પહેરી. સંઘે જે દિવસ સ્થિરતા કરી. પૂંજ-પ્રભાવના તથા સાધર્મીવાત્સલ્ય આદિ ઉલ્લાસથી થયા. સંઘવીએ દેવદ્રવ્ય આદિમાં સારો ખર્ચ કર્યો. સંઘવી પ્યારચંદ્રણ સૂરિજીના મંગળ આશીર્વાદ મળવાથી પોતાની જાતને કૃતકૃત્ય માનવા લાગ્યા.

અહીંથી આચાર્યશ્રીએ જયપુર તરફ વિહાર કર્યો. કેમે કરીને કોટા પધાર્યા. ત્યાં આવતાં ગણીશ્રી ભાવમુનિજીને લકવાનો ઉથલો થઈ આવ્યો અને એક જ દિવસની બિમારીમાં તેઓ જેઠ વદ અમાસની રાત્રે સમાધિપૂર્વક સ્વર્ગવાસ પામ્યા.

અહીંના હુંગરાલ પ્રદેશની સખત ગરમી અને લાંબા વિહારના પરિશ્રમના કારણે ખુદ આચાર્ય મહારાજ તેમજ ઉપાધ્યાયજી મહારાજની પણ તબીયત બહુ અસ્વસ્થ થઈ ગઈ. દાહજવરના અંગે બન્ને પૂજ્યોના શરીર અત્યંત અશક્ત થઈ ગયાં. દિવાન બહાદુર શેઠ કેશરીસિંહજી આદિ કોટાના સમસ્ત સંઘે બહુ જ આગ્રહભરી વિનંતિ કરી એટલે ક્ષેત્ર સ્પર્શનાનો વિચાર કરી સૂરિજી મહારાજે તેનો સ્વીકાર કર્યો. સં. ૨૦૦૪ નું આતુર્ભાસ કોટામાં શાંતિપૂર્વક કર્યું.

‘મત્યેએણુ વંદામિ !’ શેઠ કેશરીસિંહજી બાફણાએ આચાર્યશ્રી ને વંદણા કર્યા.

‘ધર્મલાલ ! ભાગ્યશાળી તમે તો ધર્મ પ્રેમી છો. વ્યવહારના કાર્યો અને સંપત્તિ મેળવવાના કાર્યો તો ઘણા કર્યા. હવે ધર્મઉદ્યોતના કાર્યો પણ કરવાના છે. કોટામાં તમે

તો દિવાન બહાદુર અને સમૃદ્ધિશાળી ભાગ્યવાન છે.' આચાર્યશ્રીએ ગ્રેરણા આપી.

‘સાહેબ ! હું પણ આ ભાવનાથી જ આપના દર્શને આવ્યો હતો પણ આપ દયાળુ તો મારા હૃદયની વાત જાણી ગયા. અને મને વિશેષ ઉત્સાહિત કર્યો. મારાથી યથાશક્તિ ધર્મ કાર્યો પણ થતાં રહે છે. પણ આપ જેવા પુણ્ય પ્રતાપી આચાર્ય પધાર્યો છે તો ધર્મ પ્રભાવના કરવા ભાવના જાગી છે. પહેલાં તો આપ કૃપાળુ ભગવતી સૂત્રની વાચના આપો. પછી બીજાં પણ ધર્મકાર્યો થશે જ.’ દિવાન બહાદુરશ્રી કેશરીસિંહજી બાફણાએ પોતાની ભાવના પ્રદર્શિત કરી.

‘તમારી ભાવના પૂરી થશે ! મારી ભાવના વિહારની હતી. પણ તમે ભગવતી સૂત્રની વાચના તથા બીજાં ધર્મ-કાર્યો માટે ઉત્સાહ ધરાવો છે તો તે ધર્મ પ્રભાવનાનાં કાર્યો પૂરાં કરીને પછી વિહાર થશે.’ આચાર્યશ્રીએ સંમતિ આપી.

દિવાન બહાદુર શ્રી કેશરીસિંહજી બાફણાને આચાર્યશ્રીની સંમતિથી ભારે આનંદ થયો. તેમણે મહાન પૂજનીય શ્રી ભગવતી સૂત્રને હાથીને હોદે પધરાવી શહેરમાં જ્ઞાન યાત્રા ફેરવી-પૂજા પ્રભાવના કરી ગુરૂદેવને વાચના માટે આમ્રધુઃ હમેશાં સોના રૂપાના કુંડથી વધાવવામાં આવતું હતું. આચાર્યશ્રીએ ભગવતી સૂત્રની વાચના એવી તો સુંદર રીતે આપી કે શ્રી સંઘ તથા ભક્તજનો મુગ્ધ થઈ ગયા. આ ઉપરાંત આચાર્યશ્રીના ઉપદેશથી શ્રી ભાવમુનિ ગણીજીના સ્વર્ગવાસ નિમિત્તે દિવાન બહાદુર શ્રી બાફણાએ ઉદારતાથી પોતાના દહેરાસરમાં અઠાઈ-મહોત્સવ કર્યો અને પૂજા-પ્રભાવના

અંગરચના-ભાવના ઉદ્ભાસપૂર્વક થયાં. શાંતિસ્નાત્ર અને સ્વામીવાત્સલ્ય પણ સુંદર રીતે બાદ્શાહજીએ કર્યું અને ખૂબ લાલ લીધો.

આતુર્ભાસ પછી શ્રી બાદ્શાહજીએ સૂરીજીમહારાજ તથા શ્રી સંઘને દાદાવાડીમાં ભગવાનની તથા દાદા સાહેબની પૂજા ભણાવવા નિમંત્રણ આપ્યું. આનંદપૂર્વક દાદાવાડી પધાર્યો. દાદાવાડીમાં પૂજા-પ્રભાવના-અંગરચના થયા. શ્રી બાદ્શાહજીએ સ્વામીવાત્સલ્ય કર્યું. ફરી પોપ દશમીના દિવસે પણ દાદાવાડીમાં પૂજા-પ્રભાવના તથા સ્વામીવાત્સલ્ય કર્યું. આચાર્ય પ્રવરની પ્રેરણા પ્રમાણે શ્રી બાદ્શાહજીએ ધર્મઉદ્યોતના કાર્યો કરી ઘણો લાલ લીધો.

એક દિવસે આચાર્યશ્રીને શિષ્ય પરિવાર સાથે પોતાને ઘેર પગલાં કરવા આનંદ પૂર્વક લઈ ગયા, આવા પુણ્યરાશિ તપસ્વી ઉપકારી આચાર્યશ્રીના પુણ્ય પગલાંથી પ્રભાવિત થઈ દિવાન બહાદુર બાદ્શાહ તથા તેમના સદ્ગુણાનુરાગી ધર્મ-નિષ્ઠ ધર્મપત્નીએ સર્વથા ચતુર્થવ્રત અંગીકાર કર્યું. આચાર્યશ્રીએ મંગળ આશીર્વાદ આપ્યા. પતિ-પત્ની બન્ને પોતાને ધન્ય ધન્ય માનવા લાગ્યા. સંઘમાં પણ આનંદ આનંદ ફેલાઈ ગયો.

કોટા જેવા ધર્મપ્રેમી નગરમાં ધર્મઉદ્યોતના કાર્યો સારાં થયાં. જૈનશાસનનો જયજયકાર થઈ રહ્યો.



## પ્રતિષ્ઠા તથા ઉપધાન

૧૭

આપણા ચરિત્રનાયકે કોટાથી વિહાર કર્યો. નવાપુરા પધાર્યા. અહીં કોટાના ઘણા ભાઈ-બહેનો પણ આવ્યા અને પૂજા-પ્રભાવના સાધર્મીવાત્સલ્ય થયું. અહીંથી વિહાર કરી ગ્રામાનુ-ગ્રામ વિહાર કરતા કરતા ખુંદી શહેર પધાર્યા. ખુંદીમાં આચાર્યશ્રીનું ભાવભયું સ્વાગત કરવામાં આવ્યું. કોટાથી દીવાન બહાદુર શેઠ શ્રી કેશરીસિંહજી બાફણા પોતાના કુટુંબ સહિત ખુંદી આચાર્યશ્રીના દર્શને આવ્યા. સાથે બીજા પણ ભાવિક શ્રાવકો આવ્યા હતા. અહીં શ્રી બાફણાજીએ પૂજા-પ્રભાવના-સાધર્મીવાત્સલ્ય કર્યું. આચાર્યશ્રીનું વ્યાખ્યાન સાંભળી આનંદથી આચાર્યશ્રીના આશીર્વાદ લઈ કોટા ગયા. આચાર્યશ્રી ખુંદીથી વિહાર કરી ટોંક પધાર્યા. ટોંકથી માલપુરા પધાર્યા. માલપુરામાં દાદાસાહેબ શ્રી જિનકુશળસૂદીશ્વરજીની મહા પ્રભાવશાળી ચરણપાદુકાને ભક્તિપૂર્વક વંદન કર્યું. અહીં જયપુરના શેઠ હમીરમલજી શુલેષા તથા સિરેમલજી સંચેતી આદિ અનેક ભાવિક શ્રાવકો શુરદેવને વંદન કરવા આવી પહોંચ્યા. ઉદ્ઘાસભાવે વંદન કરીને જયપુર પધારવા વિનંતિ કરી. તેમની

વિનંતિથી સૂરિજી મહારાજે જયપુર તરફ વિહાર કર્યો. કેટલાય લાવિકઆત્માઓ પગેપાળા ગુરૂદેવની સાથે ચાલ્યા, અને અનુક્રમે જયપુર પહોંચ્યા, જયપુરના સંઘે ખૂબ ઉદ્વાસપૂર્વક આચાર્યશ્રીનું સ્વાગત કર્યું. અહીં સૂરિજી મહારાજને તાવ આવવા લાગ્યો અને તેમાં મોતીઝરો થઈ આવ્યો. ત્યાંના સંઘે વૈદ આદિના ઉપચારો ખૂબ કર્યા. પણ મુદતીઓ તાવ હોવાથી ઘણી લાંબી મુદત સુધી કાંઈ ફરક પડ્યો નહિ. બિમારી તો દિવસે દિવસે વધતી ગઈ. ગંભીરસ્થિતિ થઈ ગઈ. અશક્તિ પણ ઘણી આવી ગઈ પણ સૂરિજીએ સમતાલાવે અજોડ ધૈર્ય રાખી રોગ પરિસહસહન કર્યો. અઢી મહિના સુધી ખૂબ તકલીફ રહી. ધીરે ધીરે તબીયત સુધરી. શ્રી સંઘે પણ ગુરૂદેવની ખૂબ સેવા, સંશ્રુષા, પરિચર્યા કરી. તબીયતને લીધે શ્રી સંઘે આતુર્ભાસ માટે આગ્રહ કર્યો અને લાલાલાલનું કારણ જાણી સં. ૨૦૦૫ નું આતુર્ભાસ આચાર્યશ્રીએ જયપુરમાં કર્યું.

અહીંના પહાડી પ્રદેશના અંગે સખત ગરમીના લીધે આ ચોમાસામાં સૂરિજી મહારાજને શરીરમાં દાહ (બળતરા) ની તકલીફ બે-અઢી મહિના સુધી બહુ અસહ્ય રહી. તે પણ ગુરૂદેવે ખૂબ સમતાથી સહન કરી.

અહીં પંજબના શહેર ડેરાગાજીખાં પાકીસ્તાનમાં જતાં ત્યાંના ઘણાખરા શ્રાવકો જયપુર આવીને વસ્યા હતા. તેમણે અહીં શ્રીમાલીના દહેરાસરમાં આરસની છત્રી બનાવરાવી. તેમાં તેઓ પોતાની સાથે લાવેલ પ્રભુ પ્રતિમાઓને સૂરિ મહારાજના વરદહસ્તે સ્થાપીત કરાવી. આચાર્યશ્રીના બીરાજવાથી જયપુરમાં ધર્મપ્રભાવના ઘણી સારી થઈ. છઠું-અઠ્ઠમ.

અને અઠાઈ તો ઘણા થયા પણ માસખમણની મોટી તપશ્ચર્યા આનંદપૂર્વક થઈ. પૂજા-પ્રભાવના, રથયાત્રા, અઠાઈ-મહોત્સવ, સાધર્મીવાત્સલ્ય આદિ પણ ઉદ્ઘાસપૂર્વક થયાં.

પચુપણ પછી કાર્તિક માસમાં કચ્છ-ભુજમાં તૈયાર થયેલ નૂતન દાદાવાડીમાં દાદા ગુરુદેવની પ્રતિષ્ઠા સૂરિજી મહારાજના મંગળ હસ્તે જ કરાવવા શ્રી કચ્છ-ભુજના સંઘનો નિશ્ચય હોવાથી ત્યાંના સંઘ સમસ્ત તરફથી પ્રતિનિધિ તરીકે શા રવજીભાઈ શીવજી વેરા આચાર્યશ્રીને વિનંતિ કરવા આવ્યા અને વંદન કરીને પોતાને ત્યાંની પરિસ્થિતિ રજુ કરી.

‘સાહેબ ! આપશ્રી જાણો છે કે ભુજમાં ભુજયા કિલ્લાની પાસે જુના વખતની દાદાવાડી હતી. આ દાદાવાડીમાં સ્થાપિત ગુરુદેવના ચરણોની પ્રતિષ્ઠા સં. ૧૬૧૫ માં આચાર્ય શ્રી જિનરાજસૂરિજીના હાથે થઈ હતી પણ શહેરથી બહુ દૂર એકાંતમાં હોવાથી તેમજ ઘણા જૂના સમયની હોવાથી જીર્ણ થઈ ગઈ હતી. શ્રી સંઘે ભુજના મહારાજ પાસેથી શહેરની નજદિક સુંદર ભૂમિનો એક ટુકડો ખરીદી લીધો અને આ ભૂમિમાં ભક્તિ ભાવપૂર્વક દાદાવાડી બનાવી એક સુંદર ગુરુમંદિર તૈયાર કરાવ્યું. તે તૈયાર થયે પણ ઘણા સમય થયો. કોઈ પ્રભાવિક ગુરુમહારાજનો જોગ થયો નહિ આપશ્રીના મંગળ હસ્તે પ્રતિષ્ઠા કરાવવા સમસ્ત શ્રી સંઘે નિર્ણય કર્યો છે. આપશ્રી કૃપા કરી ભુજ પધારો અને અમારી ભાવના સફળ કરો.’

‘ભાગ્યશાળી ! તમારા શ્રી સંઘની ભાવના તો ઘણી સુંદર છે પણ હું તો અહીં અત્યંત દૂર છું હજી આસપાસના ગામોમાં ધર્મઉદ્યોત કરવા વિનંતિઓ આવી છે પણ હું નરૂર



સમય મળ્યે લુજ આવીશ વર્તમાન યોગ હશે તેમ થશે.'  
આચાર્યશ્રીએ પોતાની લાવના દર્શાવી.

શ્રી રવજીભાઈ ગુરૂદેવની સંમતિ મળવાથી આનંદ પામતા  
પોતાના વતન તરફ રવાના થયા.

જયપુરનું ચોમાસું ખૂબ આનંદપૂર્વક પૂર્ણ કરી આચાર્યશ્રી  
ગ્રામાનુગ્રામ વિહાર કરતા અજમેર પધાર્યા. અજમેરના સંઘમાં  
આચાર્યશ્રીના પધારવાથી ખૂબ આનંદ ફેલાયો. સંઘે ચાતુર્માસ  
કરવા પ્રાર્થના કરી અને સં. ૨૦૦૬નું ચાતુર્માસ સૂરિજીએ અજમે-  
રમાં કયું. અજમેરના ચાતુર્માસમાં પણ ધર્મકાર્યો, તપશ્ચર્યા પૂજા-  
પ્રભાવના સાધર્મીવાત્સલ્ય ખૂબ આનંદથી થયાં. ચાતુર્માસ પછી  
આચાર્યશ્રીએ વિહાર કર્યો. ગ્રામાનુગ્રામ ધર્મ પ્રભાવના માટે  
ઉપદેશ કરતા કરતા સૂરિજી ખ્યાવર-નવા શહેર પધાર્યા શ્રાવકોએ  
ખૂબ ધૂમધામથી નગરપ્રવેશ કરાવ્યો. અહીં પણ ધર્મ પ્રભાવના  
સારી થઈ. અહિં આગળ મોંઘામંડીવાળા ડૉ. પાસે સૂરિમહારાજની  
એક આંખનો મોતીયો ઉતરાવામાં આવ્યો. અહીં મેવાડ દેશના  
શહેર વિજયનગરના આગેવાનો આવ્યા અને સૂરિજીને વિજય-  
નગર પધારવા અને પ્રતિષ્ઠાનું કાર્ય મંગળ રીતે કરાવી આપવા  
પ્રાર્થના કરી. તેમની લાવનાને માન આપીને આચાર્યશ્રી  
વિજયનગર પધાર્યા. સંઘે લાવપૂર્વક સ્વાગત કયું.

પ્રતિષ્ઠાની તૈયારી થવા લાગી. અઠ્ઠાઈ-મહોત્સવ શરૂ થયો.  
પૂજા-વિવિધ અંગરચના, પ્રભાવના, લાવનાગીતો આદિ થવાં  
લાગ્યાં. રથયાત્રા નીકળી. સંવત ૨૦૦૭ના જેઠ શુદ્ધ પાંચમના  
શુભ દિવસે શુભ લગ્ને શ્રી ચંદ્રપ્રભસ્વામી આદિ જિનપ્રતિ-

માઓ તથા દાદાસાહેબ શ્રી જીનદત્તસૂરીજી મહારાજની ચરણ-  
પાદુકા આદિની પ્રતિષ્ઠા શુરૂદેવે મંગળકારી રીતે કરી. સંઘમાં  
આનંદ આનંદ ફેલાઈ ગયો.

પ્રતિષ્ઠાના સમયે અજમેરનિવાસી ધર્મનિષ્ઠ શેઠ હીરાચં-  
દજી સંચેતીના સુપુત્ર શેઠ રતનચંદજી આવ્યા અને અજમેર  
પધારવા અત્યંત આગ્રહભરી વિનંતિ કરી તેથી લાભાલાભનું  
કારણ બની આચાર્યશ્રીએ અજમેર તરફ વિહાર કયો અજમે-  
રમાં આચાર્યશ્રીનું અપૂર્વ સ્વાગત થયું. શેઠ રતનચંદજી  
સંચેતીએ વીથસ્થાનક તપનું ઉજમણું કર્યું. તે નિમિત્તે  
અઠાઈ-મહોત્સવ શરૂ કયો. પૂજા-પ્રભાવના ખૂબ આનંદપૂર્વક  
થયાં. શેઠ કરતુરચંદજી લડગતીયાના ધર્મપત્ની શ્રાવિકા જીવણ  
કુંવરબાઈએ પોતાના કોઠીના દહેરાસરમાં દાદાસાહેબ શ્રી જીન-  
દત્તસૂરીજી મહારાજની મૂર્તિની પ્રતિષ્ઠા આચાર્યપ્રવરના મંગળ-  
હસ્તે કરાવી. અજમેર ધર્મપ્રભાવનાના કાર્યો કરી આચાર્યશ્રી  
અજમેરથી વિહાર કરી પાછા ખ્યાવર નવા શહેર પધાર્યા.



## છેલ્લી દીક્ષા અને છેલ્લો ઉપધાનતપ

૧૮

બ્યાવરના સંઘે ભાવભર્યું સ્વાગત કર્યું. આ સમયે મુંદતાનનિવાસી સુશ્રાવક હીરાલાલજી બુંગડીની ભાવના ભાગવતી દીક્ષા માટે થઈ. તેઓ સૂરીજી પાસે આવ્યા અને શુદ્ધેવને પ્રાર્થના કરી. તેમની ભાવના ઉત્કટ બોધને આચાર્ય-શ્રીએ સંમતિ આપી. આ દીક્ષા નિમિત્તે બ્યાવરના નિવાસી શેઠ ઉદયચંદજી કાઠીયાએ અઠાઈ-મહોત્સવ કર્યો. પૂજા પ્રભાવના સાથે દીક્ષાનો વરઘોડો ધૂમધામથી નીકળ્યો. ૨૦૦૭ ના અષાઠ શુદ્ધ ૧ ના દિવસે આચાર્યશ્રીના હાથે ભાગવતી દીક્ષા આપવામાં આવી. હીરાલાલજીને હીરમુનિનું નામ આપ્યું. આચાર્યશ્રીના શિષ્ય થયા. સં. ૨૦૦૭ નું આચાર્યશ્રીનું ચાતુર્માસ બ્યાવરમાં થયું.

આચાર્યશ્રીની ધર્મદેશના સાંભળી ધર્મનિષ્ઠ શેઠ શ્રી ઉદયચંદજી કાઠીયા તથા ધર્મનિષ્ઠ શેઠ ચંપાલાલજી જેતારણવાળાએ ઉપધાન કરાવવાની ભાવના દર્શાવી અને આચાર્યશ્રીએ તે માટે સંમતિ આપી. સંઘમાં આનંદ ફેલાયો. ગામેગામ નિમંત્રણ મોકલ્યાં. ઉપધાનતપનો સમારંભ શરૂ થયો. રમણીય વિશાળ મંડપમાં ઉપધાનના તપસ્વીઓને ક્રિયા કરાવવામાં આવતી હતી.

પહેલું ઉપધાન પંચ મંગળ મહાશ્રુત સ્કંધ-નવકાર મહા-મંત્રનું વીસ દિવસમાં સાડા બાર ઉપવાસે વાચના દેવા પૂર્વક પૂર્ણ કર્યું. બીજું ઉપધાન પ્રતિક્રમણ શ્રુત સ્કંધ-ધરિયાવહિયાનું

પણ વીસ દિવસ સારા બાર ઉપવાસે વાચના આપવાપૂર્વક સમાપ્ત થયું. ત્રીજું ઉપધાન શ્રુતસ્તવ-પુરુષર વરદીનું છ દિવસમાં સારાત્રણ ઉપવાસે અને ચોથું ઉપધાન ચૈત્યસ્તવન-અરિહંત ચેદ્યાણુંનું ચાર દિવસમાં અઢી ઉપવાસે પૂર્ણ કર્યું.

સિદ્ધ સ્તવ-સિદ્ધાણું પુદ્ધાણુંનું પાંચમું ઉપધાન એક દિવસમાં એક ઉપવાસે કરવામાં આવ્યું તે દરેક ઉપધાનમાં તે તે સૂત્રની વાચના વિધિપૂર્વક દેવામાં આવતી હતી. આ ઉપધાનોપેક્ષી પહેલાના બે ઉપધાનોમાં એકાંતરે ઉપવાસ તથા એકાસણા અને પાછળના બે ઉપધાનો (છકીયા ચોકીયા) માં પ્રારંભના દિવસે ઉપવાસ અને યજ્ઞી નિરંતર આંબિલ તથા હમેશાં પૌષધમત પૂર્વક કરવાના હોય છે.

ઉપધાનમાં બેસનાર ભાઈ-બહેનોની ભક્તિ પણ ખૂબ ભાવપૂર્વક થતી હતી. એકાસણામાં અનેકવિધ વસ્તુઓથી ભક્તિ થતી હતી. ઉપધાનમાં બેસનાર ભાઈ-બહેનોની ચાતા પૂછવા બહારના બાઈ-બહેનો હમેશાં આવતા હતા. વ્યાખ્યાન આદિ સુંદર રીતે થતાં હતાં. આ બધાનો લાભ શ્રી શેઠ ઉદયચંદ્રજી કાઠીયા તથા શેઠ અંબાલાલજીએ ઉદારતાપૂર્વક લીધો.

પૂજા-અંગરચના તથા ભાવગીતો આનંદપૂર્વક થતાં હતાં. અઠ્ઠાઈ-મહોત્સવ પણ થયો. તપસ્વીઓનો શાનદાર વરઘોડો કાઢવામાં આવ્યો. માગશર સુદ ૬ ના દિવસે ખૂબ આનંદથી વિધિપૂર્વક માળ પહેરાવવામાં આવી. તપસ્વીઓને ચાંદીની નોકારવાળી, ચાંદીની વાટકી, પુસ્તકો, વાસણો આદિની પ્રભાવના આપવામાં આવી. સાધર્મીવાત્સલ્ય થયું. સંઘમાં આનંદ આનંદ ફેલાઈ ગયો. જૈનશાસનનો જ્યજ્ઞકાર થઈ રહ્યો.

) કચ્છ-ભુજમાં નૂતન દાદાવાડી (

95

ઉપધાન તપ શાંતિપૂર્વક સમાપ્ત કરી આચાર્યશ્રીએ શિષ્ય પરિવાર સાથે વિહાર કર્યો. આમાનુષામ વિચરતા સોજત થઇને પાલી પધાર્યા. શ્રી સંઘે લાવલયુ" સ્વાગત કયુ". સૂરિજી મહારાજે અહીં માસકલ્પ કયુ", ભુજના અગ્રગણ્ય શેઠ શ્રી સિંગજીભાઈ વિક્રમસી ફરીથી વિનંતિ કરવા મુખપંથી આવ્યા અને બહુ આગ્રહભરી વિનંતિ કરી.

‘ ભાગ્યશાળી ! તમારો કચ્છદેશ અને તેમાંએ ભુજ શહેર તો ખડું દૂર છે. હમણાં ઉનાળો ચાલે છે વળી આ દેહ હવે જીર્ણ થવા આવ્યો છે. પહેલાની જેમ ધાયું કામ આપતો નથી. એટલે આ વર્ષે તો ભુજ પહોંચવું મુશ્કેલ છે-પણ ચાતુર્માસ પછી ફરસના થઈ તો આવવા ભાવના છે. અને તે ખરું.’ આચાર્યશ્રીએ પોતાની ભાવના દર્શાવી.

શ્રી સિંગજીભાઈ ખૂબ ખૂબ પ્રસન્ન થઈને મુંબઈ ગયા. આપણા ચરિત્રનાયકે પાલીથી વિહાર કર્યો. વરકાણા આદિ પંચતીર્થો તથા રાતામહાવીરની યાત્રા કરી શીવગંજ થઈને

દેવરતા તીર્થમાં તીર્થનાયક શ્રી મહાવીરસ્વામી તથા શ્રી આદીશ્વર ભગવાનની પ્રાચીન અને પ્રભાવશાળી પ્રતિમાઓના દર્શન કરી પાવન થયાં. અહીં દાદાશ્રી જિનકુશલસૂરિય મહારાજની જન્મભૂમિ ગઢસિવાણા સંઘના આગેવાન શેઠ ભીકમચંદણ લલવાણી આદિ શ્રાવકો આવ્યા. તેઓએ પોતાના ગામમાં આતુર્ભોસ કરવા અત્યંત આગ્રહભરી વિનંતિ કરી.

શ્રી સૂરિય મહારાજે લાભાલાભની દૃષ્ટિએ તેનો સ્વીકાર કયો. ત્યાંથી વિહાર કરી વાંકલી, તખતગઢ આદિ ગામોને પાવન કરતા ચૂંડા પધાર્યા. સૂરિય મહારાજના વડીલ ગુરૂખંધુ સ્વર્ગીય અનુયોગાચાર્ય પંચાસપ્રવર શ્રીમદ્ દેશરમુનિય ગણિવરની જન્મભૂમિનું આ ગામ હતું.

અહીં ગુરૂદેવનું ભાવભર્યું સ્વાગત થયું. અહીં દહેરાસર-જીની પાછળ સં. ૨૦૦૮ ના જેઠ વદ સાતમના દિવસે આચાર્યશ્રીએ દાદાસાહેબ શ્રી જીનહત્તસૂરિય મહારાજની મૂર્તિ અને મણીધારી દાદાસાહેબ શ્રી જિનચંદ્રસૂરીય તથા દાદાસાહેબ શ્રી જિનકુશલસૂરિય અને અનુયોગાચાર્ય પંચાસ શ્રી દેશરમુનિય ગણિવરની ચરણ પાદુકાઓની પ્રતિષ્ઠા કરી. અહીંથી વિહાર કરી આહોર-ભવોર આદિ શહેર અને ગામોમાં વિચરતા શ્રાવકોના આગ્રહથી દાદાસાહેબ શ્રી જિનકુશલસૂરિય મહારાજની જન્મભૂમિ ગઢસિવાણા પધાર્યા. અહીં સંઘે ઉલ્લાસપૂર્વક પ્રવેશ કરાવ્યો. લાભાલાભની દૃષ્ટિએ સં. ૨૦૦૮ નું આતુર્ભોસ આચાર્યશ્રીએ ગઢસિવાણામાં કર્યું.

ગુરૂદેવના ઉપદેશથી આ આતુર્ભોસમાં તપશ્ચર્યા પૂન-પ્રભાવના આદિ આનંદપૂર્વક થયાં. આતુર્ભોસ પછી આચાર્યશ્રી

ચતવિંધ સંઘ સાથે શ્રી નાકોડાજી તીર્થની યાત્રાએ પધાર્યા. નાકોડા પાર્શ્વનાથ પ્રભુની પ્રભાવિક પ્રતિમાજીના દર્શન કરી આનંદ પામ્યા.

શ્રી સંઘે પૂજા આદિ લણાવીને ત્રણ દિવસનો ઉત્સવ કર્યો અને સં. ૨૦૦૮ ના માગશર શુદ્ધ ચૈક્રમના દિવસે શુભ લગ્નમાં દાદાસાહેબ શ્રી જિનદત્તસૂરિજી આદિની મૂર્તિ તથા ચરણ પાદુકાઓની તેમજ કીર્તિરત્નસૂરિજી કે જેમણે આ તીર્થના અધિષ્ઠાતા ક્ષેત્રપાલ (ભૈરવ)ની ચમત્કારિક મૂર્તિને સ્થાપિત કરી છે, અને જેમનો સ્વર્ગવાસ અહિં થયેલ હોય તેમના સમાધિ સ્થાનની દેરીનો જીર્ણોદ્ધાર સ્વ. આચાર્ય શ્રી જિનકૃપાચંદ્રસૂરિજી મહારાજ તથા તેમના પદ્મધર આચાર્ય શ્રી જયસાગરસૂરિજીના સદુપદેશથી થયેલ હતો, તેની પ્રતિષ્ઠા કરી.

કચ્છ-ભુજના સંઘની વિનંતી ઘણા સમયથી હતી તેથી આચાર્યશ્રીએ લાલાલાલની દૃષ્ટિએ કચ્છ તરફ વિહાર કર્યો. અનુક્રમે ડીસાકેમ્પ થઈ ભીલડીયાજીમાં પાર્શ્વનાથ પ્રભુની પ્રાચીન ચમત્કારી પ્રતિમાજીના દર્શન કરી રાધનપુર પધાર્યા. રાધનપુરમાં આચાર્યશ્રીનું સુંદર સ્વાગત થયું. અહીંના દેવ વિમાન જેવાં પચીસ લબ્ધ મંદિરોના દર્શન કરી કટારીયા તીર્થની યાત્રા કરી અંતર થઈ પ્રાચીન તીર્થ ભદ્રેશ્વર પધાર્યા.

અહીં તીર્થપતિ શાસનનાયક શ્રી મહાવીર પ્રભુના દર્શન કરી પાવન થયા. અનુક્રમે માંડવી આદિ શહેરો અને ગામોને પાવન કરતા ભુજ પધાર્યા. ભુજમાં આચાર્યશ્રી ઘણા વર્ષે પધાર્યા હોવાથી શ્રી સંઘે ભાવપૂર્વક સુંદર સ્વાગત કર્યું. શુદ્ધમહારાજનું આગમન સાંભળીને શહેરના ભાવિક ભાઈ-

ખહેનો ઉમટી આવ્યાં. ગુરૂમહારાજના દર્શન કરી આનંદિત થયાં. સં. ૨૦૦૬ નું ચાતુર્માસ આચાર્યશ્રીએ લાલાલાલની દૃષ્ટિએ ભુજમાં કર્યું. સૂરીશ્વરજીના પુણ્ય પ્રતાપે ભુજમાં ખૂબ જાત્રાતિ આવી. લોકોના ભાવ ખૂબ વૃદ્ધિ પામ્યા. ધર્મ ભાવના પ્રદિપ્ત થઈ. તપશ્રયા, પૂજા, પ્રભાવના, સ્વામીવાત્સલ્ય થયાં. શાસનોત્પત્તિ સારી થઈ.

‘કૃપાસિંધુ ! આપ જેવા પુણ્યરાશિ આચાર્યદેવ પધાર્યા છો. અમે તો આપની ઘણા વખતથી વાટ જોઈ રહ્યાં છીએ. અમે શ્રી સંઘે દાદાવાડી નવીન તૈયાર કરાવી છે. તેમાં પ્રતિષ્ઠા કરવવાની છે તો આપશ્રી અમારા સંઘની ઘણા વખતની ભાવના સફળ કરો અને નૂતન દાદાવાડીમાં સારામુહુર્તે દાદાશુરદેવની પ્રતિષ્ઠા કરાવી આપો !’ ભુજના આગેવાનોએ વિનંતિ કરી.

‘ભાગ્યશાળીઓ ! સફરમાં સુશ્રાવક શા. રવજીભાઈ શિવજી વોરા જયપુર એ માટે વિનંતી કરવા આવ્યા હતા. પણ તે વખતે બિમારીના અંગે શરીર બહુ અશક્ત હોવાથી તેનો સ્વીકાર થઈ શક્યો ન હતો. ત્યારપછી તમારા આગેવાન શ્રી સિંગજીભાઈ તો પાલી-મારવાડ વિનંતિ કરવા આવ્યા હતા પણ આ જીજ્ઞાસુ શરીરે પહોંચાય તેમ નહોતું. એટલે ગયું ચોમાસું મારવાડમાં વીતાવીને તમારી વિનંતિને માન આપીને ઠેઠ મારવાડથી અશક્ત શરીર હોવા છતાં લાંબા વિહાર કરીને પણ નૂતન દાદાવાડીની પ્રતિષ્ઠા માટેજ આવ્યો છું. હવે તમે પ્રતિષ્ઠાની તૈયારી કરો. આચાર્યશ્રીએ સંમતિ આપી.

ભુજના શ્રી સંઘે ચાતુર્માસ દરમિયાન પ્રતિષ્ઠાની બધી તૈયારી કરી લીધી.



# ❧ ————— ❧ ) અમૃતકારિક સ્વપ્ન ( ❧ ————— ❧

૨૦

એમતો ભુજની દાદાવાડી શહેરથી બહુ દૂર જંગલમાં હોવાથી શહેરના નજીકમાં ક્યાંય યોગ્ય ભૂમિમાં નવીન દાદાવાડી બનાવવાની લાવના ભુજના શ્રી ખરતર ગચ્છસંઘની લગભગ ત્રીશ વરસથીય પહેલાંની હતી, પણ તેમાં પ્રથમ તો તે સમયે ભુજ-જૈનસંઘના આગેવાન મુખ્ય કાર્યકર્તા શા. હેમચંદભાઈ સાકરચંદ કે જેઓ સંખવાલેચા ગોત્રીય હોઈ ખરતર ગચ્છના આગેવાન શ્રાવક હતા, તેમને મન એ વાત રચતી નહોતી, કારણ કે એક તો નજીકમાં નૂતન દાદાવાડી થતાં પ્રાચીન દાદાવાડીમાં લોકોનો અવરજવર ઘટી જશે. એથી આજે સેંકડો વર્ષોથી સ્થાપિત જૂના સ્થાનનો મહિમા તૂટી જશે તે ઠીક નહી, બીજુ આ સેંકડો વર્ષોના સ્થાપિત ચરણુ-પાદુકાઓને ઉત્થાપન કરવાનું પણ જોખમ કેણુ ખેડે ? એથી સંઘ એ માટે ચિંતિત હતો. પણ સંવત્ ૧૯૯૦ પછી ઘણા વિચારોની ગડમથલ થતાં અંતે હેમચંદભાઈના ગણે એ વાત ઉતરી અને આજો સંઘ એ બાબતમાં એકમત થયો કે જૂની દાદાવાડીની ચરણુ-પાદુકાઓ લાવીને નૂતન દાદાવાડીમાં



અર્પણ હતી કે જૈન-જૈનેતર જોવા માટે ઉમટી આવ્યા હતા અને શહેરની બજારો-શેરીઓ હબરો સ્ત્રી-પુરુષોથી ભરાઈ ગઈ હતી. બગવાનની મૂર્તિઓના અને ગુરુદેવની મૂર્તિ તથા ચરણપાદુકાના અદાર અભિષેકો વિધિવિધાનપૂર્વક ઉલ્લાસથી કરવામાં આવ્યા. આ રીતે ખૂબ ધામધૂમપૂર્વક સં. ૨૦૦૬ના મહા સુદિ ૧૧ના મંગળ દિવસે શુભ ગ્રહોથી જોવાતા સ્થિર લગ્નની અંદર આચાર્ય શ્રી જિનરત્નસૂરિજી મહારાજના વરદ હસ્તે યુગપ્રધાન દાદાસાહેબ શ્રી જિનદત્તસૂરિજી મહારાજની ભવ્ય મૂર્તિ તથા મણીધારી દાદાસાહેબ શ્રી જિનચંદ્રસૂરિજી તથા દાદાસાહેબ શ્રી જિનકુશળસૂરિજી મહારાજની ચરણ-પાદુકાઓને વિધિપૂર્વક ગુરુમંદિરમાં સ્થાપિત કરવામાં આવી. ✽

બપોરના અષ્ટોત્તરી શાંતિસ્નાત્ર ભણાવીને સાંજના ગ્રહા-દિક્કની વિસર્જન વિધિ કરી. આ પ્રતિષ્ઠા-ઉત્સવ ભવ્ય રીતે ઉજવાયો. અઠાઈ-મહોત્સવમાં ખૂબ-પ્રભાવના-ભાવનામાં હબરો ભાઈ-બહેનો લાલ લેવા આવતા. આસપાસના ગામના ભાઈ-બહેનો પણ મોટી સંખ્યામાં દર્શનાર્થે આવ્યા હતા. આ પ્રતિષ્ઠા-મહોત્સવ આચાર્યશ્રીના પુણ્યપ્રભાવે પરમોત્કૃષ્ટ ઉલ્લાસ-પૂર્વક થયો અને તેમાં કોઈને પણ કલ્પના ન આવે તેવી રૂપીઆ સીતેર હબરની ઉપજ થઈ. આ ગુરુમંદિરની પ્રતિષ્ઠામાં સંખવાલેચા ગોત્રના ઉત્તમ શ્રાવક શાહ માણેકલાલ હેમચંદ તથા શાહ મોતીલાલ ગોપાળજી સુખ્ય કાર્યવાહકો હતા. એમણે ભારે પરિશ્રમ વેઠીને આ ઉત્સવ કાર્યને સંપૂર્ણ સફળ


✽ આ પ્રતિષ્ઠા મહોત્સવનું સવિસ્તાર વર્ણન જુદા પરિશિષ્ટ તરીકે મુદ્રિત છે. તે જોવા વાંચકોને બધામયુ છે.

બનાવ્યો. સંઘમાં આનંદ આનંદ છવાઈ ગયો. ભુજના આળાલ-વૃદ્ધમાં ધર્મપ્રભાવનાની લહેર લહેરાણી. શુરૂદેવના નામનો જયજયકાર થઈ રહ્યો.

પરમપૂજ્ય દાદાશુરૂદેવનો આ અનન્ય મહત્વપૂર્ણ પ્રતિષ્ઠા મહોત્સવ સમાપ્ત થયા પછી આચાર્યદેવ તેમ પૂજ્ય ઉપાધ્યાયજી મહારાજ પોતાના સાધુ-સમુદાય સહિત વિહાર કરીને માંડવી પધાર્યા અને ત્યાં ચોમાસું રહ્યા. તે દરમિયાન ભુજમાં એક ચમત્કારિક ઘટના એવી બની કે-એક દિવસ સાંજે લગભગ પાંચેક વાગ્યાના સુમારે ૧૫ થી ૨૦ વરસ લગભગની ઉંમરના કેટલાક જુવાનીયાઓ ફરવા નીકળ્યા. તે ફરતા ફરતા જૂની દાદાવાડીમાં જઈને દાદાદેરીની પૂંઠમાં આવેલ કુવાના એટલા ઉપર બેસીને જંગલની શીતળ હવાનો અનુભવ કરવા સાથે મનમાની ગપ્પાઓની મોજ ઉડાવતા હતા, એટલામાં ખાસ દાદાદેરીની પૂંઠની ભીત સાથે સંલગ્ન માણસનો હાથ જેવો હાથ જોવાયો. તેની હથેળીમાં લખેલ અક્ષરો તે યુવાનોએ વાંચ્યા કે-‘ તમે અહિં આવ્યા તો ભલે, કાંઈ ભયનું કારણ નથી, પણ હવેથી અહિં આવવાની કાંઈ આવશ્યકતા નથી ’ એથી આગળ પણ કાંઈક લખેલ હતું ‘ખરું’, પરંતુ તે યુવાન ભાઈઓ ભયભીત થઈ જવાથી ચાલી નીકળ્યા. આ વાત તે વખતના વર્તમાન પત્રોમાં છપાઈ ગઈ હતી. એથી એ નૂતન દાદાવાડીનો મહિમા ખૂબ વધ્યો. તે એટલા સુધી કે સ્થાનક-વાસીઓ જે દેરાસરના કદર વિરોધીયો હતા તે પણ શુરૂદેવના દર્શને આવવા લાગ્યા.



સંસ્કૃત




અતિથિ સ્વપ્ન પૂર્ણ ચરિત્રનાથક પૂર્ણ ઉપાધ્યાયજી  
આદિ સાધુ-સમુદાય સાથે ભુજની દાદવાડીમાં.





ભુજની નામવાડીના આત્મકૃત્તંત્રી લગાવીને આજ દિવસ સુધી ખરી ખતરી દેખરેખ રાખનાર તેમ સંઘના દરેક કામચા આગળ પડતો શાગ લેનાર રોડ માર્ગિકચંદ હિમચંદને ભુજ જોન સંઘના અમરાણ્ય રોડ સિંધજીઆલ વિઠ્ઠલગી તથા મોતીલાલઆલ ગોપાળજી માનપ્ર સમર્પણ કરી રહ્યા છે.

## રૂનખલા



પ્રતિષ્ઠા સમયે રોઠ હિમાચલગામ સંઘવી ગાંધી શ્રી વૈન સંઘ.



## છેલ્લો મહોત્સવ

૨૨

આચાર્યશ્રીએ ભુજથી વિહાર કર્યો. શુરૂદેવને વિદાય આપવા આખોએ સંઘ ઉમટી આવ્યો. શુરૂદેવે પ્રતિષ્ઠા કાર્ય કરાવી જૈન ધર્મની જે પ્રભાવના ભુજમાં કરી હતી તે સૌના હૃદયમાં તાજી હતી. શુરૂદેવ થોડો સમય સ્થિરતા કરે'તો વળી કોઈ બાગ્યચાળી ધર્મઉદ્યોતના કામ કરે તેમ પણ ઘણાની ઈચ્છા હતી પણ શુરૂદેવને માંડવીના સંઘનો અત્યંત આશ્રહ હોવાથી શુરૂદેવે માંડવી તરફ વિહાર કર્યો. સંઘના આખાલ-વૃદ્ધની આંખો ભીની થઈ ગઈ. શુરૂદેવે મંગલિક સંભળાવ્યું. ભુજમાં દાદાવાડી કરી જે ધર્મપ્રભાવના કરી છે તેને જવલંત રાખવા દેશના આપી. બધાના હૃદય ગમગીન બની ગયાં.



આચાર્યશ્રીએ માંડવી તરફ વિહાર કર્યો. અને તુંબડી, રામાણીયા, મોટી-ખાખર આદિ ગામોમાં વિચરતાં અનુક્રમે માંડવી પધાર્યાં. માંડવીનાં શ્રી સંઘે શુરૂદેવનું સુંદર સ્વાગત કર્યું. સંઘના આશ્રહને માન આપી સં. ૨૦૧૦નું ચાતુર્માસ આચાર્યશ્રીએ લાલાલાભની દ્રષ્ટિએ માંડવીમાં કર્યું. આચાર્ય-

યશ્રીના ગિરાજવાથી આતુર્માંસમાં ધર્મકાર્યો સારાં થયાં.  
પૂજા-પ્રભાવના-તપશ્ચર્યા-સાધર્મી-વાત્સલ્ય આદિ બહુ આનંદ-  
પૂર્વક થયાં.

આતુર્માંસ બાદ માગશર ( શુ. કાર્તિક ) વદ બીજના  
દિવસે શુભ મુદૂર્તમાં શ્રી ધર્મનાથજીના દહેરાસરમાં વિધિ-  
પૂર્વક ક્વજાત દંડ ચડાવવામાં આવ્યો. આ નિમિત્તે શ્રી સંઘે  
અઢાઈ-મહોત્સવ કર્યો. આ મહોત્સવમાં સંઘના આગેવાન  
અત્યુત્તમ ભાવનાવાળા પટેલ શા વિક્રમસીલાઈ રાઘવજીભાઈ  
તથા શા મોહનલાલ પોપટલાલ છાજેડ તેમજ શા હિમ્મત-  
લાલ શિવરાજ જિંઢાણી આદિ ઉત્સાહી કાર્યવાહકોએ પૂજા-  
પ્રભાવના રથયાત્રા તથા સાધર્મી-વાત્સલ્યમાં ખૂબ ભાવપૂર્વક  
ધર્મપ્રેમ દર્શાવ્યો. આચાર્યશ્રીના પુણ્ય પ્રભાવે બધાં કાર્યો  
શાંતિપૂર્વક થયાં. સંઘમાં આનંદ આનંદ થઈ રહ્યો.


માંડવીથી વિહાર કરી આચાર્યશ્રી શિષ્ય પરિવાર સહિત  
ગ્રામાનુગ્રામ વિચરતા વિચરતા મોટા આસંખીયા પધાર્યા.  
અહીં આચાર્યશ્રીનું ભાવભર્યું સ્વાગત કરવામાં આવ્યું.

‘ શુદ્ધેવ ! આપ અમારા પુણ્યોદયે અત્રે પધાર્યા છો.  
અમારા સંઘના ધન્યભાગ્ય કે આપશ્રીના અમને દર્શન થયાં.  
આપના વ્યાખ્યાનોનો લાભ લેવા અમે ઉત્સુક હતા. વળી  
અમારા દહેરાસરને સો વર્ષ પૂરાં થતાં હોવાથી અમારી  
ભાવના આપશ્રીની નિશ્રામાં દહેરાસરજીનો ચતાબિદ-મહોત્સવ  
ઉજવવાની થઈ છે. કૃપા કરી આપ સ્થિરતા કરો અને  
ઉત્સવને શોભાવો ’ મોટા આસંખીયાના સંઘે વિનંતિ કરી.




ધ્યમદંડ ચઢાવ્યા પહેલા મંદિરના શિખર પર દંડને પકડી ઉભેલા  
સંઘના મુખ્ય કાર્યકર્તા શા. ભાઈનલાલ ચોપરલાલ

## રત્નપ્રભા



ધ્વજનદેવે ચાડાવતાં ઝોરોપોશોનથી થતી  
પુખ્તપદ્ધિનું દર્શન.



નવો ધ્વજનદેવે ચાડાવ્યા પહેલા  
જાતીયા ધ્વજનદેવનું દર્શન.

‘ભાગ્યશાળીઓ ! તમારી ભાવના ઘણી સારી છે. પણ ભુજમાં જે દાદાવાડીની પ્રતિષ્ઠા હમણું થઈ છે ત્યાંનાં ભાઈ-ઓની ભાવના વિશેષ થઈ છે. એટલે કે પુણ્યશાળી સંઘની હેમચંદ્રભાઈ હીરાચંદની ભાવના તે દાદાવાડીમાં એક જિનાલય બંધાવવાની છે. એથી તેના ખાતમુહૂર્ત પર ત્યાં આવવા માટે ત્યાંના ભાઈઓની આશ્રહભરી વિનંતિ છે, માટે તે તરફ જવા વિચાર છે. પણ દેરાસરજીનો શતાબ્દિ-મહોત્સવ પૂરો કરીને પછી તે તરફ વિહાર કરીશું.’ શુરૂ મહારાજે સંમતિ આપી.

શુરૂમહારાજની સંમતિથી સંઘમાં આનંદ ફેલાયો. શતાબ્દિ-મહોત્સવની તૈયારી થવા લાગી. સંઘે ભાવ અને ઉદ્દાસપૂર્વક શતાબ્દિ-મહોત્સવ નિમિત્તે અઠ્ઠાઈ-મહોત્સવ શરૂ કર્યો. પૂજા-પ્રભાવના-ભાવનાઓ તથા રચના તથા સાધર્મિક-વાત્સલ્યો આનંદપૂર્વક થયાં. શુરૂમહારાજે શતાબ્દિ-મહોત્સવ નિમિત્તે મંડપમાં વ્યાખ્યાન આપ્યું. આ વ્યાખ્યાનમાં જૈન-જૈનેતર ભાઈઓએ આનંદપૂર્વક ભાગ લીધો. શુરૂમહારાજે દેશના આપતાં સુંદર ધર્મોપદેશ આપ્યો. જૈનધર્મની વિશિષ્ટતા, અહિંસાનો મહામૂલો સંદેશ, જૈન તત્ત્વજ્ઞાનની જગતના ધર્મો સાથે તુલના તથા જૈન પ્રતિમા અને જૈન મંદિરની સર્વોપરિતા દર્શાવી જગતમાં શાંતિ અને કલ્યાણકારી કાર્યો કરવા માટે જૈન ધર્મે બતાવેલ સ્યાદાદનો સિદ્ધાંત તથા મનુષ્ય-જન્મની સાર્થકતા ધર્મને જીવનમાં ઉતારવામાં તથા પ્રાણી-માત્રનું કલ્યાણ કરવામાં છે. આત્માની ઉચ્ચદશા પ્રાપ્ત કરવા તથા આત્મશાંતિ મેળવવા સંયમ માર્ગ એ જ એક ઉત્તમ માર્ગ છે આદિ મધુર સુધાભર્યા વચનોથી શતાબ્દિ-મહોત્સવની

સભાના સેંકડો ભાઈ-બહેનો જ્ઞાપિત થયા. ચતાઘ્નિમહોત્સવ ખૂબ આનંદપૂર્વક ઉજવાઈ ગયો. ગુરૂદેવના પુણ્યપ્રતાપે મોટા આસંખીયામાં જૈન ધર્મ અને જૈન શાસનનો જય જયકાર થઈ રહ્યો.

‘ મત્યએણુ વંદામિ ! ’ ભુજના આગેવાનોએ વંદણા કરી.

‘ ધર્મલાભ ! ’ ગુરૂદેવે ધર્મલાભ આજ્યા.

‘ કૃપાસિંધુ ! આપના જવા પછી દાદાવાડીમાં તો આનંદ-મંગળ વર્તાઈ ગયો છે. હંમેશાં પૂજા-આંગી થાય છે-ગામના ઘણા સ્ત્રી-પુરૂષો તો હંમેશાં દર્શનાર્થે જાય છે. દિવસે દિવસે દાદાવાડીની પ્રભાવના વધતી જાય છે. ’ આગેવાનોએ દાદાવાડીની વધતી જતી પ્રભાવના વિષે વાત કરી.

‘ ભાગ્યશાળીઓ ! તમે ખદા ધર્મપ્રેમી છો. ઉદ્દાસપૂર્વક પ્રતિષ્ઠા થઈ છે. વળી કેઈ એવા મંગળ ચોધરીએ પ્રતિષ્ઠા થઈ છે કે તે જગ્યા હજી પણ ધર્મપ્રભાવનાનું ધામ બની રહેશે. વળી આપણા પુણ્યપ્રભાવી દાદા ગુરૂદેવ પણ કેવા અમત્કારી છે ! ’ ગુરૂદેવે પોતાની દષ્ટિ રજુ કરી.

‘ ગુરૂદેવ ! મારી ભાવના ઘણા સમયથી મંદિર માટે હતી. પણ તે માટે જગ્યાની મુશ્કેલી હતી. હવે દાદાવાડી વિશાળ છે. તેમાં એક મનોહર મંદિર કરવાની મારી ભાવના થાય છે. જે મેં દાદાસાહેબની પ્રતિષ્ઠા સમયે સંઘ સમક્ષ વ્યક્ત કરી હતી. આપશ્રીએ અમારા શ્રી સંઘમાં જે ધર્મપ્રભાવના કરી છે તે અમારા સૌના હૃદયમાં ગુંજી રહેલ છે. આપશ્રી

કૃપા દદિ કરી કરી ભુજ પધારો. મારી ભાવના પૂરી કરો.' હીરાચંદભાઈ સંઘવીના સુપુત્ર શ્રી હેમચંદભાઈએ વિનંતિ કરી.

‘ભાગ્યવાન ! તમે તો ધર્મનિષ્ઠ પિતાના ધર્મગ્રેમી સુપુત્ર છો. ભાગ્યશાળી છો. તમારી ભાવના બાળી આનંદ થયો. દાદાવાડીમાં મંદિર થશે તો દાદાવાડીની રોનક ઔર વધી જશે. ભુજના શ્રી સંઘના બાળકોમાં ધર્મનો દીપ જળાહનતો રહેશે.’ સૂરિજીએ આશીર્વાદ આપ્યા.

સૂરિજીની સંમતી મળવાથી સંઘના ભાઈઓને અત્યંત આનંદ થયો. આચાર્યશ્રીએ મોટા આસંખીયાથી વિહાર કર્યો. અનુક્રમે ભુજ પધાર્યા. ભુજનું સ્વાગત અપૂર્વ હતું. સંઘના આળાલવૃદ્ધના હૃદયનો પાર નહોતો. આશુગામ સ્વાગત માટે ઉમટી આંધુ હતું. દાદાવાડીના દર્શન કરી ગુરૂદેવ ઉપાશ્રયે પધાર્યા. મંગલિક મંભળાંધુ, સંઘમાં આનંદ આનંદ થઈ રહ્યો.

આચાર્યશ્રીના આગમન પછી ધર્મનિષ્ઠ શ્રેણીવચ્ચે શ્રી હીરાચંદભાઈ સંઘવીના ધર્મગ્રેમી સુપુત્ર શ્રી હેમચંદભાઈએ ભુજની નવીન દાદાવાડીમાં જીનાલય માટે ખાતમુહૂર્ત કરવા તૈયારી કરી. સંવત ૨૦૧૧ ના વૈશાખ સુદ ૧૨ના દિવસે આપણા ચરિત્ર નાયક સૂરિજી મહારાજની અધ્યક્ષતામાં નવીન જિનાલયનું ખાતમુહૂર્ત કર્યું અને જેઠ વદ ૭ (ગુજરાતી વૈશાખ વદી ૭ ના) દિવસે એ નૂતન જિનાલયની શિલારોપણ વિધિ કરવામાં આવી.

આ બંને ક્રિયાઓ સુરતવાળા શેઠશ્રી બાલુભાઈ ઉત્તમચંદે આનંદપૂર્વક કરાવી. આ ઉત્સવ નિમિત્તે શેઠશ્રી હેમચંદભાઈએ

અકાંઈ મહોત્સવ પૂજા પ્રભાવના રથયાત્રા વગેરે ખૂબ ખૂબ ભાવપૂર્વક કર્યો. શિલારોપણના દિવસે શહેરના તથા બહારથી આવેલ તમામ બહેન બાઈઓને માટે સાધર્મી વાત્સલ્ય કર્યું. શ્રી હેમચંદ્રબાઈની ભાવના સફળ થઈ. તે પોતાને કૃતકૃત્ય માનવા લાગ્યા. શુરદેવના મંગળ આશીર્વાદ મળ્યા. સંઘમાં જય જયકાર થઈ રહ્યો.

આ ઉત્સવ પછી આચાર્યશ્રીએ ભુજથી વિહાર કર્યો. ગ્રામાનુગ્રામ વિહાર કરતા આચાર્યશ્રી અંજલર પધાર્યા. સંવત ૨૦૧૧ નું ચાતુર્માસ આચાર્યશ્રીએ શ્રી સંઘના આગ્રહથી અંજલરમાં કર્યું.

આ ચાતુર્માસમાં આચાર્યશ્રીના પુણ્ય પ્રભાવથી અંજલરના સંઘમાં પૂજા-પ્રભાવના તપશ્ચર્યા-સાધર્મીવાત્સલ્ય બહુ આનંદ-પૂર્વક થયાં. અંજલરના શ્રી સંઘમાં ધર્મ પ્રભાવના સારી થઈ પણ આ મહોત્સવ શુરદેવને માટે છેલ્લો બની ગયો.





## આખરી સંદેશ

૨૩

ચાતુર્માસ પછી આચાર્યશ્રીએ સંઘસહિત શ્રી ભદ્રેશ્વર તીર્થની ભાવપૂર્વક યાત્રા કરી. ભદ્રેશ્વરથી વિહાર કરી ગ્રામાનુ-ગ્રામ વિચરતા તથા ધર્મોપદેશ આપતા આપતા મુનિ સમુદાયથી શોભતા સુખપૂર્વક માંડવી પધાર્યા. માંડવીના શ્રી સંઘે આચાર્યશ્રીનું ભાવભર્યું સ્વાગત કર્યું.

ઉપાશ્રયમાં પધારી માંગલિક સંભળાવ્યું તથા ઉપસ્થિત સંઘ સમુદાયને એક સંદેશ આપ્યો.

‘ મહાનુભાવો ! તમારા કચ્છના મુખ્ય ચાર શહેરોમાં બુદ્ધ અને અંબરમાં તો પૂજ્ય ગુરુદેવ શ્રી દાદાસાહેબની મૂર્તિઓ સ્થાપિત થઈ ચૂકી છે. મુંદ્રા એ નાનું શહેર હોવા છતાં તેમાંએ મૂર્તિ સ્થાપનાનો નિર્ણય થયો છે. સમય આવ્યે મુંદ્રામાં મૂર્તિની સ્થાપના થશે. હવે તો એક માંડવી શહેર બાકી રહ્યું. બૂના સમયથી ગુરુદેવના ચરણો દાદાવાડીમાં સ્થાપિત છે તે માટે સમસ્ત શ્રી સંઘની ખૂબ શ્રદ્ધા ભક્તિ છે. આળાલવૃદ્ધ ખૂબ ભક્તિભાવપૂર્વક તે ચરણોના દર્શન-

પૂજન કરે છે. પણ મારા હૃદયમાં નવીન ભાવના પ્રગટી છે. અને તે હું શ્રી સંઘ સમક્ષ રજુ કરું છું. જેમ બને તેમ યોજના વિચારીને અહીંની વિશાળ અને રમણીય દાદાવાડીમાં મહાપ્રભાવશાળી જંગમયુગ પ્રધાન દાદા ગુરુદેવ શ્રી જિનદત્ત-સૂરિજી મહારાજની એક ભવ્ય-પ્રતિમા સ્થાપિત થાય તો ઘણા ભાણેડોને ગુરુદેવની વિશેષ ભક્તિનો લાભ મળે. ’

સૂરિવરના આ પ્રાસંગિક અને આત્મ હિતકર કલ્યાણકારી ઉપદેશની માંડવીના શ્રી સંઘ ઉપર એવી બહુ ઓસર થઈ કે સમગ્ર માંડવી સંઘના અગ્રગણ્ય અને કાર્ય કુશળ, પરોપકાર પરાયણ પટેલ શાહ વિક્રમસીભાઈ રાઘવજીએ સભામાં ઉભા થઈને પોતાની ભાવના વ્યક્ત કરી.

‘ દયાસિંધુ ! આપશ્રી જેવા પુણ્યરાશિ આચાર્યદેવ અમારે આંગણે પધાર્યા છે અને શ્રી સંઘના કલ્યાણ માટે ઉપદેશામૃતું સિંચન કરાવી રહ્યા છે તો મને ખાતરી છે કે અમારો માંડવીનો શ્રી સંઘ આ પવિત્ર કાર્ય કરવા જરૂર જરૂર ભાગ્યશાળી થશે. ’ શ્રી વીક્રમસીભાઈની આ વાતને ઉપસ્થિત સમસ્ત સંઘે જયજયકારના હર્ષનાદ સાથે વધાવી લીધી. સૂરિવરે માંગલિક સંભળાવ્યું. બધા લોકો પ્રભાવના લઈને ગુરુદેવની વાણીને હૃદયમાં ધારણ કરતા પોતપોતાના સ્થાને ગયા.

આ વખતે સૂરિજી મહારાજ માંડવીમાં પોતાની બીજી આંખનો મોતીઓ ઉતરાવવા આવ્યા હતા. ડૉક્ટરને બતાવતાં મોતીઓ તો પાકી ગયો હતો પણ વિહારના પરિશ્રમને અંગે આંખ વધારે લાલ થઈ ગઈ હોવાથી થોડો સમય દવા અંગ-

## રત્નપ્રભા



જુજની દાદાનાડીમા સઘરી કેમચદનારએ બધાવેલ  
નૂતન જિનાલય



વવા સૂચના કરી. સૂરિજી શાંતચિત્તે દવાનો ઉપયોગ કરતા હતા અને ધર્મોપદેશ આપતા હતા.

આજસુધી તો આચાર્યશ્રીની તળીયત સારી હતી. કચ્છના વિહારો શુદ્ધદેવે સુખરૂપ કયો હતા. છેલ્લા જો મહોત્સવો પણ શુદ્ધ મહારાજે સુંદર રીતે ઉજવ્યા. શુદ્ધ મહારાજ જગ્યાએ જગ્યાએ ધર્મપ્રભાવના કરતા હતા. તેઓશ્રીનો અંતિમ ઉપદેશ પણ સફળ થયો હતો અને માંડવીના શ્રી સંઘે આનંદપૂર્વક શુદ્ધદેવની ભાવના ઝીલી લીધી. સંઘમાં આનંદ આનંદ ફેલાઈ રહ્યો.



## પુણ્યાત્માનો સ્વર્ગવાસ

૨૪

સં. ૨૦૧૧ ના મહા વદી ૮ (શુભ. પોષ વદી ૮) ના રોજ સુરિજી મહારાજને અર્ધાંગની વ્યાધિ થઈ આવી. ગુરૂદેવ માંડવી પધાર્યા ત્યારે તો તળીયત ઘણી સારી હતી. કોઈને કલ્પના નહોતી કે ગુરૂદેવને આવો કોઈ વ્યાધિ થશે પણ ભાવિભાવ હશે કે ગુરૂદેવ એકાએક રોગથી ગ્રસ્ત થઈ ગયા. આગેવાનો, ભક્તો અને સંઘે ગુરૂદેવની વૈયાવચ્ચ-ભક્તિ ઔષધોપચાર, સેવા સુશ્રુષા ખૂબખૂબ ભાવપૂર્વક કરી. જુદા જુદા નિષ્ણાત વૈદ્યોની સલાહ લેવામાં આવી. પણ લેશ માત્ર ફાયદો થતો જણાયો નહિ. ભક્તજનો ઉદાસ થઈ ગયા. ગુરૂદેવને સુખશાતા રહે તે માટે ખૂબ સેવા-સુશ્રુષા કરવામાં આવી. આખો દિવસ ઉપાશ્રય સેવાભાવી ભાઈઓથી ઉભરાઈ રહેતો. રાત-દિવસ ગુરૂદેવની શાતા માટે ભરચક પ્રયત્ન કરવામાં આવતા હતા પણ બધા પ્રયત્નો નિષ્ફળ જણાયા.

આચાર્યશ્રી પણ મહાન જ્ઞાની, તપસ્વી તથા અનુભવી હતા. સ્વાનુભવ જ્ઞાનથી પોતાનું આયુષ્ય આવી રહ્યું જાણીને સૂરિજી મહારાજે બધા ઉપચારોને બંધ કરાવી શ્રી નમસ્કાર મહામંત્રનો જાપ કરવા લાગ્યા. તેમાં એવા લીન બની ગયા

કે તેઓ સમાધિમાં જોડા હોય તેમ લાગવા માંડ્યું. થોડા સમયે ગુરૂદેવે જાપને ચાલુ રાખતાં છતાં, અનિત્યાદિ ખાર તથા સાધુની શ્રુતાદિ પાંચ ભાવનાઓને વારંવાર ભાવતા છતાં, તમામ જીવોને ખમાવતા છતાં, પોતાના પાપોની આત્મ-સાક્ષીએ નિંદા કરતા છતા, પુણ્ય કાર્યોનું અનુમોદન કરતા છતાં, ચાર શરણાઓને મનમાં વારંવાર ધ્યાતા છતા વિભાવ દશાથી પરંડમુખ થવા સાથે સ્વભાવ દશામાં મગ્ન થયા છતાં અંતે મહા સુદઃ૧ ના દિવસે આપણા ચરિત્રનાયક સૂરિપુંગવ ઉત્તમ સમાધિપૂર્વક સ્વર્ગે સીધાવ્યા.

આચાર્યપ્રવર પુણ્યરાશિ પુણ્યપ્રભાવી તપસ્વી ગુરૂદેવના સ્વર્ગવાસના સમાચારથી માંડવીના સમગ્ર સંઘમાં હાહાકાર મચી રહ્યો. માંડવીના જૈનજૈનેતર બાઈ-બહેનોના ટોળેટોળાં આચાર્યશ્રીના દર્શન માટે ઉમટી આવ્યા. ગુરૂદેવના મહાન ઉપકારો, તેમના પ્રાણપ્રેરક પ્રવચનો, તેમની તપશ્ચર્યા, તેમના અનેક સફળો, તેમના ધર્મપ્રભાવનાના કાર્યો આદિ યાદ કરતાં કરતાં સેંકડો સ્ત્રી-પુરુષોની આંખડીઓ અશ્રુભીની થઈ ગઈ, આખું માંડવી શહેર શોક સાગરમાં ડૂબી ગયું. શહેરમાં ગુરૂદેવના સ્વર્ગવાસથી બારે ઉદાસીનતા છવાઈ ગઈ. આસ-પાસના ગામોમાં સમાચાર જવાથી ગુરૂદેવના અંતિમ દર્શન માટે ઘણા ભક્તો આવી પહોંચ્યા. શ્રી સંઘે ન્હાના દહેરાસરના આકારની ચાર દરવાજા અને શિખરથી મનોહર શોભતી જરીયાનની ગુરૂ શિબિકા-પાલખી તૈયાર કરી. શિબીએ મહા પારિહાસજીયાનો કાઉસગ્ગ કરીને ઘણા લાંબા કાળના પરિચિત તપસ્વી પરમ ઉપકારી ગુરૂદેવના શબને વોસરાવ્યું. શ્રાવકો એ

ગુરુદેવના દેહને સ્નાન કરાવી ચંદનાદિતું વિલેપન કરીને વસ્ત્રાદિ પહેરાવી પાલખીમાં સ્થાપન કર્યો.

સ્મશાન યાત્રા લગ્યરીતે નીકળી. માંડવીના ખાસખાસ લક્ષ્મીઓમાં થઈને સ્મશાન યાત્રા જતી હતી. લોકો ટોળેટોળાંમાં ગુરુદેવના અંતિમ દર્શન માટે બજારો અને ગલીઓમાં ઉભા હતા. પાલખીને કુલ અને ગુલાબથી વધાવતા હતા. રસ્તામાં દ્રવ્યાદિ ઉછાળતા ઉછાળતા સ્મશાન ભૂમિમાં પહોંચ્યા. ચંદનાદિ ઉત્તમ કાષ્ઠોની ચિતા રચવામાં આવી. ગુરુદેવના તેજસ્વી દેહને ચિતાપર પધરાવ્યો. પાંચસોની જોડી જોડીને શ્રીમાન્ પટવા કરશનજીભાઈ મૂળચંદના સુપુત્ર શા. જયંતિલાલભાઈ એ પહેલવહેલાં અગ્નિ મૂક્યો અને તે પછી ધૃતાદિ ઉત્તમ પદાર્થોનું સિંચન કરીને અગ્નિસંસ્કાર કરવામાં આવ્યો. ભક્તજનો ગુરુદેવના અંતિમ દર્શન માટે ચિતા પાસે દોડી આવ્યા. આંખોમાંથી અશ્રુખિન્દુઓ સરી પડ્યાં. મહાન ઉપકારી ગુરુદેવનો દેહ હતો ન હતો થઈ ગયો.

ગુરુદેવના સ્મરણાર્થે માંડવીના શ્રી સંઘે બહુ ગ્રેમપૂર્વક ઉલ્લાસથી શ્રી ધર્મનાથ સ્વામીના દહેરાસરે અઠ્ઠાઈ-મહોત્સવ આરંભ્યો. આ પ્રસંગે દહેરાસર પાસે સુંદર મંડપ રચવામાં આવ્યો. શ્રી સિદ્ધાચળજી તથા શ્રી ગિરનારજીની રચના કરવામાં આવી. અખંડ દીપક સહિત કુંભસ્થાપના કરવામાં આવી. હમેશાં વિધવિધ પૂજાઓ ભણાવવામાં આવી. પ્રભાવનાઓ થતી. રાત્રે ભાવનાઓમાં મનોહર સ્તવનોની ધૂન મચી રહેતી. માંડવીના આબાલવૃદ્ધ દર્શને આવતા હતા. આઠે દિવસ અઠ્ઠાઈ-



મહોત્સવ ખૂબ ધૂમધામથી થયો. રથયાત્રાનો વરઘોડો ઠાઠમાઠથી નીકળ્યો. છેલ્લે દિવસે જૈનસમાજનું સ્વામીવાત્સલ્ય થયું.

શુરૂદેવના અગ્નિસંસ્કારના સમયે તે સ્થળે જ સમસ્ત સંઘે એવો નિર્ણય કર્યો કે આચાર્યશ્રીના અંતિમ ઉપદેશનું યથા-વત્ પાલન શ્રી સંઘે અવશ્ય કરવું જોઈએ. એટલા માટે દાદાવાડીમાં મૂળ દાદાની દેરીની એક તરફ આરસની છત્રી તૈયાર કરાવીને જંગમ યુગ પ્રધાન દાદાશુરૂદેવ શ્રી જિનદત્ત સૂરિજી મહારાજની મૂર્તિ પધરાવવી અને તેની આગળ એના ઉપદેશક સ્વર્ગવાસી શુરૂવર્ધના સ્મારક તરીકે સદા ચાલુગાર રહેવા નિમિત્તે સ્વર્ગીય આચાર્ય શ્રી જિનરત્નસૂરિજી મહારાજની ચરણપાદુકા પધરાવવી. આ નિર્ણય પ્રમાણે આજે માંડવીના સઘે દાદાદેરીના જીર્ણોદ્ધારનું કાર્ય શરૂ કરી દીધું છે. જે થોડા સમયમાં તૈયાર થઈ જશે. ઉપરાંત એકને બદલે બે છત્રીઓ બનાવરાવીને તેમાં બંને દાદાશુરૂદેવો શ્રી જિનદત્ત-સૂરિજી અને શ્રી જિનકુશળસૂરિજીની મૂર્તિઓ પધરાવવાનું નક્કી કર્યું છે. તદુપરાંત સ્વ. આચાર્યશ્રી જિનરત્નસૂરીશ્વરજીની મૂર્તિ પણ તૈયાર કરાવી છે. જે માંડવી શહેરમાં આવેલ ખરતરગંઢની નિધ્રાવાળા શ્રી ધર્મનાથ પ્રભુના હૃદયસરની જોડેના ઉપાગ્રયમાં આરસની એક છત્રી બનાવરાવીને પધરાવવાનું નક્કી કર્યું છે.

આપણા ચરિત્રનાયક આચાર્ય પ્રવર શ્રી જિનરત્નસૂરી-શ્વરજી મહારાજ કંઠના તેજસ્વી રત્ન હતા અને પોતાની જન્મભૂમિ કંઠમાં જ આવીને સ્વર્ગવાસ પામ્યા. આચાર્યશ્રીએ હૃદયરો માધવોનો હિંદના મોટાભાગનો વિહાર કરી, ગામે

ગામ ધર્મપ્રભાવના કરી, પ્રતિષ્ઠા-મહોત્સવોના મંગળકારી કાર્યો કરી, પુણ્યપ્રભાવી દાદાશુરુઓની જગ્યાએ જગ્યાએ મૂર્તિઓ અને ચરણપાદુકાઓની પ્રતિષ્ઠા કરી, અકુષ્ઠ-મહોત્સવો, ઉપધાન તથા મહોત્સવો, ઉદ્યાપનો તથા જગ્યાએ જગ્યાએ જૈનશાસનનો ઉદ્યોત કરનારા પ્રાણપ્રેરક પ્રવચનો આપી જૈન ધર્મનો જયજયકાર કર્યો છે. તેઓશ્રી જે મહાન સુપ્રસિદ્ધ પરંપરાના બડલાગી વારસ છે તે આ પ્રમાણે છે.

શાસનનાયક ચરમ તીર્થંકર જગતવત્સલ અહિંસા મૂર્તિ ભગવાન મહાવીરસ્વામીની પરંપરાગત શ્રી પૂજ્ય આચાર્ય શ્રી જિન મહેન્દ્રસૂરીજી મહાન પ્રભાવશાળી થઈ ગયા. તેમના હાથે ચતિપણી દીક્ષા લેનાર શ્રી મોહનલાલજી મહારાજ થયા. જેણે ચતિપણીનો ત્યાગ કરવા સાથે કિંચિદ્વાર કરી સાધુ-ધર્મનો સ્વીકાર કર્યો. તેમના મુખ્ય શિષ્ય આચાર્ય પ્રવર શ્રી જિનયયઃસૂરીજી થયા. તેમના શિષ્ય ઉત્તમ ગુણશાળી વચન-સિદ્ધ દીર્ઘંતપસ્વી શ્રી જિનઋદ્ધિસૂરિજી થયા તેમજ શ્રી મોહનલાલજી મહારાજના ખીજા વિદ્વાન શિષ્ય શ્રી રાજમુનિજી મહારાજ થયા.

આપણા ચરિત્રનાયક શ્રી જીનરત્નસૂરિજી મહારાજ તેમના શિષ્ય થયા અને તેમણે જૈન ધર્મ, જૈન દર્શન, જૈન ક્રિયાકાંડ, જૈન પ્રતિષ્ઠાઓ, જૈન ઉપધાનો-ઉદ્યાપનો આદિનો જગ્યાએ જગ્યાએ પ્રચાર કરીને જૈનશાસનનો જયજયકાર કર્યો.

ધન્ય ગુરુદેવ, ધન્ય તપશ્ચર્યા,  
ધન્ય શ્રી સંઘ, ધન્ય જૈનશાસન.



## ગુરુસ્તુતિ.

ગુરુરાયા અહો ગુરુરાયા રે જિનરતનસૂરિ ગુરુરાયા,  
 આજ આચારજ પદ પાયા રે, જિન૦ ( આંકડી )  
 શાહ ભીમસિંહ ઓસવંસી તસ, તેજભાઈ વરળયા,  
 ઓગણી અડતીસે લાયળ નગરે, ઇહભવ જન્મ ધરાયારે. જિ૦ ૧  
 વ્યવહારિક કળા કૌશલ્યમય, જીવન લઘુવય પાયા,  
 ક્ષણભંગુર નિજદેહ પિછાની, વૈરાગ્ય રંગે રંગાયા રે. જિ૦ ૨  
 ખરતરગચ્છપતિ મોહન મુનિવર, શાંત મહંત કહાયા,  
 કર્મવિપાક સુપ્રવચન સુનકર, પ્રતિબોધામૃત પાયા રે. જિ૦ ૩  
 ઓગણી અઠાવન વિક્રમ સંવત, રેવદર અણુદ છાયા,  
 મુનિ શિરતાજશ્રી રાજમુનિ ગુરુ, મુનિ પદવી બક્ષાયારે. જિ૦ ૪  
 કાવ્ય કોષ છંદ ન્યાય જ્યોતિષ અરુ, વ્યાકરણે ચિત્ત લાયા,  
 આગમ પ્રકરણ પઠનતયા નિજ, ત્યાગ રંગ વિકસાયારે. જિ૦ ૫  
 ક્ષમાજીવ માજીવ મુકત્યાદિ, યતિ ધર્મે મહંકાયા,  
 કલેશ કુપંથ કદાચરૂ, પરિચરૂ, ત્યાગી ભમતા માયારે. જિ૦ ૬  
 એકલ આહાર નિહાર વૃત્તિધર, એકાસન તપ ઠાયા,  
 દેશ વિદેશ ગુરુ ઉચ્ચ વિહારે, કેઈક લબ્ય જીજ્ઞાસારે. જિ૦ ૭  
 ઓગણી છાસઠમે લશ્કરનગરે, શ્રી જિનયશઃસૂરિ રાયા,  
 ચોગોદ્ધન સહ આંખીલ તપકર, ગણિવરપદ વિભુસાયારે. જિ૦ ૮  
 સંઘ આચરૂ સહ મુખ્યાપુરીમે, જિનશિદ્ધિસૂરિ રાયા,  
 સૂરિમંત્ર અનુષ્ઠાન પુરસ્સર, સૂરિ પદે સ્થપવાયારે. જિ૦ ૯  
 ઓગણી સતાણુવ ધવલ આપાદે, સપ્તમી ગુરુ અશાયા,  
 મહોત્સવ દશદિન અવનવ રંગે, બઢતે નૂર સવાયારે. જિ૦ ૧૦

છત્રીસ ગુણગણ સદગ્ગ હૂએ ગુરૂ, જનતન મન હયાયા,  
યત્રીચિંત ગુરૂજીવન દર્શન, ભદ્ર આનંદ ન માયારે. જિ૦૧૧

### માંગુ અક્ષતપદ આપકનેથી

મૂંગી માગણીએ માંગુ અક્ષતપદ આપકનેથી,  
આપકનેથી ગુરૂ ! આપકનેથી મૂંગી૦ (આંકડી)  
છે અવિનાશી અર્થ અક્ષતનો,

ગુરૂ અક્ષત લાવું તેથી. અક્ષત૦ ૧  
નવતત્ત્વો છે ખીજભૂત જેહના,

કરું નંદાવર્ત એથી. અક્ષત૦ ૨  
જ્ઞાન દર્શન ને ચારિત્રમયી તે,

હગલી કરું ત્રણ જેથી. અક્ષત૦ ૩  
સિદ્ધશિલા પર ઠામ છે જેહનો,

અર્ધચંદ્રાકાર એથી. અક્ષત૦ ૪  
અક્ષત પદ ફલ લેવા મુંકું છું,

ગહુંલી ઉપર ફલ તેથી. અક્ષત૦ ૫  
એહવા સંકેતથી શિવપદ માંગુ,

વાંદીને ત્રિકરણેથી. અક્ષત૦ ૬  
તારક બુદ્ધિએ કરી કરૂણા ગુરૂ,

વાંચો વ્યાખ્યાન આપ તેથી. અક્ષત૦ ૭  
મુકિતદર્શક આપ વાણી સુણીને,

ત્રિતિ બને ભવિ જેથી. અક્ષત૦ ૮  
શ્રી “ જિનરત્ન ” ત્રયી પ્રગટાવી,

ભદ્ર પામે સુખ એથી. અક્ષત૦ ૯





મિતા પર પધરાવેલ પૂજ્ય ગુરુદેવના દેહનું દર્શન

પૂજ્ય ગુરુદેવનો અગ્નિસંસ્કારની શરૂઆતનું દર્શન

## જિનરત્નસૂરિને વંદના.

વંદના વંદના વંદના રે, જિનરત્નસૂરિને વંદના,

શુરવંદન પ્રેમ આનંદના રે. જિન૦ (આંકડી)

છઠ્ઠું અઠ્ઠમ તપ અશિન્નવાલાએ, સાધન કર્મનિકંઠનારે. જિ૦  
થાણા નગરીએ રહી ચૌમાસુ, જોધન ભવિજન વૃંદના, જિ૦  
પરણ્યા બૂપાલ શ્રીપાલ એ નગરે, નરપતિ માતુલ નંદના. જિ૦  
શુદ્ધભાવે શ્રી નવપદ પૂજ્યા, પુષ્પો ગ્રહી અરવિંદના, જિ૦  
તીર્થ તણી એ પ્રાચીનતાની, કોઈ કાળે થઈ ખંડના. જિ૦  
તેહ ઉદ્ધારને કારણુ આપે, હાથ ધરી ચૈત્ય મંડના, જિ૦  
અદ્ભૂત ઉત્તુંગ રચના કરાવી, ટાલીને કેઈ વિટંબના. જિ૦  
વિધવિધ કોરણીમય પટ રચના, મયણા શ્રીપાળ તાસ અંબના, જિ૦  
એહ પ્રસાદ છે આપ શુરવરનો, ઉજવલ કીર્તિ અમંદના. જિ૦  
ખરતરગમ્ભીરપતિ રિદ્ધિસૂરી શુર, મહકે શુલાળ તનુ સ્થંદના, જિ૦  
ચિત્ત જંખુ દોય દર્શનથી, શ્રીખે જંખુ ખાવરી ચંદના. જિ૦  
સુશિખ્ય રત્નસૂરિ સંઘ સકળે, ભદ્રભાવે કરી વંદના. જિ૦

## સુણો અમ સર્જ જરી

(સિદ્ધાયલ...કોડો પ્રણામ—એ રાગ)

શ્રી જિનરત્નસૂરિ ! સુણો અમ સર્જ જરી (આંકડી)

અમ ભાગ્યે શુર આપ પધાર્યા દુષ્કાલે જલધર અણુધાર્યા.

આતડી ખાસ હરી....સુણો૦ ૧.

કલ્પવૃક્ષ જંચુ મરુસ્થલીમાં સુખ્યાપુરીની લાલવાડીમાં.

પ્રગલ્બા તરણુ તરી....સુણો૦ ૨

- મધુર ગીરા અમૃત વરસાવી ભગવતી સૂત્રનું પાન કરાવી.  
ગૌતમ પ્રશ્નોતરી....સુણો ૩
- તદુપરાંત ભાવના અધિકારે, કથા વિક્રમ ભૂપતિ અતિભારે.  
શ્રવણીય મુરસજરી....સુણો ૪
- વાણી સુણી કઠીઆરા આપે, દૂર થયા ગુરૂ આપ પ્રતાપે.  
અંતર ઉમ્મિ કરી....સુણો ૫
- દર્શક પૂજક અધિક સંખ્યાએ, કેઈ જોડ્યા વ્રત જપ તપસ્યાએ,  
આપી બૂટી ખરી....સુણો ૬
- અતિ ઉપગાર કર્યો ગુરૂ અમપર, પૂર્ણ ચઢાવે શ્રાદ્ધત્રેણીપર.  
ત્યાંલગી અહિં વિચરી....સુણો ૭
- ભગવતી સૂત્રને પૂર્ણ કર્યા વિણ, સંઘ રત્ન આપે કારણ કિણ ?  
રહેને સ્થિરતા કરી....સુણો ૮
- જો ન ખુઝાવે ખ્યાસ સરોવર, તો શું ગોપદ આશ હે ગુરૂવર !  
ન્યાય વિચાર ધરી....સુણો ૯
- ખીડખેડીને ખાગ ખનાવ્યો, ફલ આપે કેમ વિણ સિંચાવ્યો ?  
તેમ અમ સ્થિતિ નરી....સુણો ૧૦
- આપ સંગતિનો ખપ છે અમોને, તેહથી જ વિનતિ કરીએ તમોને.  
કરો ચૌમાસ ફરી....સુણો ૧૧
- માટે ગુરૂવર ! અત્રખિરાજો, દેશનામૃતથી અમને નિવાજો.  
દયાળુ દયા કરી....સુણો ૧૨
- સ્વણ શેઠ આદિ સહુ સંગે, વિનતિ કરે છે અતિહિ ઉમંગે,  
નયણે નેહ ધરી....સુણો ૧૩
- ઓગણી અઠાણું જ્ઞાન પંચમીએ, ગુરૂવર નમી હુઃખદવ ઉપશમીએ  
શ્રેય વિચાર કરી....સુણો ૧૪



## રત્નસૂરીરાજને હું વંદના કરું

રત્નસૂરી રાજને હું વંદના કરું.

વંદના કરું શુરવર ! વંદના કરું રત્ન૦ (આંકડી)

આપ દેશનામૃતોને હૃદયમાં ધરું,

હૃદય૦ શુરવર૦ હૃદયમાં૦ રત્ન૦ ૧

વસ્તુતઃ ઐહીજ જૈન ધર્મ છે ખરું,

ધર્મ૦ શુર૦ ધર્મ૦ રત્ન૦ ૨

કામી રાગી રુદ્ર પીર કેમ ત્યાં જવું,

કેમ૦ શુર૦ કેમ૦ રત્ન૦ ૩

ભયો છે મિથ્યાત્વ જેમા કેમ તે સ્તવું,

કેમ૦ શુર૦ કેમ૦ રત્ન૦ ૪

શુદ્ધ દેવ ધર્મ શુર પાય હું પડું,

પાય૦ શુર૦ પાય૦ રત્ન૦ ૫

જીવદયામયી અહિંસક જીવન હું ધડું,

જીવ૦ શુર૦ જીવ૦ રત્ન૦ ૬

માયા ક્રોધ માન લોભ શીઘ્ર ઉપશમું,

શીઘ્ર૦ શુર૦ શીઘ્ર૦ રત્ન૦ ૭

સત્ય વચન કેલવી અસત્યને વધું,

અસ૦ શુર૦ અસ૦ રત્ન૦ ૮

આણપૂછી અનેરી કોઈ વસ્તુના ગ્રહું,

વસ્તુ૦ શુર૦ વસ્તુ૦ રત્ન૦ ૯

બ્રહ્મચર્ય સ્નાનથી પવિત્ર હું રહું,

પવિ૦ શુર૦ પવિ૦ રત્ન૦ ૧૦

હુદ વિવચ વાસનાને તપ તપી દમું,

તપ૦ શુદ્ધ૦ તપ૦ રત્ન૦ ૧૧

પરિશ્રદ્ધ ત્યાગી આત્મ રમણતા રમું,

રમ૦ શુદ્ધ૦ રમ૦ રત્ન૦ ૧૨

પંચ એ મહાવ્રતોથી કર્મને દહું,

કર્મ૦ શુદ્ધ૦ કર્મ૦ રત્ન૦ ૧૩

સાધનંત ભદ્રકારી મુક્તિમાં રહું,

મુક્તિ૦ શુદ્ધ૦ મુક્તિ૦ રત્ન૦ ૧૪

## ચાલો મળી એક સંઘે સાહેલડી

( હો સ્વામ ! શિવમુખ દાવા એ રાગ )

ચાલો મળી એક સંઘે સાહેલડી ! સૂત્ર સાંભળવા

સૂત્ર સાંભળવા આત્મ ઓળખવા ચાલો....( આંકડી )

જીવ અજીવ પુન્ય પાપ તત્વાદિ, જૈન દર્શનના દીવા. સાં ૧

શુદ્ધ દેવ શુરુ ધર્મ પિછાણી, પ્રેમે અમૃત રસ પીવા. સાં ૨

માન માયા કામ ક્રોધ કલેશાદિ, છંડી એ સર્વ વિલાવા. સાં ૩

હુઃખદાયક રાગ-દ્રેષ વિધ્વંસી, મુક્તિ મારગમાં જાવા. સાં ૪

ઘાતી અઘાતી અષ્ટકર્મ સંહારી, અમલ અક્ષય પદ લેવા સાં ૫

જૈન ધરમનો સારજ છે એ, કરો કારજ સહુ એવા. સાં ૬

ભાષે ભવિ ઉપકારને કારણ સૂત્ર શ્રી દેવાધિદેવા. સાં ૭

તેથી સાહેલડી શ્રવણે સુણીને, ચાખો અમૃત ફલ મેવા. સાં ૮

શમી દમી જિનરત્નસૂરિવર, પ્રાપ્તે નિર્ગ્રંથી જેવા. સાં ૯

તાસ નમી ભદ્ર આનંદ પાવે, વરસી રહ્યા મેઘ નેવા. સાં ૧૦

